

# LUMINARIA

Gunju '21 nru. 135





Dehra ġenerali  
tal-pjazza u t-toroq  
principali tan-  
Nadur kif soltu  
jkunu mżejna għall-  
jiem tal-festa ad  
unur il-patruni  
San Pietru u San  
Pawl f'Ġunju ta' kull  
sena.



# LUMINARIA - Werrej

Messaġġ Mill-Arċipriet .....	2
Kronaka tal-Parroċċa .....	3
Niħfru lill- .....	7
Pajna M.U.S.E.U.M. Bniet .....	8
Pajna M.U.S.E.U.M. Subien .....	10
Apprezzament - Dun Ĝużepp Rapa .....	11
Miċ-Ċentru taż-Żgħażaq .....	12
Il-Kor fin-Nadur - 50 sena .....	14
Nadur Youngsters .....	16
Apprezzament - Suor Maria Angela Camilleri .....	18
Nadurin li għalqu I-100 sena .....	19
Miṛ-registri Parrokkjali .....	20
Lehen il-Banda Mħarja .....	22
San Pietru u San Pawl - Mixja ta' Fidi .....	25
Paninġierku tal-Festa 2020 .....	26
San Ĝużepp "Patris Corde" b'qalb ta' Missier .....	30
L-Anżjani u l-Pandemija .....	32
Il-Pitturi Mjaroutlage ġewwa l-Knisja tal-Qalb ta' Ġesù fin-Nadur u r-Restawr tagħhom .....	33
L-ewwel Fotografa Mara - Carmela Buhagiar .....	36
In-Nadur fil-Letteratura Nazzjonali Maltija (IV) .....	38
Baħrin Nadurin li avvanzaw fl-istudji tagħhom fil-Qasam Marittimu (XI) .....	44
L-Arċ. Kan. Martin Camilleri - 100 sena minn mewtu .....	49
Xi logħob ta' dari t-tat-tfal u x-xjenza ta' wargħi (V) .....	52
Xi ta fin-Nadur .....	58

## BORD EDITORJALI

Harġa Nru. 135 Ġunju 2021 • Is-Sebħha u Tletin Sena

- Rivista maħruġa mill-Parroċċa San Pietru u San Pawl, Nadur
- Ippubblikata mill-Bord Editorjali magħmul minn: L-Arċipriet Mons. Jimmy Xerri, Miriam Muscat - Editur, Joseph Muscat, Mary Ann Pace, Maria Camilleri
- Qari tal-Provi: Miriam Muscat, Maria Attard, Noemi Portelli, Mary Grace Mercieca
- Ritratti ta': Martin Attard, Monica Grima, Mario Muscat, Alessio Sultana, Anthony Cassar
- Il-fehmiet li jistqarru l-awturi u l-korrispondenti tal-

artikli li jiġu ppubblikati mhumiex neċċesarjament dawk tal-Bord Editorjali

- Kull korrispondenza għandha tintbagħha lill-Bord Editorjali, 'LUMINARIA', Uffiċċju Parrokkjali, Pjazza 28 ta' April 1688, Nadur NDR 1033, Għawdex. Tel: 2155 1649
- Disinn u *layout* ta' Maria Camilleri
- Stampata bl-Offset, "Portelli Print" Nadur. Tel: 2155 8232
- [www.nadurparish.com](http://www.nadurparish.com)

Il-Bord Editorjali jixtieq jawgura

*l-Festa t-Tajba*

**Qoxra ta' quddiem:** Kwadru li jinsab fis-sagristija tal-Bažilka Arċipretali tan-Nadur li juri lill-Arċipriet il-Kanonku Martin Camilleri. Din is-sena l-paroċċa qed tfakkar l-ewwel centinarju minn mewtu. **Ritratt: Martin Attard**

**Qoxra ta' wara:** Proġetti li l-Arċipriet Camilleri beda iżda ma kellux xorti jara mitnum huwa dak tal-akkwist tal-urna fejn fiha jintrefgħu katina u reliksi mill-koloni tal-martirju ta' San Pawl u San Pawl li huwa kien ġan minn Ruma. L-urna li huwa kien ordna waslet minn Bolzano proprju f'jum mewtu, it-8 ta' Settembru, 1921. **Ritratt: Martin Attard**

# X'ĠEJ WARA L-COVID? JEW AĦJAR X'SE NAGħMEL JIEN WARA L-COVID-19?

Ħafna ħassieba, ekonomisti, politici u nies tal-Knisja, bħall-Papa Franġisku, qed itambru li l-pandemija tal-COVID-19 ġabita in se li mhux kollex kien ward u żahar fid-dinja u li hemm bżonn nifhmu li qeqħdin f'turning point.

Wara l-COVID, jew m'aħniex se nitħarrku mir-rutina li kellna qabel jew nieħdu l-opportunità biex ngħixu l-futur mod ieħor. S'issa ħafna kienu jagħtu importanza lin-nies li jaqilgħu ħafna li jimmanipulaw 'il fqr biex jiffangaw f'li jiksbu. Anke l-istess dinja tal-isports kienet qed tintuża biex toħloq idoli ta' plejers b'paci miljunarji li ħalliet lil sportivi oħrajn fil-margini, għax l-isports sar negozju.

Il-COVID-19 urietna li fil-fatt il-persuni l-iktar importanti u li jiswew huma dawk li talludi għalihom il-qaddisa Lhudija Edith Stein, li mietet fil-kamp tal-konċentrément ta' Auschwitz fl-1943: “*Certainly the most decisive turning points in world history are substantially co-determined by souls whom no history book ever mentions*”. Inkunu għamilna konverżjoni tal-qalb jekk u meta l-istorja tal-COVID niftakruha bħala paġna gloriuża għax eluf ta' nies - xjentisti, toħħġġi, nurses, drivers, u oħrajn, - taw ħajjithom u ħadmu bla waqfien, f'ħafna pajjiżi b'paci tal-miżerja, biex isalvaw il-ħajjiet ta' bnedmin bħalhom.

Il-Papa Franġisku, f'għeluq il-ktieb tiegħu “*Let us Dream*”, jgħidilna hekk: “*ħalli lil min jiġibdek 'il quddiem, ħalli lil min jagħtik deħxa u jiċċalengħjak. Forsi tkun xi ħaġa li taqra, forsi grupp ta' nies li rajthom fuq l-aħbarijiet jew rajt x'jagħmlu nies qrib fejn toqgħod int, li l-istorja tagħhom timpressjonak. Forsi thossok imsejjaħ wara li żżur dar tal-anzjani jew post għar-refugjati jew tara proġetti ta' riġenerazzjoni u thossok imsejjaħ biex inti wkoll tagħmel xi ħaġa għall-oħrajn. Forsi Alla jlaqqgħek ma' xi persuni fejn id-dar tiegħek li għandhom bżonnok. Xħin inti thoss ix-xi ħaġa fik biex tagħmel xi ħaġa malajr, ieqaq u itlob. Aqra l-Vanġeli jew tista' wkoll toħloq spazju f'qalbek biex tisma'*.

Imbagħad agħmel dak li għandek tagħmel. Offri ruħek, mur żur, offri s-'servizz tiegħek’ (p. 137). Iva, fil-post-COVID, irridu ngħidu li għalkemm ma nafux eżatt x'se nagħmlu, irridu nkunu deċiżi li nagħtu s-sehem tagħna.

Fil-post-COVID aħna rridu nagħmlu parti minn dinja li taħseb mod ieħor, minn Knisja li tkun mehdija f'dak li hu ġust, sewwa u li jogħġogħib lil Alla. Dak Alla li dejjem għoġbu l-emarginat u l-periferiku. San Pietru u San Pawl għażlu li joħorġu fil-baħar imqalleb bħala missjunarji kuraġġuži.

**Il-FESTA T-TAJBA!**

*L-Arciprijet*



Mary Ann Pace

# KRONAKA TAL-PARROČċA

NOVEMBRU 2020 – MEJU 2021

## NOVEMBRU JKOMPLI

### Mužajċi Ĝodda

Fil-25 ta' Novembru fit-tmiem ta' quddiesa cċelebrata fiċ-ċimiterju tal-ħniena Divina, sar it-tberik ta' 10 mužajċi ġodda ikoll mnebbħin mill-arti sagra li nsibu fil-katakombi ta' Ruma. Dawn il-mužajċi nħadmu minn Maria Portelli u twaħħlu fid-dahla għaċ-ċimiteru tal-ħniena Divina.

### L-Ewwel Kardinal Ghawdexi

Bħala komunità nifirħu lill-Isqof Mario Grech li nhar it-28 ta' Novembru 2020 inħatar Kardinal. Dan huwa l-ewwel kardinal Ghawdexi u t-tielet Kardinal Malti. Il-Mulej ibierek u jseddaq il-ħidma tiegħu spalla ma' spalla mal-Papa Franġisku ghall-ġid ta' kulħadd.



## DICEMBRU

### Kollezzjoni ta' Kartolini Postali



Il-parroċċa ppubblikat l-ewwel kartolina postali marbuta mal-patrimonju u l-istorja tagħha. Din l-ewwel kartolina turi wieħed mill-Bambini tal-Milied li hu maħdum fl-injam u li hu kkonservat fil-parroċċa tagħna. Din il-kartolina tagħmel parti minn kollezzjoni li ġġib l-isem "Mill-Patrimonju Naduri" u li l-pubblikkazzjonijiet tagħhom se jissoktaw matul is-sena 2021 fix-

xhur ta' Marzu, Ġunju, Settembru u Diċembru. Se jkun ippubblikat ukoll album sabiex din il-kollezzjoni tkun tista' tiġi ppreservata fi.

### Ma' Alla fil-Ğnien

Dan hu t-titlu ta' ktejjeb li nkiteb mill-arċipriet Jimmy Xerri u ġie ddisinjat mill-artista grafika Maria Camilleri. Hu ta' interessa għal kull min jaħdem fl-ghelieqi u kull min jixtieq jinqeda bin-natura biex ifaħħar lil Alla. Il-qligħ mill-bejgħ tal-ktejjeb se jmur għaċ-Ċentru Pastorali.

### Milied 2020


#### Novena tal-Milied bejn il-15 u t-23 ta' Diċembru.



It-tema ta' din is-sena kienet iddur madwar ir-Rigali. Ĝew esplorati diversi aspetti tar-rigali fosthom li kull bniedem hu nnifsu rigal, il-familja bħala rigal importanti, in-nies li jħobbu jgħinu huma rigal, il-Kelma ta' Alla hi rigal kbir għalina lkoll, u li l-ħolqien kollu hu rigal. F'jiem oħra kienu

mfissra r-rigali li ġabu l-maġi, u r-rigali tal-fejqan u fl-aħħar u mhux l-inqas l-akbar rigal - It-Twelid ta' Sidna Ģesu Kristu.

F'Lejlet il-Milied fil 11.30 pm bdiet il-Quddiesa ta' Nofsiljejl bil-kant tal-Matutin. Filwaqt li nhar il-Milied ittellha Kunċert tal-Milied virtwali fuq mnarjalive.com mis-Soċjetà tal-Museum. Dan sar minflok il-programm li soltu jittella' fil-knisja u kien jinkludi kant, poeżiji, play qasira u l-prietka tat-tifel.



## JANNAR



Fl-okkażjoni tal-kwaranturi nfetħet wirja fil-Knisja dwar xi Mirakli Ewkaristiċi u informazzjoni dwarhom kif ippreżentati mill-Beatu l-ġdid Carlo Acutis, żagħżugħ li miet fl-2006 meta kellu biss 15-il sena. Carlo kellu mħabba u fidi kbira u speċjali lejn I-Ewkaristija.

## FRAR

Nhar I-Erbgħa 3 ta' Frar festa liturgika ta' San Blas sar ħsieb fuq il-qaddis fil-quddiesa tas-6.30pm fil-knisja parrokkjali. Din saret minflok iċ-ċelebrazzjoni li soltu ssir fil-berah fl-akwati ta' San Blas. Din is-sena minħabba l-pandemija li għaddejjin minnha l-festa li soltu tiġi organizzata wkoll mill-komunità ta' San Blas ma saritx.

Nhar I-Erbgħa 17 ta' Frar fil-quddies kollu saret il-funzjoni tal-İrmied u l-aħħar quddiesa ta' fil-ġħaxja kienet bis-sehem tal-adolexxenti u ż-żgħażaq.

Minħabba restrizzjonijiet marbuta mal-COVID 19 il-purċiżżonijiet marbuta mal-Ğimġha Mqaddsa ma sarux. Minħabba restrizzjonijiet tal-ispazju fil-knisja parrokkjali ġie deċiż li jkunu esposti ż-żewġ statwi li jirrapprezentaw il-kroċefissjoni u d-duluri ta' Sidna Marija.

## MARZU

Giet ippubblikata t-tieni kartolina mis-sensiela "Mill-Patrimonju Naduri". Fl-okkażjoni tas-Sena Ĝużeppina, din il-kartolina turi l-abbozz tal-istawta ta' San Ĝużepp li tinsab fil-kollezzjoni tal-parroċċa tagħna. Il-kartolina tista' tinkiseb ghall-prezz ta' €2.



### Kappella ta' Santa Tereža ta' Kalkutta



Dan l-aħħar sar xogħol ta' tisbieħ fil-faċċata tal-kappella ta' Santa Tereža ta' Kalkutta. Il-kappella issa fiha kampnar żgħir u disinn ikħal li jfakkil fil-kulur tas-sari li jilbsu s-sorijiet ta' mother Theresa. Nirringrażżjaw lill-perit Edward Scerri għad-disinn li għamlilna għall-kampnar. Hemm il-ħsieb li 'l-quddiem titpoġġa qanpiena żgħira.

## APRIL

### Ġimħa I-Kbira



Nhar il-ġħodwa tal-Ġimħa 2 ta' April, 2021 wieħed setgħa jisma' ħoss mhux tas-soltu jidwi fin-Nadur. Dan kien il-ħoss partikulari taċ-ċuqlajta. Din indaqqet fl-okkażjoni tal-Ġimħa I-Kbira wara ḥafna snin siekta. L-aħħar li kienet indaqqet kien proprju fis-snin 80. Ta' min jgħid ukoll li l-funzjonijiet kollha marbuta mal-Ġimħa Mqaddsa saru kollha bil-knisja magħluqa u xxandru fuq il-meżzi soċjali peress li min-nofs ix-xahar ta' Marzu l-knejjes reġġlu kienu magħluqa minħabba l-pandemija.

### Restawr tal-Irxoxt



Sar xogħol ta' restawr fuq l-istawta tal-Irxoxt, billi giet miżbugħha mill-ġdid mill-awtur tagħha stess, l-istawwaru Michael Camilleri Cauchi u minn ibnu Adonai. L-istawra għad-dur indurata wkoll minn Mario Camilleri Cauchi li jiġu hu l-awtur tal-opra u wliedu Ruben u Austin. Is-salib li kien hemm għie sostitwit b'wieħed ġdid maħdum mill-ġewż, xogħol ta' William Vella. Saret dekorazzjoni tas-salib il-ġdid bil-fidda, kif ukoll palma gdida tal-fidda fuq disinn ta' Adonai Camilleri Cauchi u mudell ta' missieru Michael.

## II-Knisja reġgħet fethet

Mill-Ħadd 18 ta' April il-knisja reġgħet fethet il-bieb tagħha għall-quddies u funzjonijiet oħra. Wara ħafna żmien magħluqa reġgħet fethet ukoll il-prayer room ta' biswit il-Knisja u tkun miftuħa kuljum għal talb privat mill-4.00pm sat-8.00pm.

### MEJU Mažri ġodda

Nirringrazzjaw lil Carmel Bigeni li ħadem mažri ġodda għall-arlogg mekkaniku tal-knisja. Il-mażri ta' qabel kien jikkonsistu f'balal tal-ħadid u biċċiet tal-ġebel, imdendlin b'mod rudimentali.



L-Ewwel Tqarbina

Nhar il-Ħadd 30 ta' Mejju madwar 28 tifel u tifla mill-parroċċa tagħna rċevew għall-ewwel darba lil Ĝesù Ewkaristija. Dan hu jum speċjali ferm u nitolbu għal dawn iċ-ċkejkkn sabiex jibqgħu jpoġġu lil Alla l-ewwel f'ħajjithom.

## II-Kor tal-Parroċċa jagħlaq 50 sena

Din is-sena I-Kor Jubilate Deo jagħlaq 50 sena mit-twaqqif tiegħu fl-1971. Fil-kor il-ġdid kien integrati xi membri li kien immexxi minn Salvina Buttigieg u li kellu l-baži tiegħu fil-każin tal-Banda. Tul dawn is-snin kollha I-Kor tmexxa minn Mons. Martin Portelli, Mro. Johnny Galea, Mons. Ĝużeppi Grech u issa qiegħed imexxih il-Mro. Antoine Theuma.

Matul dawn is-snин il-Kor ta sehem kbir biex ikollna Liturġija li tanima l-qlub u li tkun ta' tifħir lil Alla. Dan l-aħħar sar xogħol ta' manutensjoni u restawr fis-sala li tintuża mill-membri tal-kor u li fiha hemm ukoll l-arkivju tal-mużika sagra li għandha l-knisja. F'dan l-arkivju hemm miġbura l-mużika li Dun Martin stess kien ta b'donazzjoni lill-knisja u anke ħafna mużika li nkifbet minn persuni oħrajn qabel ma kien twaqqaf il-kor.



## NIRRINGRAZZJAW:

Lil Donny Zahra (Amerika); Raymond C. Xerri (Kanada) li qassmu l-ħarġa ta' Luminaria Nru. 134, Diċembru 2020.  
Carmel Gatt għad-donazzjoni ta' €10

# Portelli Printh

Jawguraw il-festa t-tajba lin-Nadurin kollha

40, Ta' Said Street, Nadur, Gozo. Tel/Fax: 2155 8232  
e-mail: portelliprint@gmail.com



# Nifirħu lill-

---

Kanonku Teologu **Dun Ġużeppi Grech**  
f'għeluq is-sittin sena (**60**)  
mill-Ordinazzjoni Saċċerdotali tiegħi

18 ta' Marzu 1961

18 ta' Marzu 2021

---



Mons. Kanonku Onorarju **Dun Ġużeppi Cauchi**  
f'għeluq il-ħamsin sena (**50**)  
mill-Ordinazzjoni Saċċerdotali tiegħi

26 ta' Ġunju 1971

26 ta' Ġunju 2021.

---



Kappillan Kanonku Onorarju **Dun Brian Meilak**  
f'għeluq il-ħamsa u għoxrin sena (**25**)  
mill-Ordinazzjoni Saċċerdotali tiegħi

21 ta' Ġunju 1996

21 ta' Ġunju 2021.

---



**AD MULTOS ANNOS**

## IT-TAGħLIM LIT-TFAL U LILL-ADOLEXXENTI


Għall-grazzja ta' Alla, minkejja l-pandemija, bqajna nżommu kuntatt mat-tfal u mal-istudenti kemm fízikament kif ukoll b'mod virtwali.

Skont l-istruzzjonijiet li tatna s-Soċjetà tal-MUSEUM bdilna t-timetable tad-duttrina u bdejna ngħallmu nofs siegħa kull ġimġha lit-tfal ta' kull klassi kif għadna nagħallu sal-lum.

Minn Jannar bdejna ngħallmu fis-sala tal-lokal il-ġdid fejn stajna nżommu l-miżuri tas-social distancing. Għalkemm it-tfal ma kinux jattendu kollha, però l-attendenza tat-tfal tal-Ewwel Tqarbina u tal-Griżma kienet tkun dejjem sabiħa.

Imbagħad f'Marzu bdejna b'mod virtwali, għall-ewwel bdejna b'tal-Precett u tal-Griżma u ġimġha wara ftaħna online għall-klassijiet kollha. L-attendenza kienet aħjar għax ħafna ġenituri ppreferew li jdaħħlu lit-tfal online milli jibghatuhom il-Qasam meta konna miftuħin. Għalkemm it-tagħlim virtwali mhux daqshekk faċli, però dan sewa' ta' ġid ukoll għall-ġenituri li ħafna drabi kienu jkunu preżenti ma' uliedhom għal-lezzjonijiet u għalhekk huma wkoll xi fit-tit jew wisq ibbenifikaw billi jisimġħu l-kelma ta' Alla.

Rigward l-istruttura tat-tagħlim, is-Soċjetà ħasbilna għal-lezzjonijiet addattati li jkunu interessanti u rilassanti fl-istess hin sabiex it-tfal joqogħdu aktar attenti u juru interessa billi jipparteċipaw ukoll meta jdaħħluhom online il-ġenituri tagħhom. Kien ta' siwi kbir ukoll dak il-ktejjeb li qassam l-Arcipriet għall-krežimandi "NOTI GħAL DAWK LI SER JIRČIEVU L-GRIŻMA" li l-katekista kienet tieħu ftit hin mil-lezzjoni sabiex tirrevedih flimkien mal-krežimandi. Dan il-ktejjeb konċiż hu veru addattat biex it-tfal jifhmu sewwa x'ifisser is-sagament li ser jirċievu. Allura b'hekk ippreparajna kemm stajna lit-tfal sabiex jirċievu kemm is-



sagament tal-Grizma kif ukoll l-Ewwel Tqarbina. It-Thejn, 17 ta' Mejju erġajna ftaħna l-qasam u dan kien ta' siwi kbir għax it-tfal kienu ġherqana sabiex jattendu fízikament.

Nixtieq ninforma lill-ġenituri li t-tagħlim mhux ser jispicċa wara li t-tfal jagħmlu l-Ewwel Tqarbina u l-Griżma, imma aħna ser nibqgħu sejrin bit-tagħlim kemm nistgħu u sintendi dejjem inkunu nżommu l-miżuri neċċessarji għall-ħarsien tas-saħħa.

Għalissa din hija s-sitwazzjoni prezenti u nisperaw li 'I quddiem l-affarrijiet imorru għall-aħjar jekk is-Sinjur Alla jrid.

## IL-LOKAL IL-Ġ DID



Għalkemm qed nużaw il-lokal il-ġ did għat-tagħlim, għadna ma għamilniex l-inawgurazzjoni uffiċjali minnhabba l-pandemija. Nisperaw li din issir iktar 'I quddiem. Sadanittant ippruvajna nattrezzaw kemm nistgħu l-lokal bl- għamara bħalma huma s-siġġijiet, cupboards u skrivaniji. Dawn swewlna eluf ta' euro, imma l-Mulej qiegħed jipprovdi fit-it. Min jista' jgħinna finanzjarjament dejjem ikollu sehem mit-tagħlim li jkun qed isir fil-Qasam. Qed inżejnu wkoll il-klassijiet b'posts moderni mal-ħitan bi kwotazzjonijiet ta' San Ġorġ Preca.

## RINGRAZZJAMENTI

L-ewwel nett ħajr kbir imur lill-Projects Manager, il-Perit Edward Scerri, li rnexxielu joħrog progett hekk sabiħ u grandjuż u ta' dan jistħoqqlu tassew proxit. Kien verament jimmeritalu l-premju tal-Awtorită tal-Ippjanar ta' dan ix-xogħol hekk maestuz f'dan il-progett. Lill-Perit dejjem sibnieħ lest biex jagħtina kull għajnejna volontarja u għadu joffrihielna sal-lum. Nirringrazzjaw ukoll lil Baron Contracts

li ħadu ī-sieb il-kostruzzjoni u r-restawr ta' din id-dar li ħallihielna b'wirt is-Soċju tal-MUSEUM Manuel Sultana.

Ringrażżjament tagħna jmur ukoll lill-Kunsill Lokali tan-Nadur li tawni s-somma ta' €2000 sabiex inħallsu ffit mis-siġġijiet tas-sala li swewlna €5000.

Irridu nuru wkoll l-apprezzament tagħna lil Martin Attard li sebbħilna l-klassijiet bil-posters li ħadem hu stess u li dejjem sibnieh lest biex jgħinna meta t-labnieh u għadu jagħmel hekk sal-lum.

Ħajr ukoll imur lil Dun Salv Pace li silifna l-elettriku sabiex il-ħaddiema setgħu jkomplu bix-xogħol.

Ma nistgħux inħallu barra lill-Arcipriet li dejjem kien lest li jgħinna anke finanzjarjament u lil dawk il-benefatturi kollha li għinuna u lil dawk li qed jagħtu d-donazzjoni tagħhom kull xahar, zgħira kemm hi zgħira, dejjem tweżinna xi ffit

jew wisq fl-ispejjeż tagħna. Għalkemm il-post hu kważi lest, għadna nħallsu l-kontijiet.

It-talb tagħna għall-benefatturi kollha ma jonqos qatt. San ġorġ Preca jinterċiedi għalikom mis-sema u l-Mulej iħallaskom kif ja f-Hu.

Jalla mandumux ma nerġgħu naraw lit-tfal u lill-adolexxenti jiffrekwentaw il-Qasam mhux biss biex jieħdu pjacir imma wkoll sabiex jieħdu formazzjoni nisranija.

Is-Superjura flimkien mal-membri kollha jawgħawlkom il-festa t-tajba u jixtiqul kom kull ġid, kemm dak spiritwali kif ukoll materjali.

## *Il-paci magħkem*

**Carmel Mifsud  
(Il-Pajpoj)**

Għal xogħol ta' bini, taħmil,  
excavations, konkos, kiri ta'  
crane u kumpressur. Flats u  
Garaxxijiet għall-bejgħ

**St Peter & St Paul Crt,  
Triq Piju Cellini, Nadur.  
Tel: 21562980 | Mob: 99422173**



**CHARLIE MUSCAT  
(LAQXA) WOOD MASTER**

**TRIQ TAX-XEMMIEX,  
NADUR, GOZO  
TEL: 79558600**

**Anġlu**  
SNACK BAR TAKE AWAY

13th December Street,  
Nadur Gozo  
Tel. 27553765

Opening Hours:  
10:00am - 2:00pm  
5:00pm - onwards



*Pagina*  
**M.U.S.E.U.M. SUBIEN**

## IL-MUSEUM FIL-PANDEMIA

Ģew xhur li kellna nagħlqu. Ma stajniex nagħmlu mod ieħor. Meta miftuha nżommu mar-regoli li dejjem għamilna, temperatura, hand sanitiser, klassijiet bil-bibien u t-twieqi miftuha, nismu s-sigġijiet u l-pumijiet bis-sanitiser eċċ. Issa la t-temp qed ikun kulma jmur aktar sajfi nibdew inlaqqgħu t-tfal ukoll fil-grawnd u fil-miftuħ.

Sal-Imnarja ma nistgħux nagħmlu logħob ta' kuntatt imma qed norganizzaw logħob ieħor fil-grawnd fejn it-tfal iż-żommu d-distanza minn xulxin. Ghall-grazzja ta' Alla għandna numru li jattendu imma żgur li hemm oħrajin – mill-Primarja sa Year 11 tas-Sekondarja - li bi ftit aktar sforz u mbuttatura mill-ġenituri jattendu. Niftakru li ż-żmien itir u okkażjonijiet ta' tagħlim u formazzjoni li nitilfu llum ikunu għosfru għal dejjem.

## LOBISSAJF

Qed nippreparaw biex bħalma konna nagħmlu fis-sjuf l-imghoddija anke din is-sena nagħmlu sajf mimli logħob għat-tfal. Il-ħsieb hu għall-klassijiet tal-primarja jkollna darbtejn fil-ġimgħa... nhar ta' Tnejn u Hamis. Il-logħob għalihom jibda fis-6.15p.m. sal-ħin tal-lezzjoni li tibda fis-7.00pm. Għal tas-Sekondarja (Middle u Secondary School) ikollna erbat ijiem fil-ġimgħa – it-Tnejn, it-Tlieta, il-Hamis u l-Ġimgħa - il-lezzjoni tibda fis-7.00p.m. u l-logħob ikun mis-7.30pm. sat-8.15p.m. Għeżeż ġenituri heġġu lil ulied-kom jattendu bi ħgarhom. Faċċi llum jinxteħtu jilagħbu fuq mobile jew computer u jħufu fuq l-internet u ma jmorru mkien. Imma dan la jkun ta' ġid għalihom fīżikament u an-qas spiritwalment. Li filgħaxja jistgħu jattendu l-MUSEUM għandha tkun okkażjoni li ma tintilifx.

## ĠIMMGħA MUSEUMINA

Anki għal din is-sena ser ikollna ngħaddu mingħajr il-Ġimgħa Museumina. Kien ikun ilna nippreparaw għaliha sa mill-Għid ta' qabel. Nieħdu gost nippreparaw u ninvolvu kemm jista' jkun lil uliedkom. Fl-ahħar mill-aħħar dawn ikunu memorji li jibqgħu marbuta ma' tħallix u żgħożieth. Imma minħabba l-miżuri mid-Dipartiment tas-Saħħha fejn ma jistgħux isiru avvenimenti tal-massa, din is-sena ser ikollna naqbżuha wkoll. Xtaqnien kom tigħiġi tħalli aktar s-sporti kien minn-nadur. Laqqha għall-ġenituri, Siegħha Adorazzjoni, il-Play fil-grawnd u Laqqha għall-old boys. Xtaqnien kom tħalli aktar s-sporti kien minn-nadur. Nittamaw li ma ndumux ma nerġgħu narawkom f'darna u f'darkom li hi tant għażiżha għalikom.

## SAJF 2021

Għeżeż ġenituri ejja ma naħlux dan iż-żmien ta' wliedna. Ejew insibu ħin biex immoru l-baħar imma ma nħallx kolloks imur il-baħar. L-esperjenza dejjem urietna li min jittelaq isibha diffiċċi biex jerġa' jibda. Ejew ninkoraġġixxu lil uliedha biex jattendu kemm jistgħu għall-formazzjoni u l-logħob li jsir fil-qasam tagħna. Aħna nżewqu s-Sajf tagħna b'bosta attivitajiet differenti li navżawkom bihom permezz tal-facebook tal-qasam. Iktar ma naraw lil uliedkom aħjar, ikunu f'ambjent li intom tafuh u żgur li jsirilhom il-ġid.



Wahda mill-kmamar li nbnew fuq il-bejt li ser isservi ta' recording studios u media room.



Il-grawnd li reġa' beda jiġi ffrekventat mit-tfal u adolexxenti waqt li jinżammu l-prekawzjonijiet skont il-miżuri tal-Awtoritajiet tas-Saħħha

# DUN ĠUŻEPP RAPA

APPREZZAMENT

22 | 09 | 1937 - 05 | 06 | 2021


Twieled fit-22 ta' Settembru 1937 u ġie mgħammed fis-26 tal-istess xahar fil-Knisja Parrokkjali ta' San Pietru u San Pawl fin-Nadur, Ĝawdex. Huwa studja fis-Seminarju tal-Qalb ta' Gesù fir-Rabat, Ĝawdex. Wara li kompla l-istudji sekondarji, huwa kompla l-istudji fis-Seminarju Maġġuri għas-Sacerdozju. Fit-23 ta' Settembru 1961 huwa rċieva s-Suddjakonat u fit-23 ta' Dicembru 1961 irċieva l-ordni tad-Djakonat. Flimkien ma' sitt shabu oħra huwa rċieva l-Ordinazzjoni Sagra tal-Presbiterat fis-7 ta' April 1962 fil-Katidral ta' Ĝawdex, mill-Isqof Gużepp Pace.

Dun Gużepp iċċelebra l-ewwel quddiesa Solenni tiegħu fil-Knisja Arċipretali tan-Nadur nhar l-10 ta' Lulju 1962. Wara l-Ordinazzjoni Saċċerdotali tiegħu huwa beda jgħallem l-lingwa Latina fis-Seminarju u dan għamlu għal hafna snin. Huwa beda wkoll il-ħidma pastorali tiegħu fil-Parroċċa tan-Nadur. Kien jgħallem fl-Azzjoni Kattolika. Fil-jiem ta' festi u fl-ewwel Ġimħa tax-xahar kien ikun dejjem jisma' l-qrar fis-Sagristija. Barra dan fl-ewwel Ġimħa tax-xahar u fil-ħdud kien iqarben lil diversi morda.

Għal hafna snin kien jagħmel xogħol fl-Ufficċju Parrokkjali tan-Nadur. Ix-xogħol tiegħu kien li jieħu hsieb il-fondazzjonijiet flimkien ma' qadi ieħor ta' bookings ta' quddies, u certifikati.

Il-quddiesa regolari tiegħu kienet dejjem dik l-aħħar waħda tal-ġurnata. Kull nhar ta' Hadd kien dejjem iqaddes u jhejj tajeb l-omelija li kien jagħmel. Kellu livell impressjonanti ta' Tagħrif Generali. Kien kapaċi jitkellem dwar kollox, b'ċerti dettalji ta' numri, dati u cirkustanzi eċċ.

Ġie li kiteb ukoll fuq il-gazzetti b'mod partikolari biex ifisser u jiddefendi l-moral nisranija. F'Awwissu 2019 huwa ġie maħkum mill-mard li ġiegħlu jnaqqas mir-ritmu tal-ħajja. Iċ-ċirkustanzi tal-mard rabtuh mas-sodda u ma ħallewix jirpilja. Kemm meta kien rikoverat fl-isptar kif ukoll fid-dar, jiena ġejt li mort inżuru u nnutajt u bqajt mistagħġeb, kif marbut kif kien, qatt ma nissel tħergira waħda minħabba l-istat fiżiku tiegħu. Għalih l-lingwa Latina kienet l-iktar li



togħġbu, tant li anke l-brevjar tiegħu kien jirreċitah bil-Latin. Dan il-brevjar kien dejjem qrib is-sodda tal-mard tiegħu.

Kull bidu mitmum; kull min ha l-ħajja jrid ukoll jieħu l-mewt; u għalhekk Dun Gużepp wara ħajja ta' 84 sena, nhar is-Sibt, 5 ta' Ġunju 2021 ħalliena u għadda għal ħajja aħjar. Issa mar isieħeb lit-3 shabu saċċerdot ordnati miegħu u li għaddew għall-ħajja eterna qablu. Jiena ġert li l-marda li Itaqa' magħha sawritu f'saċċerdot iktar qaddis. Il-mard meta nilqgħuh bil-fidi u bis-sabar ibiddilna u jgħinna nixtiequ dak il-mument li fih nidħlu fil-Viżjoni Beatiċka Glorjuża li fiha naraw lil Alla wiċċi imb wiċċi.

L-iskrizzjoni li hu nnifsu għażiex għal fuq il-lapida tal-qabar tiegħu, tirrifletti l-ħsieb tiegħu li jara wiċċi il-Mulej. Din is-silta għal fuq qabru għiet miktuba bil-lingwa Latina, il-lingwa tiegħu li hu kien tant iħobb. Din il-kitba b'riferenza għall-Ġenna, hija silta mill-profeta Iżajja li tgħid:

*“Ma ddawlekk aktar ix-xemx binhar, u langas jiddi għalik il-qamar billejl, għax il-Mulej ikunlek id-dawl għal dejjem u Alla tiegħek ikun sebħek. Ma tinxilx aktar ix-xemx għalik u langas jgħib il-qamar, għax il-Mulej ikun id-dawl tiegħek għal dejjem u jintemmu l-jiem tal-vistu tiegħek.” (Iżajja: Kap 60:19).*

Dun Gużepp huwa wkoll bniedem bħalna; f'kull quddiesa kien jistqarr: “ħuti ejjaw ngħarfu htijietna”; hu wkoll kelleu d-difetti u d-dnubiet tiegħu. It-tifhir tagħna għalhekk, issa li ħalliena, ikun kollu inutli jekk bħala nsara ma niftakrux fis-servizz spiritwali li huwa ta' lill-parroċċa, u ma nitolbx għalih biex il-Mulej ikun għalih dawl u sebħ u jdaħħlu miegħu fil-post tal-hena vera għal dejjem. Mulej aġħtieq il-Mistrieh ta' dejjem.

MONS DEKAN SALVU MUSCAT

# MIĆ-ČENTRU TAŻ- ŻGħAŻAGħ



Din is-sena pastorali bdejnieha b'ħafna incerteżzi. Minn banda xtaqna nagħtu tama ġdida lill-adolexxenti, li tul is-sena ta' qabel kienu batew ħafna magħluqin fi djarhom, u mill-banda l-oħra konna nafu li ser inħabbu wiċċna ma' ħafna incerteżzi u riskji. Però minkejja kollox, għażilna li nkunu ta' servizz għall-adolexxenti u ż-żgħażaq tagħna, kif dan iċ-Čentru dejjem kien. U Wara li fit-3 ta' Ottubru għamilna l-ftuħ ufficjali taċ-Čentru komplejna għaddejjin bil-laqgħat sal-bidu tar-Randan.

Tul dawn ix-xhur aħna komplejna nwasslu tagħlim ibbażat fuq is-sagamenti, il-kmandamenti, il-beatitudnijiet u l-Kredu; temi li jirriflettu l-għeruq tal-fidi tagħna, u li però ġew imwassla b'mod mill-aktar frisk u adattat għall-etajet tal-adolexxenti u ż-żgħażaq tagħna.

Ma jonqsux ukoll il-mistednin li mexxew uħud mill-laqgħat, bħal Mark Lawrence Zammit, Fr Richard Farrugia, Jennifer Cauchi u Ian Farrugia mill-Aġenzija Żgħażaq, is-seminaristi, il-leader tal-Victoria Scout Group Jesmond Scerri, u oħrajn. Dawn kollha taw sehemhom biex b'xi mod jew ieħor iwasslu l-messaġġ Kristjan.

Tajjeb li ninnutaw ukoll li ċ-Čentru tagħna tul din is-sena kellu l-opportunità li jilqa' fih iż-żgħażaq li jattendu għall-kors tat-10K, kors djoċesan u li fih qed jiipparteċipaw numru sabiħ ta' żgħażaq mill-parroċċa tagħna. Dan il-kors qed jgħin lil dawn iż-żgħażaq jitgħallmu verament xi jfissru l-għaxar kmandamenti u japplikawhom f'ħajnej.

Illum, xhin inharsu lura, minkejja l-pandemija li tappnet sena oħra ta' pastorali, nistgħu nisiltu diversi aspetti požittivi li għaddejna minnhom. Fost l-oħrajn nistgħu nsemmu dawn it-tnejn:

## II-Kors tas-Safe Guarding of Minors


Wara li waħda mill-animaturi tagħna kienet ħadet sehem f'dan il-kors, din is-sena erbgħa animaturi oħra minnha ppartecipajna għalih biex inkunu ta' servizz aħjar għaċ-Čentru u għall-komunità tagħna. Dan il-kors jifforma persuni biex ikunu kapaċi jevitaw li ssir ħsara lit-tfal minn adulti b'intenzjonijiet ħażiena. Permezz tal-kors wieħed jkun jista' jagħraf "ir-red flags" f'persuna adulta u jieħu l-azzjonijiet neċċesaerji biex l-abbuż jiġi evitat. Għalhekk dan kien ta' okkażjoni biex inkunu certi li ċ-Čentru tagħna jkun u jibqa post "safe" u biex inkunu nafu kif nistgħu nakkumpanjaw persuni li ġew abbużati jew li qiegħdin jgħixu f'ambjent perikoluz għalihom.

## Fondi għaċ-Čentru

Tul din is-sena pastorali, kellna l-opportunità li napplikaw għal diversi fondi li johorġu għall-NGOs. Kien ta' kuraġġ għalina meta l-proġetti tagħna ġew magħżu la biex jiġu konfinanzjati. Kellna lill-Kunsill Lokali tan-Nadur u lill-Aġenzija Żgħażaq li kkofinanzjawna biex intemmu l-proġett tal-

kċina. Ĝejna wkoll magħżulin għall-iskema tal-Għaqdiet Volontarji mmexxija mill-Kunsill Malti għas-settur tal-volontarjat f'isem is-Segretarjat Parlamentari tal-Isports, Rikreazzjoni u l-Ğhaqđiet Volontarji fi ħdan il-Ministeru tal-Inkluzjoni u l-Kwalità tal-Ħajja. Permezz ta' din l-iskema ser nattrezzaw aħjar waħda mis-swali b'sistema tas-sound u b'partitions li jagħtuna l-possibilità li s-sala tinqasam fi tliet kmamar għal użu differenti. Imbagħad permezz tal-iskema li nhargħet mill-Ministeru għal Għawdex sabiex jiġi rrangati swali li kapaċi jilqgħu attivitajiet tal-MICE, kellna x-xorti li ġejna accettati u b'hekk ġie ffinanzjat nofs il-proġett li kien jinkludi l-installazzjoni ta' lift u l-istruttura tal-ħġiegħ li nbniet madwaru.

Minkejja li dawn il-fondi għamlulna aktar kuraġġ biex inkomplu ninvestu fċi-Ċentru tagħna, xorta waħda ma nistgħux ninsew lil tant nies u individwi li kultant u tant jiftakru fina u jgħinuna kif jistgħu, min bil-ghajnejn manwali, min bil-ghajnejn finanzjarja u min bit-talb. Għaldaqstant grazzi lil kulħadd speċjalment lil dawk li jitkolbu għall-vokazzjonijiet, sabiex iż-żgħażaq tagħha jaġħraf fu x-saqqi s-saqqi tagħha.



SAFEGUARDING OF MINORS



Ix-Chef Max Scerri li mexxa waħda mill-cooking sessions li saru online permezz tal-facilitajiet fil-kċina l-ġdidha

**Sizzling Grill  
at Nadur Feast**

**Simply spoilt  
for choice**

**PETER'S Butcher shop NOW OPEN IN NADUR**

For the finest cuts of local and foreign beef, pork and lamb.

A wide selection of unique homemade meat products such as kebabs, various burgers, marinated meat, bragioli, meat balls, juicy roasts and more... Specializing in Sausages varying from Maltese, spicy, BBQ, smoked cheesy, sweet and many more....

**OPENING HOURS:**

Tuesday & Thursday from 3:00pm-7:00pm

Wednesday & Friday 6:30am-12:00 & 3:00-7:00

Saturday from 6:30-12:00

**Free Delivery**

# Il-Kor fin-Nadur

50 SENA

L-ewwel kor li twaqqaf fin-Nadur kien fi żmien l-Arcipriet Dun Anton Camilleri (1872-1926). Kien saċerdot ħabriek, surmast tal-mużika, ta' sabar tal-ġħażeb. Għad li mgħobbi bir-responsabilità ta' Arcipriet, ma nfatamx mill-arti tal-mużika. Baqa' jistudja u lahaq kompożituri ta' fibra qawwija. Żgur li fost il-kompożizzjonijiet mužikali sbieħ tal-Arcipriet Camilleri għandna nsemmu l-antifona "Gaudent in Coelis" li tindaqq u titkanta fit-Tridu u fil-festa ta' San Koronatu, u t-tmien Responsorji tal-Milied, tnejn minnhom għadhom jitkantaw sal-lum fil-quddiesa tal-lejl tal-Milied. L-Innu f'gieħ SS. Pietru Pawl, magħruf bħala l-Innu tat-Tridu, huwa tassew melodjuż u grandjuż u mhix inqas melodjuża l-quddiesa Pastorali. Billi Dun Anton kien organista tajjeb, waqqaf "Scuola Cantorum", magħmula mill-aħjar vuċiġiet tal-kbar u taż-żgħar, kollha mgħallmin minnu. B'din l-iskola, jekk mhux l-ewwel t'Għawdex żgur l-ewwel tan-Nadur, qeda' servizzi sagri fil-parroċċa arċipretali tagħna kif ukoll fir-Rabat u fl-irħula. It-tfal tal-kor kantaw mal-Professur De Cesare li kien direttur tat-teatru rjal, il-Gloria in Excelsis u s-salm Laudate Pueri Dominum, komposti minnu. L-innijiet Divi Sovrani Apostoli, kif ukoll Su su Fratelli, huma kompożizzjoni tiegħu u fi żmienu ġew kantati mit-tfal akkompanjati mill-baned ta' Bormla u tal-Birgu.

Smajna bosta surmastrijiet kbar u kapaċi jdoqqu l-orgni, imma qatt b'dik il-ħlewwa li biha kien idoqq Dun Anton, għax barra mid-don li jeznu bih Alla, kellu x-xorti unika li l-istess Inzoli, li ħadem l-orgni, kien għallmu kif jikkombina r-registri tant li dejjem donnu kien ibiddel l-strumenti. Fil-lejl tal-Milied, meta kien idoqq hu, dik il-Glorja Pastorali, kulħadd kien jibqa' mgħaxxaq b'dak il-kant. Kien iqiegħed xi tfal ġewwa l-kamra tal-orgni bil-bieb kemm kemm imbexxaq, oħrajn kien ittellgħhom fuq, ġewwa l-orgni, fejn hemm il-vuċi umana, oħrajn kien iżommhom maġenbu. Dawn it-tfal, meta kien jibdew jirrispondu lil xulxin fil-għorja, kont taħsibhom l-anġli jkantaw, mexjin fuq l-Ġhar ta' Betlem.

Wara li l-knisja tagħna ttellgħet għad-dinjità ta' Bażilika, kien twaqqaf kor mill-banda Imnarja bejn 1969 u l-1970. Kien immexxi mis-sinjorina Salvina Buttigieg. Kien iġib l-isem ta' Chorus Naduriensis u kien fihi numru sabiħ ta' membri.

Kienu ħadu sehem f'festival tal-Milied fl-Oratorju Don Bosco u anke fil-Liceo tar-Rabat. Salvina kienet tiġi it-tfal tal-iskola u tgħallimhom l-innu Divi Sovrani u mbagħad dan kien jiġi rekordjat u jindaqq fuq l-istazzjon nazzjonali tar-radju. Dan il-kor imbagħad ġie amalgamat mal-kor tal-Parroċċa li għadna ngawdu sal-lum.

Il-Kor tal-Parroċċa tagħna li għadu eżistenti sal-lum, huwa l-kor JUBILATE DEO li tfisser: "Għajtu bil-ferħ lil Alla". Dan twaqqaf madwar ħamsin sena ilu, jigifieri fis-sena 1971, bl-inizzjattiva ta' Mons. Martin Portelli.

Qabel ma twaqqaf dan il-kor, numru ta' xebbiet kienu jkantaw għand is-sorijiet Frangiskani li għandhom il-kunvent fin-Nadur. Mons. Martin Portelli beda b'uħud minn dawn ix-xebbiet u bl-amalgamazzjoni ta' dawk it-tfajiet li kienu jkantaw mal-banda. Mons. Martin Portelli beda jgħallimhom il-quddiesa kompożizzjoni tiegħu stess, dik li ġġib l-isem ta' San Pietru Pawl. Din hija quddiesa bil-Malti.

Il-Kor beda jiżdied fil-membri u meta kien fl-aqwa tiegħu kien jikkonsisti f'madwar sitta u tletin mara u ħamest irġiel. Fil-bidu kien jiltaqgħu fil-knisja parrokkjali biex jaġħmlu l-provi.

Għall-bidu kienu jkantaw biss fil-festi l-kbar fis-sena Liturgika bħall-: Milied, Ġimgħa Mqaddsa, l-Għid il-Kbir u sintendi fil-festa tal-patruni tar-rahal, San Pietru u San Pawl u f'San Koronatu. Illum, fit-Tridu tal-festa ta' San Pietru u San Pawl, il-kor jesegwixxi l-quddiesa Lauda Sion, u Maria Assunta, ta' Mons. Martin Portelli, kif ukoll il-quddiesa Missa Sanctae Annae ta' Maestro Antoine Theuma. Fil-ġranet tat-Tridu, il-partijiet varjabbli, jiġifieri l-Introitu, il-Gradwal, l-Offertorju, t-Tqarbin u l-Innu ta' wara l-quddiesa, jitkantaw fuq mužika tal-Innu EXULTET ORBIS, mužika tal-imsemmi Arċipriet Dun Anton Camilleri, b'adattament ta' Mons. Martin Portelli. Fis-Sollennità ta' San Pietru u San Pawl il-kor jesegwixxi l-quddiesa ta' Giuseppe Camilleri, magħrufa bħala "Tat-Trombi".

Il-Kor ikanta wkoll mal-banda Imnarja kull sena fil-knisja waqt il-ħruġ tal-istatwa min-niċċa, imma b'mod speċjali l-innu Divi Sovrani Apostoli waqt il-ħruġ tal-purċijsjoni.

Fl-1975, Mons. Portelli kien Maestro di Cappella ta' diversi parroċċi f'Għawdex u allura kien jieħu l-kor Jubilate Deo biex ikanta f'diversi parroċċi. Apparti fin-Nadur il-kor kanta wkoll fil-Qala, f'Għajnsielem, fil-Katidral ta' Għawdex, Ta' Sannat, fil-Munxar, f'Kerċem, fl-Għasri u f'San Lawrenz. F'dawn l-okkażjonijiet dejjem kien ikanta mužika ta' Mons. Martin Portelli.

Il-kor Jubilate Deo ġieli ħa sehem f'serati ta' kant lokali fit-teatru Astra u fl-Oratorju Don Bosco, f'xi festival Marjan kif ukoll f'diversi Akademji Mužiko-Letterarji li ġew esegwiti ġewwa n-Nadur bejn l-1971 u l-2004. Ma' dawn kien hemm ukoll serati organizzati mill-Kunsill Lokali ġewwa lokalitajiet differenti.



L-aktar xogħol li rrikjeda preparazzjoni, kuncerti u provi kien bla dubju ta' xejn id-dramm Ir-Rebħa tal-Appostli Pietru u Pawlu. Kliem tal-Isqof Mons. Nikol Ġ. Cauchi, mužika ta' Mons. Martin Portelli, strumentazzjoni ta' Anton Bonniċi. Dan id-dramm ittella' għall-ewwel darba fil-knisja parrokkjali fl-1988, fl-okkażjoni tat-tielet centinarju mit-twaqqif tal-parroċċa.

Dan id-dramm reġa' ġie esegwit fis-sena 2004 għat-tieni centinarju mit-tberik tal-knisja. Din id-darba ġie esegwit fi Pjazza San Pietru u San Pawl taħt id-direzzjoni ta' Maestro Antoine Theuma. Din id-darba kien hemm żjeda ta' biċċa mužika ta' Maestro Antoine Theuma stess bl-isem ta' Damnatio.

Illum il-kor jagħti servizz imprezzabbi lill-knisja u lill-komunità parrokkjali billi jkanta mal-orgni ta' kull nhar ta' Hadd fil-quddiesa konventwali, fejn ikanta mir-repertorju ta' Mons. Martin Portelli, dak tal-Kan. Dun Ĝużepp Grech kif ukoll ta' Maestro Antoine Theuma. Il-Kor ikanta wkoll fil-festi kollha ta' matul s-sena li jinkludu: In-Nawfraġju ta' San Pawl, Ras ir-Randan, Santa Maria, il-Kunċizzjoni, eċċ. Snin ilu kien jieħu sehem anke waqt il-purċissjoni tal-Ğimgħa I-Kbira, flimkien mat-tfal tal-iskola li kienet iġġib Salvina Buttigieg.

Il-kor ma jonqosx li jissejja ħ biex jieħu sehem f'okkażjonijiet specjalji, bħal xi Prima Messa ta' xi saċerdot. Dawn l-aħħar snin qed ikanta anke waqt funerali.

Biex jagħtu dawn is-servizzi, il-membri tal-kor iridu qabelxejn jattendu għall-provi u dan jitlob sagrifikkju u ħin. Għalhekk huwa importanti li napprezzaw is-servizzi tagħhom u ma ninsewx li qed jagħtu ħafna mill-ħin tagħhom għall-komunità parrokkjali.

Wara karriera twila u imprezzabbi, Mons. Martin Portelli hax il-bżonn li jirtira minn Maestro di Cappella. Fl-24 ta'

April 2005, dan ix-xogħol kien thalla f'idejn il-Kan. Dun Ĝużepp Grech. Dun Ĝużepp kien talab lil Antoine jekk ikunx jista' jgħinu meta jkollu bżonn. Antoine aċċetta u beda jidderiegi l-kor hu meta jistiednu Dun Ĝużepp, l-aktar fl-Għid u fil-Festa, speċjalment waqt l-Għasar. Dun Ĝużepp ta servizz mill-aqwa fit-tmexxija tal-kor. Dejjem bit-tbissima u bl-attegġġjament ċajtier u fl-istess ħin paċenjuż tiegħu mexxa l-kor 'l quddiem u anke żiedu fil-membri. Wara disa' snin ta' ħidma sfiqa u impenjattiva mal-kor u bħala direttur tal-orkestra anke Dun Ĝużepp tefha r-riżenja tiegħu. Biex jimla' dan il-post ta' responsabilità, fl-Imnarja tal-2014, ġie magħżul Maestro Antoine Theuma bħala Maestro di Cappella u direttur tal-kor Jubilate Deo. Apparti li huwa mužičist u direttur, Antoine huwa ukoll kompożitur u għandu ħafna għal qalbu l-mužika. Ikkompona diversi xogħlijet fir-repertorju tiegħu fosthom il-quddiesa Missa Sanctae Annae, li hija ħafna għal qalbu. Maestro Antoine Theuma ta spinta biex ikompli jmexxi l-kor 'l quddiem u jħajjar u jheġġeg iktar persuni biex iżid il-membri fil-kor. Dejjem bi tbissima, kelma ta' inkoraġġiment, kalma imma fl-istess ħin eżattezza u perfezzjoni, huwa jistinka b'saħħtu kollha, b'ħafna provi u eżerċizzi vokali biex finalment tkun tista' toħroġ dik il-ħlewwa, u dik l-armonija fil-kant. Waqt li introduċa ħafna innijiet ġodda u diversi quddies, huwa ma tax il-ġenb lill-mužika li pprovdew is-surmastrijiet ta' qablu, imma għadu jużāhom biex jitkantaw mill-kor Jubilate Deo sal-lum.

Il-parroċċa tixtieq tirringrazza mill-qalb lil dawk kollha msemmija, kemm diretturi kif ukoll kanturi, ħajjin u mejtin, li lkoll tant ħadmu u għadhom jaħdumu bil-qalb, ħafna drabi volontarjament, biex nistgħu ngawdu l-kant ħlejju li tant janima u jsebba b'mod specjali l-funzjonijiet liturgiċi, fil-knisja parrokkjali tagħna.

*Maria Buttigieg*

# NADUR YOUNGSTERS

## 2020 - 2021 - STAĞUN NULL

Dak li kelli jkun staġun fejn Nadur Youngsters jiddefendu t-titlu mirbuħ fl-istaġun ta' qabel, spicċa vittma tal-pandemija Covid 19. Il-kumitat Naduri baqa' dak li kien fl-istaġun ta' qabel għaliex ma setgħetx issir il-Laqqha Ġenerali minħabba l-Covid 19. Bħala President beda Joseph Portelli Said, li però ċeda postu lil ibnu Tristen (li kien co-opted fil-kumitat) fl-14 ta' Ottubru; Viċi President u Ground & Nursery Manager inhatar Joe Portelli; Segretarju: Jean Pierre Saliba; PRO: Edgar Portelli; Kaxxier: Kevin Vella; Ass. Kaxxier: Renald Xuereb; Kit Managers: Joseph Said u Mario Pace; Ass. Ground Manager: Mario Mercieca; Events Co-ordinator: Kenneth Portelli; Membri fl-Event Team: Rupert Grech, Paul Azzopardi u Franco Borg; Rappreżentant Legali: Dr. Chris Said; Club Accountant: Buttigieg Accountants; Direttur Spiritwali: Dun Karm Portelli; u Tabib tal-Club Dr. Mario Saliba.



Tristen u Joseph Portelli

Il-Kumitat bena skwadra, li fl-opinjoni tiegħi kellha l-kapaċită li tisfida bis-serjetà għall-unuri fl-istaġun 2020-21, u bħala coach inhatar Andrea Ciaramella (Taljan), b'Paul Camilleri u Pasquale Centofanti (Taljan) jassistuh. Il-Goalkeepers' coach jibqa' Sammy Attard.

Intant il-kampjonat tal-ewwel diviżjoni beda b'format ġdid, 9 timijiet li kellhom jilagħbu żewġ rounds. Il-partitarji kienu għadhom ma jistgħix jiddu fil-ground minħabba restrizzjonijiet tal-awtoritajiet tas-saħħha. Ta' min jirrimarka li l-partiti kollha tal-GFA kienu qed jintwerew diretti fuq il-media soċjali.

Il-Youngsters bdew jilagħbu fl-14 ta' Novembru 2020 b'logħba kontra Xagħra United fejn kellhom partita pjuttost diffiċċi fejn minkejja dominanza assoluta, sabuha diffiċċi li jsibu x-xibka. Nadur tilfu serje ta' čansijiet fejn bejn kienu sfortunati jew kienu zbaljati fil-konklużjonijiet tagħhom. Aktar ma għaddha l-ħin, aktar bdew jidhru

I-United, fejn ukoll kellhom xi okkażjoni ta' skor. Imbagħad meta hafna kienu qed jaħsbu f'xi sorpriża, fil-81 minuta **Gabriel Farrugia** fetaħ l-iskor b'daqqa ta' ras sabiħa wara corner mogħti minn Gennaro Hili. Sitt minuti wara reġa' kien Hili li b'pass eżatt sab lil **Gabriel Farrugia**, u dan tal-aħħar sab ix-xibka b'xutt mill-vičin. Il-Youngsters issiġillaw ir-rebħa u tliet punti fit-88 minuta meta kien **Ederson Bruno Domingos** li skorja.

It-tieni logħba kienet kontra Ghajnsielem, team li kien jidher li ser ikun ta' sfida qawwija għar-rebħ tal-unuri. Partita missielta fejn r-rebħha setgħet marret kull naħa u waqt li Ghajnsielem kien aktar offensivi, Nadur ikkontrollaw tajjeb u operaw b'kontra attakki perikolu. Biż-żewġ difiżi jikkontrollaw tajjeb, 2 minuti qabel l-intervall, azzjoni sabiħa bejn Ederson Bruno Domingos u **Jorge Santos Silva** spicċat b'dan tal-aħħar jitfa fix-xibka b'xutt fil-baxx. Kif kien mistenni, Ghajnsielem ħarġu aktar offensivi, u fil-fatt irnexxielhom iġibu l-iskor indaqs fis-57 minuta, meta free kick ta' Igor Nedeljkovic minn tarf il-kaxxa kien devvat fix-xibka. Bil-partita tkompli aggressiva, l-ebda team ma sab il-goal tar-rebħha biex dan kelli jkun l-uniku draw għaż-żewġ timijiet sakemm ġie annullat il-kampjonat.



Steve Sultana - Nadur Youngsters

Il-goalkeeper ta' Nadur Youngsters, **Steve Sultana** kien magħżul il-Player tax-xahar ta' Novembru 2020 mill-GFA.

Fit-12 ta' Diċembru, il-Youngsters kisbu rebħa faċi fuq Kerċem Ajax bl-iskor ta' 4-0. Din kienet il-50 rebħa fuq Kerċem fil-kompetizzjonijiet kollha. L-ewwel taqsimha kienet xi ftit bilanċjata imma fit-tieni waħda Nadur kienu superjuri għal kollo. Nadur kellhom bidu tajjeb fejn ingħataw penalty wara li J. Theuma mess il-ballun b'iddu, u **Ederson Bruno Domingos** ma żbaljax biex tefā' lill-Youngsters fil-vantaġġ. Iż-żewġ timijiet kellhom xi okkażjonijiet ta' skor li

però ma kinux meħħuda. Fis-6 minuta tat-tieni taqsima, E. B. Domingos kien imwaqqa' fil-kaxxa biex Nadur ingħataw it-tieni penalty, fejn din id-darba kien **Jorge Santos Silva** li għebleb lil G. Bugeja (ex-Nadur Y.) fil-lasti ta' Kerċem. Hawn Kerċem ċedew l-armi, u Nadur komplew jamministraw il-partita u jidu żewġ goals oħra minn **Stefan Cassar** fit-63 minuta u ieħor minn **Jorge Santos Silva** fit-72 minuta.

Hawn kellna waqfa mill-kampjonat fejn Nadur Youngsters, fit-22 ta' Diċembru, kienu impenjati fir-round preliminari tal-FA Trophy (MFA). Fil-ground ta' Kerċem Nadur kisbu rebħa ta' 3-1 fuq Msida St. Joseph, bil-goals jaslu minn doppjetta ta' **Andrea Debrincat** fit-32 u fit-62 minuta u goal ta' **Chris Camilleri** fit-73 minuta għal Nadur, u Ciro Quaranta fit-68 minuta għal Msida.

Fis-16 ta' Jannar thabbret il-mewt ta' Gyorgy Handel, ex player tal-Youngsters.

Wara l-partita ma' Msida St. Joseph il-Youngsters kellhom waqfa sforzata mil-logħob minħabba l-Covid 19. Thabbret ukoll ir-riżenja tal-Coach Andrea Ciaramella, u l-assistent tiegħu, Pasquale Centofanti, inħatar floku. Il-Kampjonat tkompli fit-30 ta' Jannar 2021 fejn Nadur kellhom logħba u rebħa tajba kontra Victoria Hotspurs. Il-partiti kontra l-Hotspurs dejjem ikunu missielta u din ma kinitx b'anqas, fejn d-difizi ikkontrollaw tajjeb u l-okkażjonijiet ta' goals kienet ffit. Kien **Ederson Bruno Domingos** li fit-73 minuta skorja dak li kellej jkun il-goal tar-rebħa dirett minn free kick.

Erġajna fil-kompetizzjoni tal-FA Trophy (MFA), u fit-3 round iltqajna kontra t-team tal-Kampjonat Premier tal-MFA, Senglea Athletics. Kienet partita missielta, specjalment fil-ewwel taqsima fejn wara li Nadur sfaw minn taħt wara 16-il minuta, goal minn penalty ta' Junior Dibola, huma għamlu reazzjoni qawwija tant li mhux biss kisbu d-draw fit-33 minuta minn penalty skurjat minn **Marcelo Junior Barbosa**, imma wkoll ħadu l-vantaġġ fit-38 minuta bl-ewwel goal ta' **Ian Xuereb** bil-flokk tal-Whites. Dan kien is-700 goal favur Nadur fil-kompetizzjonijiet tat-tazzi. Fit-tieni taqsima is-Sengleani kienet xi ffit aħjar u rnexxieħhom idawru r-riżultat favur tagħhom b'żewġ goals oħra ta' Junior Dibola fit-48 u fit-62 minuta, biex b'hekk huwa kiseb tripletta personali. Nadur kellhom ukoll lil Rodolfo Soares dos Santos imkeċċi bit-tieni karta safra.

Xewkija Tigers kienet l-avversarji fil-kampjonat, meta fis-7 ta' Frar, kontra kull mistenni, huma għelbu lil-Youngsters 2-0 b'goal f'kull taqsima. Din kienet il-100 partita bejn Nadur u Xewkija fil-kampjonat. Partita missielta, b'Nadur xi ffit aħjar imma ma japprofittawx mill-okkażjonijiet li ġewhom, waqt li t-Tigers ħadu prattikament it-tnejn li kellhom. Huma skurjaw permezz ta' Joel Xuereb fl-20 minuta u Emilio Patricio Lattes fit-80 minuta. Wara din il-logħba kellna bidla

oħra fit-tmexxija tat-team, jitneħha Pasquale Centofanti u jidħol Branko Nisevic (Serbia) bħala coach.

Ģimġha wara, fl-14 ta' Frar, Nadur irritornaw għar-rebħ wara 2 telfiet konsekuttivi. Il-Youngsters kellhom rebħa faċċi fuq Sannat Lions bl-iskor ta' 3-0. F'din il-partita Nadur kellhom ħafna aktar mil-logħob, u Sannat għalkemm pruvaw jaħdmu bil-kontrattakki, fejn kixfu wkoll xi nuqqasijiet fid-difiża tal-Youngsters, qatt ma impenjaw lil S. Sultana, fil-lasti Nadurin serjament. Nadur fetħu l-iskor wara 18-il minuta, meta **Marcelo Junior Barbosa**, ħasad għal kolloks lil L. Xuereb fil-lasti tal-Lions, fi free kick wara foul fuq l-istess Barbosa. Hekk baqa' l-iskor matul l-ewwel taqsima biex imbagħad fit-tieni waħda daħħal fix-xena **Andrea Debrincat**, li b'żewġ goals fis-66 u fis-70 minuta għħalaq il-partita.

Fid-19 ta' Frar messna kontra S. K. Victoria Wanderers, fejn il-Youngsters kisbu 3 punti ferm importanti, wara li fil-41 minuta huma spicċaw jilagħbu b'10 players wara li tkeċċa Luke Tabone. Nadur iddominaw u rega' ntware li l-Youngsters mhux japrofittaw miċ-ċansijiet li qed ikollhom. Kien **Marcelo Junior Barbosa** li skorja ż-żewġ goals minn penalty fit-28 minuta u xutt sabiħ fit-52 minuta.

Dik li kellha tkun l-aħħar partita tal-ewwel round għal Youngsters, fis-26 ta' Frar, spicċat biex kienet l-aħħar partita tagħhom fl-istaġġun 2020/21. Kif juri l-iskor Nadur iddominaw kompletament, u bi 3 goals f'kull taqsima huma għelbu lil Oratory Youths 6-1. Il-goals tal-Youngsters waslu minn **Ederson Bruno Domingos** fil-11 u 44 minuta, tripletta minn **Marcelo Junior Barbosa** fil-25, fis-76 u fit-82 minuta u **Stefan Cassar** fit-80 minuta. Il-goal ta' konsolazzjoni għall-Youths wasal minn penalty ta' Diego Steven Gomez Maldonado fil-61 minuta. Dan il-goal ukoll kien l-1400 goal kontra Nadur fil-kompetizzjonijiet kollha. B'din ir-rebħha Nadur spicċaw fit-tieni post, 3 punti taħt Ghajnsielem fi tmiem l-ewwel round.

Wara din intlagħbu xi partiti mit-tieni round, imma l-Youngsters ma kinux involuti. Il-football kien sospiż fuq direktiva tal-awtoritajiet tas-saħħha, u aktar tard fil-GFA ittieħdet id-deċiżjoni li l-kampjonati f'Għawdex jiġu dikjarati nulli (konformi mal-MFA).

B'niket insemmu l-mewt ta' żewġ Presidenti tal-Youngsters, Anglu Curmi, li ħalliena fil-11 ta' Marzu, u li kien wieħed mill-fundaturi tal-Club, u jumejn wara ħalliena wkoll Joe Zerafa. Kondoljanzi lill-familjari kollha, u l-Mulej jagħthihom il-mistrieħ ta' dejjem. Tifkiriethom ma tintemmin qatt.

Nisperaw li ngħaddu minn din il-pandemija ma ndumux u nerġgħu naqbdu l-ħajja normali.

**CHARLIE GRECH**

# SUOR MARIA ANGELA CAMILLERI (MAGGIE)

mas-Sorijiet tal-Karità ta' Maria Bambina

Kien fis-27 ta' Frar 2021, meta ġriet l-aħbar li ħallietna għall-ħajja aħjar din is-Soru umli u sempliċi, fl-ġiet ta' 82 sena.

Margarita (Maggie kif kienu jafuha) twieldet fil-4 ta' Dicembru 1938 mill-ġenituri Anglu u Giuseppa neé Muscat. Twieldet in-Nadur u tgħammdet fl-istess jum fil-Kolleġġjata ta' San Pietru u San Pawl mill-Arċiprijet il-Kan. Ĝużeppi Cassar. Bħala parrinijiet kellha lil nannuha Karmnu, missier missierha, u liz-zija tagħha Marija Muscat, oħt ommha. Tawha l-ismijiet ta' Margarita, Anna u Mikelina.

GeVha minn familja numeruża ta' 16-il wild. Peress li kienet il-kbira min-nisa, it-tieni waħda fil-familja, ħadet īx-sieb 'il-ħatha ż-żgħar. Marret biss l-iskola elementari u ommha heġġitha biex titgħallem il-ħjata, il-pittura u r-rakku tadt-deheb u tal-ġanċ. Kienet ukoll tgħallem il-ħjata lix-xebbi fid-dar tagħha. Minn età żgħira dejjem uriet ix-xewqa tagħha li thaddan kommunità reliġjuża. Kellha bħala direttur spiritwali lill-Ġiżwita Patri Alfred Pitrè li wassalha biex fl-20 ta' Frar 1962, fl-ġiet ta' 23 sena marret Ruma biex tibda bħala Postolanta.

Maggie bdiet is-sena postolanta fil-belt eterna ta' Ruma. Fil-25 ta' Marzu 1963 bdiet sena u nofs bħala l-ewwel parti min-novizzjat fil-Casa Madre Via Santa Sofia Milan, fejn hemm meqjuma x-xbieha mirakoluża tax-xema' ta' Marija Bambina. Libset l-abitu sagru bħala soru f'Settembru 1964 fejn ħadet l-isem ta' Marija li tant thobb u l-isem ta' missierha Anglu, Suor Maria Angela. Għal din iċ-ċeremonja tal-vestizzjoni kienu marru Milan il-ġenituri tagħha, Anglu u Giuseppa u ħuha l-kbir Karmenu. Dakinhar kienu madwar sittin novizza.



Suor Maria Angela Camilleri  
04|12|1938 - 27|02|2021

Wara kompliet sena oħra bħala t-tieni turno fin-novizzjat u dan dejjem f'Milan. Hawn fil-5 ta' Settembru 1965 flimkien ma' 35 oħra, ħadet l-ewwel voti tal-professjoni tagħha wara tliet snin. Hadmet fl-Isptar tas-Sacro Cuore f'Milan bħala infermiera, fejn damet sentejn. Fis-sena 1968 marret fil-kunvent tagħhom f'Castegnato ġewwa Brescia, fejn damet tliet snin oħra u fejn



Bħala għalliema fl-iskola tal-Kinder

fil-5 ta' Settembru 1968 reġġiġet ġeddet il-voti tagħha. Fit-30 ta' Awwissu 1970 ħadet il-voti perpetwi.

Bagħtuha għal madwar sena f'Londra biex titgħallem sewwa l-lingwa Ingliżja peress li kienet ġejja minn Malta fejn fl-iskejjel jitgħallmu din il-lingwa. Lura Milan intbagħtet tgħallem it-tfal tal-kinder fl-iskola kbira tagħhom f'Via Balila ftit bogħod mill-Casa Madre. Damet hawn madwar sentejn oħra meta mbagħad marret f'Rancio, daqs siegħa bogħod minn Milan, tgħallem ukoll l-Ingliz fl-iskola tal-kinder u dik elementari mmexxija mill-Kongregazzjoni.

Dejjem xtaqet li tmur taħdem fil-missjoni ġewwa l-Afrika, iżda l-Mulej kellu pjaniżjet oħra għaliha. Fis-sena 1984 marret Sqallija f'Gibellina li kienet ftit 'il bogħod mill-belt storika ta' Palermo, fejn damet isservi għal ħames snin fid-dar tal-irtiri. Minn hawn, fis-sena 1989, intbagħtet mill-ġdid f'Castegnato ġewwa Brescia, fejn għal dawn l-ħaħar 30 sena kienet taqdi bl-akbar reqqa dak kollu li jiġi assenjat lilha, b'mod speċjali fil-professjoni tagħha tal-ħjata.

Dawk kollha li jafuha jgħidulek kienet dejjem ubbidjenti, umli, devota ta' Gesù Sagamentat, tal-ħniena Divina, tar-Rużarju, ta' Marija Bambina u tal-Erwieħ tal-Purgatorju. Matul ħajjitha ppruvat tagħmel minn kollo biex ma titlifx żmien, għaliex kont issibha dejjem taħdem jew titlob.

Fil-bidu tas-sena 2019 marret fil-kunvent ġewwa Bergamo f'Via Bernardino, fejn baqgħet sakemm il-Mulej sejħilha għal għandu nhar is-Sibt, 27 ta' Frar 2021 fl-ġiet ta' 82 sena. Il-funeral tagħha sar it-Tlieta, 2 ta' Marzu fil-kappella tal-kunvent tal-istess Kongregazzjoni. Id-difna saret fiċ-ċimiterju ta' Bergamo, fil-Kappella privata tal-Kongregazzjoni tal-Karità tas-Sorijiet Qaddisa fundaturi Sr. Bartolomea Capitanio u Sr. Vincenza Gerosa - Sorijiet ta' Marija Bambina.

**MULEJ AGĦTIHA L-MISTRIEħ TA' DEJJEM**

# Nadurin li għalqu l-100 sena

Kitba u riċerka minn Joe Muscat flimkien ma' korrispondent

Meta wieħed jeżamina r-registri fejn huma mniżzla l-ismijiet ta' dawk kollha li mietu fil-parroċċa tagħna sa mill-bidu tagħha (fl-1689), ma jiltaqa' ma' ħadd li għalaq il-100 sena. Però, nhar l-24 ta' Settembru 1756, hemm registrata l-mewt ta' Ġanni Galea, li l-kappillan ta' dak iż-żmien Dun Salvatore Galea, kiteb li meta miet, kien ser jagħlaq il-100 sena (prope centenarius). Dawn huma wlied in-Nadur, li għexu 100 sena jew aktar. Uħud minnhom mietu s-safar.

## 1. Marija Muscat (ta' Żemek) xebba, minn Triq San Blas.

**Twelid:** 24 ta' Frar 1883.

**Mewt:** 28 ta' Dicembru 1984.

**Età:** 101 sena.

## 2. Mikieli Rapa (ta' Gummajr) minn Triq Xandriku.

**Twelid:** 19 ta' Jannar 1890.

**Mewt:** 25 ta' Jannar 1990.

**Età:** 100 sena.

## 3. Marija Said (ta' Silġa) xebba, minn Triq il-Knisja.

**Twelid:** 17 ta' Ġunju 1895.

**Mewt:** 13 ta' April 1997.

**Età :** 101 sena.

## 4. Marija Assunta Pisani (ta' Żella) xebba, minn Triq it-Tigrija.

**Twelid:** 27 ta' Mejju 1901.

**Mewt:** 19 ta' Ottubru 2004.

**Età:** 103 sena.

## 5. Gużepp Thewma (ta' ġawwnija) Pjazza Arċ. M. Camilleri.

**Twelid:** 27 ta' Novembru 1901.

**Mewt:** 30 ta' Awwissu 2003.

**Età:** 102 sena.

## 6. Karmena Buttigieg (ta' Belinn) xebba, minn Triq il-Knisja.

**Twelid:** 20 ta' Settembru 1907.

**Mewt:** 1 ta' Ottubru 2007.

**Età:** 100 sena.

## 7. Marija Assunta Tabone (tas-Sangilot) Triq it-Tramuntana.

**Twelid:** 6 ta' Awwissu 1910.

**Mewt:** 12 ta' April 2011.

**Età:** 100 sena.

## 8. Franġiska Said (ta' Ċikka) xebba, minn Triq il-Buskett.

**Twelid:** 21 ta' Frar 1911.

**Mewt:** 18 ta' Ġunju 2011.

**Età:** 100 sena.

## 9. Baruni Kelinu Vella Haber (ta' Lizo)

minn Triq Wileġ il-Qala/Gżira, Malta

**Twelid:** 1 ta' Ottubru 1913

**Mewt:** 28 ta' Jannar 2014

**Età:** 100 sena.

## 10. Roża Mizzi (tal-Gadroj) xebba, minn Triq Xjuf ir-Riħ.

**Twelid:** 13 ta' Marzu 1914 (f'Għajnsielem)

**Mewt:** 15 ta' Jannar 2015

**Età :** 100 sena.

## 11. Loreta Curmi (tal-Karamella) xebba,

membru tal-Museum, minn Triq Ħida.

**Twelid:** 11 ta' Ġunju 1912

**Mewt:** 13 ta' Mejju 2015

**Età:** 102 sena.

## 12. Marija Pawlina Falzon (tax-Xirmi) xebba, minn Triq Ta' Said.

**Twelid:** 28 ta' Ġunju 2015

**Mewt:** 2 ta' Lulju 2015

**Età :** 100 sena.

## 13. Salvina Formosa (tal-Bekkes) kienet tgħix fi

Graystanes, Sydney fl-Awstralja.

**Twelid:** 16 ta' Marzu 1914

**Mewt:** 2 ta' Settembru 2019

**Età:** 105 sena, 5 xhur (l-aktar li għexet).

## 14. M. Konċetta Callus (tan-Nebblu) mart Mikieli f'Hal Kirkop.

**Twelid:** 19 ta' Frar 1918

**Mewt:** 13 ta' Ġunju 2018

**Età:** 100 sena.

## 15. Pacifico sivé Percy Sultana (ta' Masasu) għex fl-Awstralja.

**Twelid:** 13 ta' Novembru 1918

**Mewt:** 16 ta' Lulju 2020

**Età:** 101 sena.

## 16. Carmela Sultana née Portelli (tal-Ajkla/Masasu) minn Triq ir-Rabat.

**Twelid:** 12 ta' Novembru 2019

**Mewt:** 24 ta' Jannar 2021

**Età:** 101 sena.

N. B. Minn dawn is-sittax, erba' biss huma rġiel.  
Skont dan it-tagħrif, in-nisa jidhru li jgħixu aktar mill-irġiel.

# MIR-REGISTRI PARROKKJALI

MAGHTMUDIJIET, IMWIET U ŽWIĞIJIET LI SARU FIL-PARROČĀ TAN-NADUR MATUL IS-SENA 2020

## MAGHTMUDIJIET

Data	Isem it-Tarbija	Il-Missier	L-Omm
<b>Jannar</b>			
18	Jacob	Simon Bugeja	Josianne Mercieca
19	Kane	Jonathan Buttigieg	Catherine Bartolo
<b>Frar</b>			
2	Gabriel	Robert Hili	Angelique Tabone
2	Luke	Michael Bongailas	Deborah Saliba
<b>Ġunju</b>			
26	Kai	Martin Cassar	Maria Xerri
27	Gianni	Ayrton Caruana	Kristina Xuereb
27	Nicole	Louie Borg	Diane Muscat
28	Valentina	David Borg	Michelle Said
28	Luigi	David Borg	Michelle Said
29	Antonio-Jose	Matthew John Camilleri	Elaine Buttigieg
<b>Lulju</b>			
18	Rosabelle	James Meli	Angela Camilleri
18	Emily	Nathan Theuma	Janette Bartolo
25	Cloe	Daniel Grech	Nadia Muscat
<b>Awwissu</b>			
8	Amy	Steve Cassar	Antoinette Zerafa
16	Ben	Joseph Buttigieg	Marion Schembri
23	Ežekiel	Alfred Caruana	Amanda Grima
29	Drake	Rodney Debono	Christiana Attard
30	Kyra	Danny Magro	Ruth Grech
<b>Settembru</b>			
13	Ella-Marie	Mario Vella	Louise Spiteri
20	Mario	Antoine Tabone	Marian Sultana
26	Teos	Charles Sultana	Miriam Camilleri
29	Elena	Christian Azzopardi	Caroline Vella
<b>Ottubru</b>			
3	Michael	David Debono	Cornelia Tabone
<b>Diċembru</b>			
4	Liam	Franky Sammut	Dorianne Falzon



# ŻWIGIJIET

Data	Għarus	Għarusa
<b>Frar</b> 8	Paul Camilleri	Justine Bartolo (Santa Lucija)
<b>Awwissu</b> 7	Nathaniel Haber (Għajnsielem)	Nadianne-Marie Muscat
<b>Ottubru</b> 10	Victor Bonello (Xagħra)	Lorraine Bonello

# IMWIET

\*Difna biss

<b>Data</b>	<b>Isem</b>	<b>Età</b>	<b>11</b>	Gabriel Vella	13 *
			<b>24</b>	Carmela Bonello	91
<b>Jannar</b>			<b>27</b>	Joseph Said	66 *
2	Carmela Mifsud	91	<b>29</b>	Maria Assunta Azzopardi	83
15	Carmela Buttigieg	94			
22	Carmela Pisani	93	<b>Lulju</b>		
23	Siegfield Groschner Egon	92	<b>21</b>	Michael Galea	84
31	Peter Paul Muscat	79	<b>23</b>	Carmela Camilleri	78
<b>Frar</b>					
2	Peter Paul Falzon	69	<b>Awwissu</b>		
10	Matthew Portelli	33	<b>21</b>	Joseph Borg	71
14	Salvu Farrugia	85	<b>26</b>	Alfred Said	71
21	Joseph Buttigieg	76			
21	Rita Muscat	88	<b>Settembru</b>		
			<b>2</b>	John Azzopardi	71
<b>Marzu</b>			<b>15</b>	Peter E. Camilleri	75 *
8	John Camilleri	78	<b>19</b>	Ġużeppa Cauchi	95
12	Frankie Camilleri	70		Maria Assunta Camilleri	81
14	Antoinette Refalo	61		Coronato Portelli	72
17	Charlie Gauci	59	<b>Ottubru</b>		
27	Michael Meilak	97	<b>6</b>	Tereža Piscopo	85 *
			<b>28</b>	Frankie Said	42
<b>April</b>					
11	Joan Muscat	81	<b>Novembru</b>		
12	Joseph Portelli	77	<b>8</b>	Indrija Portelli	82
23	Kan. Też. Anton Meilak	89	<b>21</b>	Maria Stella Buttigieg	98
30	Carmela Muscat	90	<b>27</b>	Margarita Portelli	97
			<b>29</b>	Marija Debono	83
<b>Mejju</b>					
1	Joe Sultana	58	<b>Dicembru</b>		
20	Michelina Portelli	73	<b>1</b>	Roża Meilak	94
			<b>5</b>	Pawlu Attard	83
<b>Ġunju</b>			<b>22</b>	Ġużeppa Camilleri	99
6	Joseph Buttigieg	79	<b>23</b>	Emanuel Portelli	85
6	Anthony Refalo	47	<b>31</b>	Peter Paul Buttigieg	91
10	John Anthony Melloy	86			



# *Lekħen*

# Il-Banda Mnarja

James Buttigieg

Ninsabu qrib id-29 ta' Ĝunju, jum il-festa liturgika ta' San Pietru u San Pawl. Ninsabu wkoll probabbli lejn tmiem il-križi tal-pandemija li ħarbet il-ħajja ta' kull wieħed u waħda minna. Il-Banda Mnarja kellha tnaqqis drastiku ferm tal-aktivitajiet minn Marzu tal-2020 sal-lum. Nistgħu ngħidu li ppruvajna nibqghu għaddejjin bil-kunċerti kif stajna u meta stajna minħabba r-restrizzjoniet imposta minħabba l-pandemija.

Għalkemm konna weqfin għal hafna xħur, f'Lulju għamilna erbgħa tombi quddiem il-każin li kienu suċċess kbir. Il-Kumitat ipprova jagħmel kunkert għal żmien l-Għid u konna digħiġi l-permessi u anke bdejna l-provi imma l-permessi tiegħi rtirat minħabba l-pandemija. Il-bar tal-każin ingħalaq u minn Awwissu bdiet hidma biex ingħiblu l-permess ta' snack bar waqt li nżommu l-permess ta' bar biex ikunu jistgħu jsiru l-aktivitajiet li kienu jsiru qabel fi. B'hekk il-każin ikun konformi mal-MTA, Mepa u Pulizija u jista' jopera bhala snack bar. Din kienet hidma kbira u diffiċċi ferm minħabba r-regolamenti stringenti fuq snack bars u anke minħabba l-fatt li konna ninsabu f'nofs pandemija. Nistgħu ngħidu li wasalna u akkwistajna dan il-permess fi-14 ta'Mejju. Dan seta' jsir billi kellna digħiġi l-permess tal-Mepa biex noperaw bħala snack bar li konna ġibnieħ meta ġibda l-permess biex nagħmlu l-imwejjed u s-sigġijiet quddiem il-każin.


Matul din is-sena u tliet xħur komplejna t-tagħlim kemm b'mod virtwali u meta stajna b'mod fiziku biex l-aljievei tagħna ma jaqtgħux qalbhom u dak li konna qed naħdmu għalihi biex inrawmu bandisti ġodda ma jkunx tar mar-riħ. Għamilna diversi proġetti li kellna l-fondi għalihom bħal sound panels, legiжи ġodda u anke 24 pannella voltaika

biex innaqqsu l-kontijet tad-dawl tal-każin li hija spiżza sostanzjali li l-każin irid jagħmel tajjeb għaliha kull xahrejn. Dawn il-pannelli solari ser jgħinu lill-operat tal-każin kemm fil-preżent u anke fil-futur.

Xtrajna wkoll diversi strumenti ġodda kif ukoll għamilna diversi kaxxi biex niġbru l-leġżeji fihom biex kollo xingħabar bl-ordni u nibżgħu għalihom. Dawn il-leġżeji ġodda ser ikunu utli waqt il-programmi mużikali li nisperaw li fi żmien mhux 'il bogħod inkunu nistgħu nerġġiħu nibdew nagħmulhom biex nagħtu gost lil kull min jismagħna u nippuraw inkomplu fejn ħallejna. Il-Programm Big Band Adventures kien sar popolari u kien qed jagħmel unur lin-Nadur u lill-Banda tagħna.

Il-Banda Mnarja preżentament qed tiekol minn ġewwa. Dan għaliex l-aktivitajiet ta' fund raising waqfu u fl-istess waqt xorta qed ikollna nħallsu l-ispejjeż rikorrenti bħal dawl u ilma, tiswijiet, tagħlim u surma strijet kif ukoll kellna proġetti li digħiġi konna marbutin bihom u kellna nispicċċawhom. Għalhekk il-fondi li kellna maħżunin għall-futur qed niġu bżonnhom u qed jitnaqqru ftit ftit. Nisperaw li fil-futur qarib inkunu nistgħu nibdew il-fund raising biex nippreparaw għas-sena d-dieħla u nibdew infaddlu biex ikollna flus taħt rasna għal meta niġu bżonn bħalma ġara fil-pandemja.

Il-Kumitat huwa ppreparat biex jibda jaħdem mill-ġdid bħal qabel meta s-sitwazzjoni tigħi għan-normal. Minn hawn nappella lill-bandisti biex meta nsejħulhom mill-ġdid nerġġiħu nsibuhom u jerġġi jieħdu posthom fil-banda li tant iħobbu. Nappella għal aktar aljievei biex nissoktaw bil-



ħidma tagħna. Nappella wkoll lin-Nadurin biex jibqgħu jagħtu s-sostenn tagħhom lill-Banda Mnarja bħalma dejjem għamlu fil-passat. Mingħajr is-sostenn tagħkom il-Banda ma tistax tkompli tiforixxi wara żmien daqshekk iebes li jista' jirriżulta fi tnaqqis drastiku tal-operat tal-banded in-ġenerali.

Fuq nota mhux daqstant sabiha huwa l-fatt li tlifna President Onorju ieħor u membru fundatur tal-Banda s-Sur Joseph

Zerafa. Il-Banda għamlet li setgħet biex tonorah fil-funeral tiegħu filwaqt li nosservaw ir-restrizzjoniet imposti minħabba l-pandemija. Grazzi lis-Sur Zerafa tal-ħidma tiegħu b'risq il-Banda li tant kien iħobb. Minn hawn noffru l-kondoljanzi tagħna lil martu, qraba u l-hbieb tiegħu.

Nawgura futur aħjar lil kulħadd u nkomplu nkunu vigilanti u nobdu d-direttivi tal-Awtorità tas-Saħħha Pubblika biex noħorgu minn din is-sitwazzjoni kemm jista' jkun malajr.

Grazzi lil kulħadd. Il-Festa t-tajba!

*Viva San Pietru u San Pawl*



N.B. Qortin Str.,  
Nadur, Gozo.

## Cadillac Garage

Joe Camilleri

*Panel Beating  
Spray Painting  
Rust Treatment  
Colour Matching  
Car Bench  
Chassis Alignment*

Tel: 2155 1640, 2156 1021  
Mob: 9984 7071

## ANTHONY'S FURNITURE

**Għal kull xorta ta' xogħol fl-injam**

*Jawgura l-festa t-tajba lin-Nadurin kollha.*

Phone: 2155 2251  
Mobile: 9944 6107

**"Mater Dolorosa"**  
Trik Ta' Grunju,  
Nadur, Ghawdex

## RAY'S CATERING SERVICE

*Caterer for all occasions*  
**Contact: Mr. Ray Vella**

*"Dawn"*  
Guzè Ellul Mercer Street,  
Nadur, NDR 104 - Gozo.

Tel/Fax: 2155 3543

# JASON SALIBA

—THE BLACK SMITH—



- GATES
- SPIRAL STAIRS
- BALCONIES
- STAIRCASES
- PREGNANT WINDOWS

M: 7920 8915

E: [jasonsalibametalworks@gmail.com](mailto:jasonsalibametalworks@gmail.com)

*Designed to your Specifications!*



# SAN PIETRU U SAN PAWL

## Mixja ta' Fidi

Fil-festa tal-Imnarja niċċelebraw il-martirju ta' San Pietru u San Pawl fil-belt ta' Ruma. Dawn iż-żewġ qaddisin biex waslu għal dan il-pass kellhom jagħmlu mixja ta' fidi u mħabba lejn Sidna Ĝesu Kristu.

### SAN PIETRU JIČHAD LIL KRISTU

Nibdew minn San Pietru. Dan il-qaddis wiegħeb għassejha li jkun apostlu ta' Kristu. U huwa ħatru bħala kap tal-kolleġġ tal-Appostli. Iżda kien huwa wkoll li waqt il-passjoni ċaħad lil Kristu għal tliet darbiet. Fil-Vanġelu ta' San Luqa nsibu miktub: "U dar il-Mulej u ħares lejn Pietru" (Lq 22,61). U kien f'dan il-waqt li huwa ra d-dnub tiegħu u ddispjaċi milli kien għamel. L-istess Vanġelu jkompli jgħidilna għalihi: "U ħareġ barra u beka biki tad-demm" (22,62).


Dan l-episodju qawwi jurina ħafna fuq il-mixja spiritwali ta' dan il-qaddis. Iddispjaċi mid-dnub tiegħu. Ma qagħdx itella' u jniżżeł kif ser jarawħ l-appostli l-oħra jew jehodha kontra tiegħu nnifsu talli għamel dan. L-indiema tiegħu kienet tant sinċiera li reġa' lura għal kollo fit-triq ta' apostlu ta' Kristu.

### IL-KONVERŻJONI TA' SAN PAWL

Niġu issa għal San Pawl. Biex nifhmu ħajtu ma rridux ninsew li huwa trabba bħala Fariżew. Din is-setta Lhudija kellha d-difetti tagħha għax aktar kienet tagħfas fuq il-liġi ta' barra milli l-ispirtu veru tagħha. Il-Fariżej kienu jaħsbu li b'dak li kien qiegħdin jagħmlu kien b'xi mod ifisser li Alla huwa midjun magħhom. U din kienet il-mentalită ta' Pawlu ta' Tarsus. Tant kien konvint mill-Fariżejmu li beda jippersegħwita lill-insara.

Ma rridux ninsew li kien jagħmel dan kollu bi spiritu tajjeb. Iżda meta l-Mulej kellmu fit-triq ta' Damasku ħajtu nbidlet. Issa Kristu daħal f'hajtu u din nistgħu nsejħulha l-konverżjoni tiegħu. Il-ħajja ta' qabel ikkrollat tant li l-Attu tal-Appostli jgħidilna li ma baqax jara imma meta tgħammed beda l-ħajja fil-grazzja u hekk beda jara mill-ġdid.

Dawn kienet żewġ mumenti sinifikattivi fil-ħajja ta' dawn iż-żewġ apostoli. Iżda huma mxewi it-triq tal-qdusija fil-ħajja ta' kuljum; jiġifieri fil-persekuzzjonijiet, fit-tixxil li Itaqgħu magħhom u fil-problemi tat-tmexxija tal-Knejjes. Għalkemm dawn iż-żewġ apostoli kellhom ħajja movimentata madankollu għaddew ukoll minn sitwazzjonijiet monotoni bħal meta kien fil-ħabs.



### ANKI SAN PIETRU U SAN PAWL KELLHOM KUNFLITT BEJNIEGHOM

Anki jekk fl-ikonografija narawhom maġenb xulxin fl-Iskrittura nsibu li darba wkoll kellhom kunflitt bejniethom dwar x'pożizzjoni kellha tieħu l-Knisja. Il-kwistjoni ta' bejniethom ma kinitx fuq it-tagħlim tal-Knisja iżda fuq imġiba. San Pawl qatt ma ħadha kontra l-awtorità ta' San Pietru iżda fuq in-nuqqas ta' konsistenza. Pietru biex ma jidher inkwiet fil-Knisja daqqa kien jimxi fuq il-liġi tat-Testament il-Qadim u daqqa skont dak li kien miftiehem fil-Koncilio ta' Ĝerusalem. Iżda San Pawl ma riedx hekk u ġibidlu l-attenzjoni.

Dan kollu jurina li għandna naraw b'mod uman il-ħajjet tal-qaddisin. Veru li huma għamlu ħwejjeg kbar bis-saħħa ta' Kristu iżda dan kien frott tal-mixja spiritwali. Kien Alla li sejħilhom ta' bnedmin kif kien. Iżda l-grazzja ta' Alla għamlet fihom ħwejjeg tal-għażżeb.

Dak li Allagħamel ma' San Pietru u San Pawl jagħmlu magħna wkoll. Jaċċettana kif aħna iżda jrid li nagħħmlu l-mixja spiritwali. Dan ma jfissirx li sejrin insiru perfetti mil-lum għal għada iżda bl-ghajjnuna tiegħu kollo huwa possibbli. Dan ukoll minkejja l-waqgħat u d-dgħufijiet tagħna.

*Angelo Xuereb*



**L-Esperjenza tar-Rivelazzjoni ta' Pietru u Pawlu  
Omelija minn Mons. Lawrenz Sciberras CapSS, SSL, SThL, MA  
li saret fil-Kolleġġjata u Bažilika ta' San Pietru u San Pawl fin-Nadur,  
waqt il-Quddiesa Solenni tal-festa mmexxija minn Dun Anton Teuma,  
Isqof maħtur għad-Djoċesi ta' Għawdex  
29 ta' Ġunju 2020**

**Indirizz lill-Isqof il-Ġdid fl-Ewwel Quddiesa ta'  
Festa Titulari Tiegħu**

Eċċellenza, din hija l-ewwel sollennità, l-ewwel pontifikal li qed tmexxi fl-okkażjoni tal-prinċipijet tal-Appostli San Pietru u San Pawl, u mess lili dalgħodu li quddiemek nagħmel il-ħsibijiet dwar dawn iż-żewġ Appostli. Imma qabel, inħoss li għandi nitlobhom b'sincerità kollha lil dawn l-Appostli kbar, biex ikattru fik il-ħeġġa evanġelika lejn il-merħla li ġiet afdata f'id-ejk. Nitlobhom ukoll biex iż-żidu fik l-imħabba li għandek lejn l-Art Imqaddsa, b'mod speċjali lejn Gerusalemm. U nitlobhom ukoll biex isaħħu u jkabbru fik il-paternità biblika lejn il-merħla u paternità b'mod speċjali lejna, aħwa fis-sacerdozju. Dan nitolbu bil-qawwa kollha lil San Pietru u San Pawl.

**Introduzzjoni**

Għaliex il-Knisja dalgħodu, 29 ta' Ġunju tagħmel is-sollennità flimkien ta' San Pietru u San Pawl? Għaliex? Hemm risposti, tweġibet bibliċi, hemm tweġibet teoloġiči u hemm ukoll twiegħibet storici, marbutin mal-istorja, b'mod speċjali mal-Belt Eterna ta' Ruma. Jien dalgħodu ser nagħżel żewġ ħsibijiet bibliċi u nfissirhom l-kom flimkien, biex nitgħallmu u nitolbu lil dawn il-qaddisin, il-prinċipijiet, il-kolonne tal-Knisja, biex ikomplu jgħinuna u jwassluna sa-għand Kristu.

Kien Kristu, ħuti l-għeżeż, li kemm lil Pietru u kemm lil Pawlu, sejħilhom għal warajh. Dan huwa fatt bibliku ċar u centrali. Lil Pietru wara qabda mirakoluża ta' ħut tħednej l-għadira tal-Galilija, ilma ħelu, isejjah lu għal warajh. Lil Pawlu sejjer lejn Damasku ikellmu u lil Hananija jgħidlu: 'Dan huwa għoddha magħżu minni biex iwassal ismi quddiem il-ġnus u s-slatten u quddiem ulied Iżrael.' (Atti 9, 15). Kristu sejħilhom. Imma Kristu kien sejjah oħrajn. Hemm xi ħaġa oħra partikulari li Kristu taha, assenjaha biss lil dawn iż-żewġ Appostli. Fuq dan sejjer nibbaż: Kristu, kemm lil Pietru u kemm lil Pawlu, sa minn din id-dinja stess uriehom, dewwaqhom, ħadhom biex jitgħaxxu l-għaxqa tas-sbuħija tal-Ġenna: il-għorja, il-premju li qiegħed jistenna lil kull wieħed u waħda minna.

**L-Esperjenza ta' Pietru**

Ġesù fejn dewwaq din is-sbuħija lil Pietru? F'dik ix-xena tat-Trasfigurazzjoni, tal-bidla. San Mattew jibda l-kapitulu sbatax, vers wieħed, b'dawn il-preċiżi kelmiet: 'Sitt ijiem wara, Ĝesù ha miegħu lil Pietru u l-Ġakbu u l-ħu ġew ġwanni, tellagħhom fuq muntanja għolja, u tbiddel quddiemhom.' (Mt 17, 1-2) Imma nistaqsu: San Mattew għax beda dan ir-rakkont: 'Sitt ijiem wara?' Mela sitt ijiem qabel x'kien ġara? Kienet ġrat proprju s-silta tal-Vangelu li għadna kemm smajna (Mt 16, 13-19).<sup>1</sup> Ĝesù qiegħed f'post: Ċesarija ta' Filippi, jistaqsihom u Xmun, imqanqal, imnebbah mill-ispirtu qaddis, jgħidlu: 'Inti l-Messija, Bin Alla l-ħaj.' (Mt 16, 16). U hemmhekk Kristu jgħidlu: 'Inti Pietru' – blata (Mt 16, 18). Issa hemmhekk, ħdejn Ċesarija ta' Filippu, huwa mdawwar bil-blat żonqor. Sitt ijiem wara, Pietru jsib ruħu fuq il-muntanja għolja u jara u jisma'. X'ra Pietru? Ra l-wiċċ ta' dan ġiddu b'hax-xemx. Ra lil hwejġu bojod bħas-silg. Ra lil Mosè u lil Elija jitkellmu miegħu. Ra sħaba ddellel u tgħattihom. U x'sema' Pietru? Pietru sema' dak li sitt ijiem qabel qallu f'Česarija ta' Filippi. F'Česarija ta' Filippi Pietru qallu: 'Inti l-Messija, Bin Alla l-ħaj.' (Mt 16, 16) Issa fuq it-Tabor dan qed jikkonfermah Alla l-Missier li jgħid: 'Dan hu ibni l-għażiż, li fi sibt l-għaxqa tiegħi; isimghu lili.' (Mt 17, 5).

Pietru kien ilu sentejn u nofs magħluq ma' Ĝesù, għax il-

<sup>1</sup> Meta wasal fl-inħawi ta' Ċesarija ta' Filippu, Ĝesù staqsa lid-dixxipli tiegħu u qalilhom: "Min jgħidu n-nies li hu Bin il-bniedem?" U huma weġbuh: "Xi wħud, ġwanni l-Battista; oħrajn, Elija; u oħrajn, Ġeremija jew wieħed mill-profeti." Imma intom min tgħidli li jien?" staqsejhom. U qabeż Xmun Pietru u qallu: "Inti l-Messija, Bin Alla l-ħaj." U Ĝesù wieġbu u qallu: "Hieni int, Xmun bin ġona, għax mhux bniedem tad-demm u l-laħam uriek dan, imma Missier li hu fis-smewwiet. U jiena ngħidlek: Inti Pietru, u fuq din il-blata jiena nibni l-Knisja tiegħi, u s-setgħat tal-infern ma jegħlbuhix. Jiena nagħtik l-imfieta tas-Saltnejha tas-Smewwiet, u kulma torbot fuq l-art ikun marbut fis-smewwiet, u kulma tholl fuq l-art ikun mahlu fis-smewwiet." Imbagħad lid-dixxipli tiegħu wissiehom biex ma jitkellmu ma' hadd fuq li huwa l-Messija.

grajja tat-Tabor fl-aħħar sitt xhur tal-ħajja ta' Kristu seħħet. Iżda qatt ma kien rah f'dik id-dehra. Qatt ma kien ra lil Kristu mibdul f'dik is-sbuħija. Pietru fuq it-Tabor kien qed iduq is-sbuħija, il-glorja tal-Ġenna. Kien qiegħed jara min tassew hu Ĝesù. Qatt ma kien rah hekk. Tant hu veru li Pietru meta ra dik ix-xena bis-sħaba nizlet fuq dik il-muntanja, imur joħroġ b'dik l-espressjoni u jgħidlu: 'Kemm hu sew li aħna hawn! Jekk trid intella' hawn tliet tined, waħda għalik, waħda għal Mosè, u waħda għal Elija.' (Mt 17, 4)

Nistaqsu: Pietru, f'dak il-mument ta' glorja, li kien għadu qatt ma ra bħalu, għaliex talab lil Ĝesù li jibni għarix? Għax ma qallux nibnu għorfa, għax ma qallux nibnu girna, għax ma qallux nibnu sala u noqogħdu hawn? Għaliex għarix? Irridu mmorru fl-Antik Testament biex nispjegaw din il-kelma.

Meta Mosè kien miexi bil-poplu Lhudi mill-Ēġittu, fid-Deżer tas-Sinaj, fost l-oġġetti kellhom l-Arka. L-Arka kienet tħisser 'Alla preżenti magħna.' U meta kienu jieqfu għal numru ta' ġimħat, anke xhur, kienu jifirxu t-twapel fuq ir-ramel. Orbtu din ix-xena tat-twapel max-xena ta' meta Kristu kien dieħel Ġerusalem u n-nies ta' Betfaġe firxulu t-twapel. Araw l-Antik Testament mal-Ġdid Testament, kemm jaqbel. Jifirxu t-twapel, ipoġġu bir-rispett l-Arka u fuq l-Arka kienu jibnu għarix; jew taċ-ċarruta jew tal-ġild. Fuq din l-Arka kienet tinzel shaba u ddellel – tagħmel id-dell fuq l-Arka. Mosè – il-kap, ir-responsabbli – kien jidħol 'il-ġewwa mill-għarix u jiġi wiċċi imb wiċċi mal-Arka. Il-ktieb tal-Ēżodu jgħidilna li Mosè kien jitkellem wiċċi imb wiċċi ma' Alla – minn fuq l-ġħatu –il-kapporet, il-hilasterion – tal-Arka. Mosè tant kien jidħol f'intimità ma' Alla li l-ġilda ta' wiċċu kienet tkun tleqq b'tali mod u manjiera li xhin kien joħroġ 'il barra mill-għarix in-nies ma kinux jistgħu jħarsu lejh imma kien ikollu jagħmel velu quddiem wiċċu. Għaliex? Għax Mosè kien jiltaqa' ma' Alla.

Issa dawn l-affarijiet, il-poplu tal-Ġdid Testament, inkluż Pietru, kienu jafuhom. Allura Pietru quddiem dik ix-xena tat-Tabor ftakar fil-glorja, fis-sbuħija, fid-divinità li Mosè kien ikollu meta jidħol 'il-ġewwa mill-għarix u jiltaqa' ma' Alla. Ha nagħtikom prova ta' kemm il-kelma għarix tħisser divinità – Alla fostna. Meta San ġwann l-Evangelista jikteb il-prologu u jikteb dak il-vers li San Gorġ Preca kelli tant imħabba u devozzjoni lejh – u jien nirrakkmandalkom ħuti l-għeżejż dawk il-kelmiet inqimuhom – *Et verbum caro factum est, 'il-Verb sar bniedem u għammar fostna.'* (Ĝw 1,14). Kieku jkollna nittraduċu l-Grieg kelma b'kelma, irridu nittraduċu 'I-ħben t'Alla sar (έγένετο) laħam, u għamel l-għarix tiegħi fusta (Καί ἐσκηνώσει ἐν ἡμῖν), jiġifieri San ġwann l-Evangelista, it-Teologu per eċċellenza tat-Testament il-Ġdid bil-kelma 'għarix' qiegħed jara d-divinità, qiegħed jara l-ħben ta' Alla. Alla bagħħat lil Ibnu, bagħtilna dan l-għarix fostna. U allura Pietru fuq it-Tabor jitlob lil

Alla sabiex huwa joqgħod go dak l-ġħarix għax hemmhekk hemm id-divinità.

Xi haġa oħra interessanti. Meta San Ġlormu, saċerdot, kien qiegħed jittraduċi l-Bibbia mil-Lhudi għal-Latin, dik li aħna nsejħulha l-Vulgata, kien qiegħed f'Betlehem ġo għar. Qeqħid bejn A.D. 390 u 410. San Ġlormu tħraduċa l-Bibbia, l-Antik Testament billejl u bil-moħbi. Meta kien jiltaqa' mal-kelma היכו (sukkah), bil-Lhudi 'għarix', plural עיתות (sukkot) li tfisser 'għerejjex', tafu x'kelma bil-Latin kiteb? *Tabernaculum* – tabernaklu. Mela bit-tabernaklu tagħna għandna l-ġħarix ta' Alla fostna, b'differenza l-aktar kbira: waqt li l-ġħarix tat-Testment il-Qadim kien simbolo, fl-ġħarix tagħna, fit-tabernaklu tagħna, għandna lil Alla magħħna. Għalhekk Pietru fuq it-Tabor jitlob li huwa jibni għarix għax induna li hemmhekk hemm il-preżenza t'Alla fostu.

## L-Esperjenza ta' Pawlu

Niġu għal San Pawl. Anke dan, u forsi iktar, kellu l-privileġġ speċċiali li jiggosta s-sbuħija tal-Ġenna. Wara li kkonverta San Pawl, għal tliet snin sħaħ, kif jgħidilna fl-Ittra l-Galatin (Gal 1, 16) huwa mar jagħmel tliet snin fid-deżer tal-Ġharabja. Hemmhekk x'kien jagħmel San Pawl?

- I. L-ewwel, kien jitkellem man-nies, jgħallimhom b'mod diskret.
- II. It-tieni, kien jaħdem it-tined biex ibiegħhom u jaqla' xi haġa tal-flus, biex 'il quddiem meta jmur jipprijetka ma jkunx ta' piż, kif qal lit-Tessalonkin: 'ħdimna u tħabatna u batejna biex ma nkunu ta' piż għal ħadd minnkom.' (2 Tess 3, 8)
- III. It-tielet, matul dawk it-tliet snin, Pawlu kien jidħol f'talb. Kien jidħol f'rivelazzjoni l-aktar kbira ma' Alla. San ġwann Kriżostmu, dak li l-aktar li kkummenta u ħabb lil San Pawl, jgħidilna: Ĝesù kien jinżel ikellmu, kien jinżel jurih, kien jinżel jirrivelalu, jekk ukoll mhux jieħdu miegħu. Pereżempju fl-Ewwel Ittra lill-Korintin, meta jitkellem mill-Ewkaristijsa, Pawlu jgħid: 'Jien irċevejt mingħand il-Mulej it-tagħlim li għaddejt lillkom ...' (1 Kor 11, 23). Dak il-verb 'irċevejt', Pawlu meta rċevieħ? Matul dawk it-tliet snin li fihom Ĝesù kien jinżel ikellmu.

Imma ejjaw nieħdu t-test qawwi ta' San Pawl fit-Tieni Ittra lill-Korintin. Pawlu jikteb: '...imma niġu għall-viżjonijiet u r-rivelazzjonijiet. Naf wieħed, jemmen fi Kristu, li erbatax il-sena ilu kien meħud sat-tielet sema ... u naf li dan il-bniedem kien meħud il-ġenna.' (2 Kor 12, 1-3). Il-Grieg jaqra 'παράδεισον' (paradeison), bil-Latin: 'paradisum' u bl-Ingliz ġiet 'paradise' mill-Grieg. U jkompli Pawlu: '... u sama' jingħadu ħwejjeġ li ma jitfissrx bil-kliem u li ebda bniedem ma jista' jgħidhom.' (2 Kor 1, 4) Xi kliem

qawwi! F'din is-silta hemm kelma li lili ħassbitni ftit: il-kelma 'παράδεισον' (paradeison). U jiena għidt: ħalli nara kemm-il darba hija miktuba fit-Testment il-Ğdid din il-kelma. Ftaħt il-Konkordanza Griega u sibt li din il-kelma 'παράδεισον' (paradeison) jew ġenna, hija miktuba darbtejn biss. Fit-Tieni Ittra lill-Korintin li jiktibha Pawlu u darba oħra jsemmiha biss Ĝesù propju fl-aħħar mumenti tiegħu meta kien għeri fuq is-salib. Tafuha x-xena. Wieħed mill-ħallelin jiddefendih lil Gesù u lill-ieħor jgħidlu: 'Tagħna hija ġusta, tassew ... imma dan m'għamel xejn hażin.' (Lq 23, 41) Imbagħad jaqra dik l-iskrizzjoni li kiteb Pilatu u li waħħluha fuq is-salib: 'ישׁוּעָה יְמִינֵינוּ יְהוּדָה' (Yeshua Hanotsri Wemelek Hayehudim) li tħisser 'Gesù Nazzarenu Sultan tal-Lhud'. U dak qrah dan il-kliem u qal: dan huwa sultan. Idur fuqu u jgħidlu: '... ftakar fija meta tidħol fis-Saltna tiegħek.' (Lq 23, 42) U Ĝesù hawnhekk južaha din il-kelma u jgħidlu: 'Tassew ngħidlek, illum tkun fil-Ğenna miegħi.' (Lq 23, 43)

Tliet versi lura Pawlu jmur jikteb hekk: 'U li ma mmurx nintefah bija nnifsi minħabba fil-kobor tar-rivelazzjonijiet, tqiegħidli xewka f'ġismi messaġġiera tax-Xitan ...' (2 Kor 12, 7) Fl-Ewwel Ittra lill-Korintin jgħidilhom 'għajnejn qatt ma rat u widna qatt ma semgħet u dak li qatt ma tnissel f'qalb il-bniedem, dak Alla lesta għal dawk li jħobbuh.' (1 Kor 2, 9) Xi kliem, ħuti l-għeżeżeż, tal-Appostlu Pawlu, meta huwa daq is-sbuħija tal-Ğenna – il-pajjiż tagħna. Ħuti għeżeżeż, din hija tagħlima profonda għalina lkoll: nitħabtu kemm nitħabtu huwa gwaj jekk inneħħu minn moħħna, mill-ħsieb tagħna, dan l-iskop: li nsalvaw ir-ruħ tagħna – li rridu mmorru fejn hemm Pietru u Pawlu fil-glorja tal-Ğenna. San Ġorġ Preca għandu sentenza sabiħa li s-soċċi u l-kandidati jgħiduha kull nhar ta' Hamis filgħaxija meta jersqu jbusu l-wiċċi imqaddes bħala tpattija: 'O siegħa felici,' jikteb Dun Ġorġ Peca, 'o siegħa felici, meta aħna naraw il-wiċċi tant mixtieq li jifforma l-għaxxa tal-qaddisin.' Jalla dan il-kliem, ħuti l-għeżeżeż, ngħiduh aħna meta nidħru għall-ewwel darba quddiem Ĝesù. Dak il-wiċċi li Pietru u Pawlu tant ippritkaw u batew għalih.

## II-Kobor tar-Rivelazzjoni lill-Pietru u Pawlu

Pietru u Pawlu għandhom paġna fil-ħajja tagħhom li fiha ttradew lil Kristu, imma mbagħad inbidlu. Pietru jinsab fil-bitħha tal-Qassis il-Kbir. Kien daħħlu sieħbu Ģwanni u tinsab fl-Evangelju ta' San Ġwann kapitlu tmintax. Hemmhekk Pietru ġie akkużat minn tlieta min-nies: 'Int m'intix ukoll wieħed mid-dixxipli ta' dan ir-raġel?' (Ĝw 18, 17) Pietru mbeżżeż, imwerwer, jiċħad li jafu lil Ĝesù. Jidden is-serdu, allura qiegħdin bejn wieħed u ieħor fit-tlieta ta' filgħodu. Is-suldati kellhom jieqfu mix-xogħol tagħhom, jibdlu lil xulxin. Allura ħadu lil Ĝesù minn għand is-Sinedriju għall-ħabs. Ĝesù dam bejn tliet sigħat u erba' sigħat u nofs fil-ħabs sa xħin jisbah filgħodu biex iressqu għand Ponzju Pilatu. Waqt li kienu għaddejjin b'Gesù, għajnejn Ĝesù jiltaqgħu

m'għajnejn Pietru. Pietru kien għadu fil-bitħa. Hu jinduna u l-vanġelu jgħidilna: 'U ħareġ jibki biki ta' qsim il-qalb.' (Mt 26, 75) Saydon jittradu 'biki tad-demm'.

Issa nagħtu każ Pietru xħin ġie mistqosi mar qalilhom 'Iva jiena nafu', x'kien jiġi minn Pietru? Kienu jaqbdhu, jorbtu u minn ġol-bithha idaħħlu fis-sala quddiem is-Sinedriju. Immaġinaw kieku l-Qassis il-Kbir dar fuq Pietru u jistaqsih: 'Inti lil dan tafu?' Pietru x'kien sejjer iwieġeb f'dak il-mument? Sejjer forsi jixli lil Ĝesù li tant kien iħobb? Dak li erba' sigħat qabel kien qiegħed jiekol miegħu l-ħaruf tal-Għid? Dak li erba' sigħat qabel Ĝesù jgħidlu: 'Xmun! Xmun! Ara, ix-Xitan riedkom f'idejh biex jgħaddikom mill-għarbiel bħall-qamħ; imma jien tħabt għalik, biex il-fidi tiegħek ma tigħix neqsa. Inti mbagħad, meta terġa' lura għas-sewwa, wettaq lil ħutek.' (Lq 22, 31-32) Il-Qassis il-Kbir jistaqsih u jgħidlu: 'Dan qalilna biex inwaqqgħu t-tempju u li jerġa' jibni fi tlett ijiem. Int, Pietru, smajtu jgħid dan?' Issa meta l-Lhud kont issemilhom it-tempju ta' Ĝerusalem, ma kienx għad baqa' fejn tasal. X'sejjer iwieġeb Pietru ħuti l-għeżeżeż? Sejjer forsi Pietru b'dak li jgħid jikkundanna lil Ĝesù l-ħabib tiegħu, lil dak li huwa tant kien iħobb? U allura Pietru ddecieda li jgħid li ma jafux. Ejew ma ngħażġ lux nikkundannaw lil Pietru. Ejew ma ngħażġ lux inpittrulu serdu kbir lil Pietru. Is-serdu għandna bżonn inġorrū aħna. Aħna għandna bżonn nagħmlu bħal Pietru u nimitawh fl-indiema sinciera tiegħu.

Pawlu sejjer Damasku għax sema' li numru ta' Lhud bħalu qalbu mir-religjon li tahielhom Alla veru. Alla kien taha lil Mosè: ir-religjon tal-profeti, ir-religjon tal-festi l-kbar. Iktar u iktar meta Pawlu sema' li dawn qiegħdin mexjin wara religjon li l-fundatur tagħha spicċa msallab. Skont id-Dewterenomju huwa misħut minn Alla min imut imdendel mas-salib. (Dt 21, 22-23) Kif jista' jkun qatt li dawn ħutna Lhud sejrin jiċħdu t-twemmin biex jimxu wara t-twemmin ta' wieħed imsallab? Imma nafu x'ġara. Jiltaqa' ma' Kristu u minn dik is-sena 32 sas-sena 67 – jiġifieri 35 sena sħaħ – Pawlu ma waqaf qatt ixandar, jipprietka, ibati, isofri għal Kristu, billejl u binhar. Ħames darbiet ha mingħand il-Lhud l-erbghin daqqa u tliet darbiet ha l-Flagħellazzjoni krudila tar-Rumani. Huwa stess mar jgħid li bil-kemm kellhom ħwejjeg fuqhom għax mhux darba u tnejn li ċarrtulu ħwejġu. Birraġun kollu lill-Korintin imur jiktbilhom u jgħidilhom dawk il-kelmiet li intom għandkom miktubin fil-koppla: '... sirna spettaklu għad-din ja, għall-angli u għall-bnedmin.' (1 Kor 4, 9).

## Konklużjoni

Pawlu u Pietru, it-tnejn li lilhom Kristu sa minn din id-dinja stess dewwaqhom is-sbuħija li hemm fil-Ğenna. Għalhekk il-Knisja Il-lum tagħmel din il-festa flimkien tal-principijiet tal-Appostli, tal-ħarriesa tagħkom, il-protetturi tagħkom San Pietru u San Pawl.




# VELLA GARAGE

**SILENCER REPAIRS  
TYRE SERVICE  
CAR SERVICING  
METAL & STAINLESS STEEL WORKS**



Hida Street, Nadur, Gozo.

Tel: 2155 5245 • Mobile: 9942 5653



# I Ć - Ć IMA

ROOF GARDEN RESTAURANT

*Ikkel mill-aqwa, atmosfera familiari u prezzijiet li jlahhaq magħhom kultadd*

St. Simon Street,  
Klendi - Gozo - Malta.  
[www.starwebmalta.com/cima.htm](http://www.starwebmalta.com/cima.htm)

Tel: 21558407  
Fax: 21556737  
Mob: 99558407  
99877510

# FAMILY NEEDS

*Boutique*

Pjazza Arc Martin Camilleri

*Household  
goods*

*Nadette Muscat*


# m & J Garage

Qortin Street, Nadur, Gozo. Tel: 2156 2771, Fax: 2156 4997

Mob: 9945 9772 / 9947 9590.

for Professional Painting, Colour Matching,  
Panel Beating, Rust Repair & Baking Spray

**Car Rental**



**FREEWAY**

**PLUS**

- GIFT SHOP
- STATIONARY
- PHOTOCOPYING
- SCANNING
- PASSPORT PHOTOS
- WOOL / KNITTING SUPPLIES

# L-ARČIPRIET KAN. MARTIN CAMILLERI

100 sena minn mewtu

## Min kien Dun Martin Camilleri?

Iben Anglu u Tereža mwielda Camilleri li twieled fis-27 ta' Awwissu 1873 u ġie mgħammed dakinhar stess mill-Kappillan Dun Ģwann Battista Grech u mogħiġi l-ismijiet ta' Karmelu, Albert u l-aħħar isem li baqa' jissejja bħi, Martin.

Ta' eta' żgħira daħal fis-Seminarju biex ikompli l-istudji tiegħu għas-Sacerdozju. Hawn hu kien jipprometti ħafna mhux biss fl-istudju, imma fl-imħabba tiegħu għal dak kollu li kien tal-Knisja u ġie magħżul ukoll Prefett tal-Kongregazzjoni Marjana, bħas-Suċċessur tiegħu l-Arċipriet il-Kan. Anton Camilleri. Ritratti ta' dawn il-Prefetti wieħed għadu jista' jarahom fis-Seminarju Djočesan ma' dawk kollha li kienu jieħdu ħsieb il-Kongregazzjoni Marjana. F'dawk is-snini ta' wara li l-Knisja Arċipretali tan-Nadur saret Kollegġjata u qabel ordnat Saċerdot, Dun Martin sar ukoll l-ewwel Teżorier tal-Kapitlu Naduri.

Meta kellu biss 14-il sena hu beda t-triq għas-saċerdozju. Wara li temm l-istudju tiegħu fis-Seminarju Minuri daħal fis-Seminarju Maġġuri, libes is-suttana u minn idejn l-Isqof Pietru Pace u l-Isqof Giovanni Maria Camilleri, l-istudent Martin irċieva l-ordinazzjonijiet minuri u anke dik tal-Ordni Sagri meta Mons. Isqof Giovanni Maria Camilleri, wara li ġablu dispensa mill-Papa Ljun XIII għax kien għad ma ġħalaqx iż-żmien rikjest mill-Knisja, ordnah Saċerdot fit-22 ta' Diċembru 1894 fil-Knisja Katidrali ddedikata lil Santa Maria mtellgħha fis-Sema

Immedjatament wara l-ordinazzjoni, zижuh l-Arċipriet Dun Ģwann Camilleri, bagħtu jkompli l-istudju tiegħu ġewwa l-Università Pontificja Gregoriana ta' Ruma, minn fejn akkwista d-dottorat fit-Teologija Dommatika, li kien rikkest mill-Bolla tal-Kollegġjata, biex wieħed isir Arċipriet.

Matul iż-żmien li dam f'Ruma, is-Saċerdot Novell Dun Martin b'xorti tajba Itaq'a ma' persuna li fil-futur kellu jkun l-arkitett tat-tkabbir tal-Knisja tan-Nadur, Frangisku Saverju Sciortino. Saru ħbieb kbar, kienu ta' sikwit jifteħmu u joħorġu flimkien jammiraw is-sbuħija tal-bażiliċi u monumenti kbar li bihom hi miżgħuda l-Belt Eterna ta' Ruma.

Lura fin-Nadur, Dun Martin kien biex ngħid hekk l-id il-leminja ta' zижuh l-Arċipriet Dun Ģwann Camilleri, li minn naħha tiegħu dan għamel petizzjoni lil Papa Ljun XIII ħalli Dun Martin jiġi magħżul Arċipriet Suċċessur tiegħu, tant

li fil-5 ta' Awwissu 1909 innominah kuġiġit tiegħu. Kwazi sena wara, propju fit-12 ta' Ĝunju 1910, wara l-mewt tal-ewwel Arċipriet tal-Kollegġjata, Dun Martin meta kellu biss 37 sena, ha l-Pussess bħala t-Tieni Arċipriet tal-Kollegġjata.

L-Arċipriet Camilleri kien mhux biss eżaminatur tal-Kleru, imma fis-sena 1919 l-E.T. Mons. Camilleri ħatru bħala Vigarju Foranju għall-Parroċċi tal-Lvant tad-Djočesi, i.e. dik tan-Nadur, ta' Għajnsielem, Qala u Kemmuna. L-awtur ta' dan l-artiklu, għandu f'idejh uħud mir-relazzjonijiet li l-Arċ. Dun Martin kien jagħmel lil Mons. Isqof dwar dawn il-Parroċċi, relazzjonijiet li jitfġi tagħrif importanti dwar dawn il-Parroċċi kif ukoll dwar Dun Martin f'dawk iż-żminijiet.

F'dawn ir-rapporti Dun Martin kien jirrapporta dak li kien isib, jara u jwettaq f'dawn il-visti, bil-kummenti wkoll minnaħha tal-Isqof Camilleri.

## Il-ħidma Tiegħu Bħala Arċipriet tan-Nadur.

Il-Parroċċa b'mod speċjali kienet il-mimmi ta' għajnejh. Ħarsa ċekjkna lejn it-Tempju tan-Nadur, hi biżżejjed biex wieħed jifhem b'liema dedikazzjoni u żelu Dun Martin wettaq dmiru lejn il-Knisja tiegħu. Mhux biss, imma b'liema kuraġġ huwa ħadem bla heda biex lin-Nadurin ta' wara ħallielna dak li llum qeqħdin ingawdu, nistgħu ngħidu bla ma niżbaljaw li Dun Martin għamel l-għegħubijiet b'mod speċjali meta f'dawk iż-żminijiet meta ma kien hawn xejn ħlief għaks u tbatija. Kellu raġun ħabibu l-Arkitt Sciortino jistqarr wara mewtu "li kieku ma kienx Dun Martin, il-Knisja tan-Nadur ma kinitx tkun dik li hi". U dan ma ngħidu biss għal dak li bi tbatija kbira wettaq fit-ktabbir u tiżżeen tal-Knisja, imma aktar minn hekk u b'mod speċjali għall-kura Spiritwali u Pastorali li wettaq b'risq il-poplu afdat f'idejh.

Dwar il-ħidma ma taqta' xejn ta' Dun Martin biex ikabar u jżejjen il-Knisja, ħidma li swietlu tant tbatija, ta' minn jgħid li barra d-diffikultajiet finanzjarji, l-Arċipriet Camilleri kellu jħabbar wiċċu ma' bosta oħrajn.

L-ewwel problema kienet dwar il-ġebel meħtieg li ried jinqata' minn żewġ barrieri l-bogħod minn Nadur, qrib it-Torri ta' Santa Ċeċilja fil-limiti tax-Xewkija. Waħda minn dawn il-barrieri għiet offruta minn Dun Frangisk Cassar li twieled fit-territorju tan-Nadur u kien mgħammed fl-istess Knisja. Dan is-Saċerdot kellu devozjoni u mħabba kbira lejn l-Appostli San Pietru u San Pawl u l-Knisja ddedikata

lilhom.

Saċerdot ieħor, din id-darba Malti, kien Dun Anton Agius, Kanoniku tal-Kolleġġjata tal-Birgu li kien joqgħod Tas-Sliema. Dan il-Kanoniku għaddha lil Dun Martin biċċa raba' oħra biex minnha jieħu l-ġebel li kellew bżonn. Lil dan il-Kanoniku, Dun Martin sejjaħlu "benefattur insinji" li flimkien ma' Dun Franġisk hawn fuq imsemmi, l-Arċipriet Camilleri offrielhom Kanonikat Onorarju fil-Kolleġġjata tiegħi. Imma waqt li Dun Franġisk ma aċċettax din l-offerta minħabba l-anzjanità tiegħi, l-Kanoniku Agius aċċettaha u ta' kull sena kien jiġi jieħu sehem fil-funzjonijet kollha tal-festa tal-Imnarja.

Problema oħra kbira kienet dwar il-ġarr tal-ġebel mill-barrieri lejn in-Nadur. Ta' min jgħid li mill-post ta' fejn kien dawn il-barrieri sal-post fejn kienet qed titkabbar il-Knisja kien hemm mhux biss il-bogħod, imma t-tlajja u dakinhar mezzi tat-trasport kien għad m'hawnx.

L-Arċipriet Dun Martin kien jitlob lil dawk kollha li ta' kull filgħodu min-Nadur kienu jniżżlu l-frott l-Imġarr biex jibgħatuh lejn Malta, ħalli lura lejn in-Nadur ikomplu sejrin lejn il-barrieri biex jgħabbu xi ġebel fuq il-karrettuna tagħhom u jwassluhom fin-Nadur. Kien hu stess li ħad dem karru li jingħibed bil-ħbula ħalli oħrajn, li Dun Martin kien ta' kull filgħaxija jmur fil-ħwienet tax-xorb fil-lokal tiegħi biex iħajjarhom imorru jiġbdu xi ġebel lejn in-Nadur. Dan ix-xogħol kienu bdew jagħmluh anke xi nisa Nadurin, imqanqlin mill-ħeġġa u l-eżempju tal-Arċipriet tagħhom.

Barra l-ġebel, Dun Martin kellew bżonn ukoll tal-injam għall-impalkatura tas-saqaf u tal-Koppla. Għal dan il-materjal, instab benefattur ieħor certu Ġużeppi Portelli, li għalkemm kien Naduri, mar joqgħod Malta. Ġużeppi kien magħlur bħala bniedem karitattiv, tant li meta mitlub, mhux biss offra l-injam neċċesarju, iżda saħansitra kien iwasslu minn Malta għal-Għawdex bil-lanċa tiegħi hu stess. (APN,Mort.V,f.9).

## Problemi oħra:

Il-Popolazzjoni tan-Nadur f'dawk iż-żminijiet kienet ta' madwar 3,500. Kien hemm hafna nuqqas ta' xogħol, ma ninsewx kien żmien qabel l-ewwel gwerra dinjija, l-ispejjeż kien kbar wisq u Dun Martin xtaq li ma jintilifx żmien biex jara l-opra tat-tkabbir tal-Knisja titlesta minn kollo. Kemm Sciortino kif ukoll Pawlu Falzon li f'idejhom Dun Martin ħalla x-xogħol, ma tantx kien qiegħdin jaraw futur sabiħ għalihom u għall-familhom f'Malta, tant li bdew jaħsbu li jemigraw. Anke č-ċesellatur Piju Cellini ma xtaqx jgħaddi hafna żmien barra pajjiżu l-Italja, xi ħażja li ħassbet hafna lill-Arċipriet Dun Martin.

Il-Poplu Naduri mħeġġeg miż-żelu ta' Dun Martin ma waqaf qatt jikkontribwixxi mill-ftit li kellew, u għalkemm id-dejn dejjem taqqal moħħ Dun Martin, hu kien jagħmel kuraġġ. F'waħda mill-visti parrokkjali li kien jagħmel dan l-Arċipriet bħala Vigarju ħalla miktub dwar id-dejn li kellew mal-ħaddiema u arkitetti tal-Knisja, tant li l-istess Isqof Camilleri obbligah biex jieqaf ikompli x-xogħol qabel jidfi dak id-dejn. Dun Martin min-naħha tiegħi kien jirrispondi lill-Isqof "Hallini nkompli avolja għandi d-dejn, għaliex jekk il-poplu ma jarax il-progress fix-xogħol jieqaf u mhux biss, imma dak li qiegħdin nagħmlu qed jiġi mfaħħar u apprezza minn hafna anke Maltin." Kien bniedem li l-imħabba tiegħi lejn il-Knisja mlietu bil-kuraġġ qalb tant faqar. "Dun Martin qatt ma qata' qalbu, għax kien jaf li l-Poplu jappoġġah u kien jifraħ meta jara l-opri li kienu qiegħdin isiru waħda fuq waħda. Kull opra ġidha kabbret il-ġenerozità ta' wlied din il-Paroċċa" (In-Nadur Vol. II, Patri Alessandro Bonnici Pg.269).

Il-Professur Sciortino ħalla miktub:- "Il-ġarr tal-ġebel mill-barrieri baqa' sejjer tul iż-żmien kollu tal-bini tal-knisja, il-Poplu mħeġġeg mill-ēżempju ta' Dun Martin li ma kien jgħeja qatt u li ngħata b'rūħu u ġismu biex il-knisja jaraha lesta għal kollo... l-irġiel u n-nisa kienu donnhom b'pika bejniethom biex iġorr l-ġebel lejn in-Nadur, għalihom dan kien qisu divertiment. Ix-xogħol fil-ħdud u fil-Festi kien ir-rigal tagħhom lill-San Pietru u San Pawl". (AKN,Tagħrif Sciortino,f.3). Eżempju ta' dan kien meta wieħed mill-karrijet imgħobbi bil-ġebel weħel fit-tajn, kien s-suldati Ingliżi stazzjonati fin-Nadur li għenu biex dan jinqala'.

## Hidma Pastorali:

Waqt ix-xogħol kollu tat-tkabbir tal-Knisja, l-Arċipriet Dun Martin ma waqafx jaqdi dmiru wkoll bħala Ragħaj Spiritwali u Pastorali tal-Parroċċa. In-Nadur ta' dari kien jiġbor fih baħrin, bdiewa u sajjeda, li Dun Martin kien dejjem pront jieqaf magħlhom meta xorthhom tathom fuq wiċċhom, meta bil-kelma persważiva tiegħi u bil-pinna kien jaqbeż għalihom. Fejn tidħol ir-relijjon u kura spiritwali tal-poplu, speċjalment l-osservanza tad-dmirijiet spiritwali u l-frekwenza tas-sagamenti, Dun Martin kien skrupluż u rigoruż, tant li l-Isqof ta' dakħinħar talbu biex mad-dixxiplina li qatt ma kienet nieqsa fih, hu jżid fid-doża tal-ħlewwa. Minħabba f'hekk, l-Arċipriet Dun Martin, li kien jaf li hu dgħajnejf f'saħħtu, baqa' jittama fis-Saċerdoti tiegħi li min-naħha tagħħhom u b'imħabba u responsabbiltà qasmu u refgħu miegħu l-piż tal-problema.

Dun Martin li kien bniedem attiv hafna u nistgħu ngħidu baqa' jaħdem b'enerġija kbira sa ftit xhur 'il bogħod minn

mewtu, beda jħoss s-saħħha tonqsu, tant li l-ħabib tiegħu l-Pittur Lazzaro Pisani fit-8 ta' April tas-sena 1917, kitiblu ittra fejn urieħ li xtaq ħafna jkun jaf kif kien f'saħħtu u li xtaq ħafna jasal wasla f'Għawdex biex jarah, anzi qallu "nispera li issa inti f'saħħtek u għaddielek kollox".

Ftit żmien wara din id-data, f'ittra miktuba minnu stess u li ġgib id-data tas-26 ta' April 1919 jistqarr: "jiena ntlaqatt minn attakk tremend ta' influwenza, amministravli wkoll l-aħħar Sagamenti, il-mewt tiegħi kienet kważi ġċerta, imma għal darb oħra ħlista u ta' dan inrodd ħajr għat-talb li sar għalija mill-popolazzjoni kollha".

Akkost ta' dan meta rrirtorna fil-Parroċċa, l-Arcipriet Martin baqa' jaqdi dmirijietu kollha, tant li fis-sena ta' wara, wettaq it-tberik kollu tal-Għid waħdu. Kien hawn li l-Arcipriet Camilleri ħa riħ qawwi ieħor ta' influwenza li kkawżalu infjammazzjoni fil-pulmun u li minnu qatt marplja.

Meta kellu madwar 47 sena huwa ngħalaq f'daru, imma xorta waħda baqa' jiproġetta l-opri li kellhom isiru fil-Knisja, tant li kien f'dan iż-żmien li xtara minn Ruma, katina bħal dik li wieħed jista' jara fil-Bažilka ta' San Pietru in Vinculi ta' Ruma. Għal din il-katina, hu ordna minn Bolzano fl-Italja, urna biex ipoġġiha fiha u akkwista wkoll żewġ reliksi tal-kolonne tal-Martirju ta' San Pietru u San Pawl, li fil-bidu, l-ewwel kienu fil-pedestal tal-Istatwa Titulari, wara tpoġġew f'din l-urna, fejn għadhom hemm sal-lum. Dun Martin ma kellux ix-xorti jara u jgawdi s-sbuhija ta' din l-urna għax din waslet in-Nadur, propju f'jum il-mewt tiegħu, 8 ta' Settembru 1921.

## Tmiem ta' ħajtu.

L-Arcipriet Dun Martin ġie rikoverat fl-Isptar Zammit Clapp li kien f'idejn il-Blue Sisters, u minn fejn hu ma ġariġx iż-żejed, tant li din id-darba, il-Kanoniku Dun Anton Camilleri ġie magħżul bħala Vigarju Kurat tan-Nadur, biex f'isem Dun Martin, imexxi l-Parroċċa.

Meta l-Arcipriet Dun Martin kellu jigi operat, fil-Parroċċa sar talb speċjali għall-bżonnijiet tiegħu, tant li ġie espost s-Sagament fil-Kolleġġjata biex il-Poplu jitlob għalih. Fi kliem Dun Martin stess l-operazzjoni rnexxiet imma qatt iż-żejed ma ħa r-ruħ.

Ta' bniedem li kellu għal qalbu l-knisja Parrokkjali, hu baqa' dejjem ħsiebu f'dak li kien qiegħed isir fil-knisja tiegħu, tant li f'ittra miktuba lill-Kanoniku Dun Ģwann Portelli, li kien l-id il-leminija tiegħu f'dak kollu li kien qiegħed isir fil-Knisja, kellmu fit-tul dwar x-xogħliji li kienu qiegħdin jitwettqu b'mod speċjali l-pittura.

Għall-Arcipriet Camilleri wasal ukoll il-mument tat-tluq minn din id-dinja, meta għalkemm fl-ewwel ġranet ta' Settembru saritlu operazzjoni oħra, fit-8 tal-istess xahar, festa tat-tweliż tal-Bambina, ġarrab emoraġġa interna u miet fl-10.00a.m. meta kien għadu lanqas għalaq l-ietà ta' 48 sena.

Fuq talba ta' żewġ ħbieb kbar tiegħu u li kienu ħadmu fil-Knisja tan-Nadur, ġanni Bonnici u Pawlu Bonnici, malli ġriet l-aħħar tal-mewt tiegħi marru u talbu kif fil-fatt kien għara biex jindaqqlu trapassar mill-Kon-Katidral ta' San ġwann tal-Belt Valletta. L-istess aħħar ta' niket waslet ukoll fil-Parroċċa tiegħu u ftit qabel nofsinhar ta' dik l-għodwa, ndaqqlu trapassar solenni. Xi Nadurin li dakħinhar telgħu x-Xaqħira fejn kienet qiegħda tiġi cċelebrata l-Festa Parrokkjali ta' Maria Bambina, dabbru rashom lura fin-Nadur bħala sinjal ta' luttu u rispett.

L-ġħada, 9 ta' Settembru, sar il-funeral tiegħu. Il-fdalijiet tiegħu twasslu Għawdex, fejn kotra kbira ta' Nadurin niżlu fl-Imġarr biex jilqgħuh. Ma naqsux il-Parrokat kollu t'Għawdex flimkien mas-Sacerdoti. Il-Kappillan ta' Ghajnsielem Dun Franġisk Mizzi laqa' il-katavru tiegħu u mexxa l-korteo sa ħdejn l-Imtieħen f'salib it-toroq, fejn il-poplu Naduri bi ħġaru kien jistennieh. Minn hemm, l-Kapitlu tal-Kolleġġjata tal-Ġħarb immexxi mill-Arcipriet Karm Portelli wasslu sal-Parroċċa tan-Nadur u mexxa l-Quddiesa Funebri li fiha, l-Arcipriet Alfons Hili għamel l-Orazzjoni Funebri. Wara kollo l-Arcipriet Dun Martin ġie midfun kif kien xieraq fil-Kolleġġjata tiegħu biex tibqa' għal dejjem Monument ħaj li tfakkar lilna u lil ta' warajna f'benefattur illustri tan-Nadur.

Dwar id-dmirijiet pastorali li l-Arcipriet Dun Martin baqa' jaqdi sal-aħħar, ta' min isemmi l-eloġju li kiteb dwaru s-Suċċessur tiegħu l-Arcipriet Toninu Camilleri, fejn fost l-oħrajn jgħid: "Bħala Arcipriet ta' din il-Parroċċa, Hu kien ragħaj li wieħed ma jistax jistenna iż-żejed mingħandu. Ulied in-Nadur kollha nġibdu lejh, fih huma kienu jammiraw il-merti kbar tiegħu, fejn ta xieħda straordinarja ta' mħabba lejn Alla u tħubija lejn il-proxxmu tiegħu. Hu kien imheġġeġ b'nar l-imħabba lejn l-erwieħ, lil uliedu ried jgħinhom f'kull bżonn. Għamel minn kollo sabiex lill-merħla aħħadha f'idejh iż-żommha soda fil-fidi u f'ħajja tassew nisranja" (APN. Mort.V.f' 67).

## Imfakkar għal dejjem.

Immedjatamente wara l-mewt tal-Arcipriet Dun Martin, is-Suċċessur tiegħu l-Arcipriet Toninu Camilleri ħaseb u pproġetta sabiex iwaqqaf monument b'tifikra tiegħu. L-idea tant ingħoġbot li kienu ħafna dawk mhux biss Nadurin, imma saħansitra barranin li b'rispett lejn Dun Martin ikkontribwew għal dan il-proġett.

L-Arcipriet Toninu, li kkommissjona dan il-monument lil Francesco Saverio Sciortino, laħaq miet qabel ma ra x-xewqa tiegħu u ta' ħafna oħrajn imwettqa. Kellu jgħaddi ħafna żmien minn meta l-Arkitett Sciortino li kien emigrant fil-Kanada jiġi avviċinat mill-Arcipriet Ĝużeppi Cassar li baqa' jesus warajh sabiex ifittemx ilesti dan il-monument.

Il-monument tal-Arcipriet Camilleri li jinsab fejn l-Altar ta' San Martin hu kollu kemm hu xogħol F.S. Sciortino, bl-iskrizzjoni bil-Latin ta' fuqu mill-Kanoniku Carmelo Caruana li kien ħabib tal-mejjet Arcipriet Camilleri. Kliem mirqum bil-Latin li juri l-għożża mhux biss tal-awtur, imma tal-Poplu kollu Naduri.

Ma' dan il-Monument fil-Bażilka, wieħed jista' jammira pittura b'tifkira, xogħol tassew sabiħ ta' Lazzaro Pisani li tqiegħdet f'post prominenti fis-Sagristija tal-istess Bażilika. Mhux biss, imma iktar tard, il-Pjazza ta' wara l-Knisja, ġiet imsemmiha wkoll għalih, Pjazza Arċipriet Dun Martin Camilleri.

Nixtieq nagħlaq dan l-artiklu bil-kelmiet li nisiġlu l-Kanoniku Caruana u li wieħed jista' jarahom imnaqqxin fuq il-monument tiegħu fil-Bażilika tan-Nadur:

### AVE PASTOR DESIDERATISSIME ET VALE IN PACE

Sliem għalik O Ragħaj tant mixtieq, mur Strieħ fil-Paċi għax inti kont ir-ruħ tassew għall-Knisja ddedikata lil Pinċipijiet tal-Appostli San Pietru u San Pawl, kont id-dawl li fetaħ it-triq għall-oħrajn, imma fuq kollox kont il-qalb ta' Parroċċa nisranija. Kont qalb li thabbat b'imħabba taħraq, qalb li tifraħ bil-ġid Spiritwali u anke temporali, qalb li tingħafas għan-niket anki tal-aktar wieħed fqajjar tan-Nadur, il-Parroċċa għażiżha tiegħek. Ulied din il-Parroċċa qatt ma jinsew.

### Referenzi

- Alexander Bonnici: In-Nadur Vol.11
- Arkivju Parrokkjoli;
- Arkivju Kollegġjata, Nadur
- Kan. Karm. Caruana: In-Nadur u Tempju Monumentali.
- Dun D. Camilleri: Kollegġjata tan-Nadur
- Arkivju Parrokkjali, Nadur
- Atti Kapitulari, Nadur
- Arkivju Seminarju: Kongregazzjoni Marjana
- Mons. G. Cauchi: Djarju Parrokkjali
- M.J. Schiavone-Louis. J Scerri: Maltese Biographies

*Mons Ĝużeppi Cauchi*


## 'Dun Martin Hajtu u Hidmietu'

Il-parroċċa tan-Nadur għadha kemm ippubblikat ktieb ġdid bl-isem 'Dun Martin: Hajtu u Hidmietu' fl-okkażjoni taċ-ċentinarju mill-mewt tal-Arcipriet Martin Camilleri. Hija pubblikkazzjoni b'86 paġna, li tirrakkonta l-istorja tiegħu u fiha ħafna tagħrif interessanti dwaru u dwar in-Nadur ta' seklu ilu. Il-ktieb fih ukoll kollezzjoni ta' ritratti u stampi ta' Dun Martin li jmorru lura aktar minn mitt sena.

Il-ktieb qed jiġi ppubblikat bil-kollaborazzjoni tal-Kunsill Lokali tan-Nadur.

**Jista' jinkiseb mill-Uffiċċju Parrokkjali - Nadur.**

Aktar tagħrif jista' jinkiseb minn fuq il-paġna ta'  
Facebook: Ktieb ġdid dwar Dun Martin



# SAN ĜUŻEPP “PATRIS CORDE” B’QALB TA’ MISSIER

Joe Muscat

Permezz tal-Ittra Appostolika “Patris Corde” – B’Qalb ta’ Missier, il-Papa Franġisku jfakkar il-150 anniversarju mill-Proklamazzjoni ta’ San Ĝużepp bħala Patron tal-Knisja Universalis mill-Beatu Papa Piju IX, nhar it-8 ta’ Dicembru 1870.

Minħabba dan l-Anniversarju, il-Papa Franġisku pproklama s-Sena ta’ San Ĝużepp li bdiet mit-8 ta’ Dicembru 2020 u tintemm fit-8 ta’ Dicembru 2021. Aħna l-Maltin u l-Għawdxin bdejna nirreferu għaliha bħala s-Sena Ĝużeppina.

Il-Parroċċa tagħna għandha diversi pitturi li juru lil San Ĝużepp. Fl-artal tas-Sagament, fil-Kappellun in-naħha tat-Tramuntana, hemm il-kwadru tal-Immakulata Kuncizzjoni u fuq ix-xellug tiegħi kif thares lejh hemm impitter San Ĝużepp, l-għarġus kastissimu tagħha. Fost il-parruccanji hemm min jirreferi għal dan l-artisti mis-saċerdot minn Haż-Żebbuġ, Malta, Dun Carlo Zimech. Fil-kwadru li hemm fl-artal ta’ Sant’Anna li fih, mal-Madonna bil-Bambin fi ħdanha, ġeđejn San Ģwakkin jidher ukoll San Ĝużepp. Qabel ma l-knisja nksiet bl-irħam fuq ġenb ta’ dan l-artist, kien hemm kwadru li juri r-Ritorn tal-Familja Mqaddsa mill-Ēgħiġi, b’San Ĝużepp iżomm ir-riedni tal-ħmara. Dan il-kwadru

illum jinsab esebit fit-taraġ tas-Sala Kapitulari. Tliet kwadri ovali mill-misteri tal-Ferħ, it-tielet, ir-raba’ u l-ħames, juru wkoll lil San Ĝużepp flimkien mal-Madonna u l-Bambin Gesù. Illum dawn il-kwadri ovali tal-ħmistax-il misteru tar-Rużarju jinsabu fis-sagristija, naħha tan-Nofsinhar. Żmien ilu, dawn il-Misteri tar-Rużarju kienu madwar il-kwadru tal-Madonna tar-Rużarju, li jinsab fil-kappellun tar-Rużarju, liema kwadru hu attribwit lil Don Francesco de Dominicis. Kwadru ieħor żgħir li fih tidher ix-xena tat-twelid ta’ Gesù Bambin flimkien mal-Madonna u San Ĝużepp, ta’ awtur mhux magħruf, deher fil-faċċata tal-Luminaria, ħarġa Nru.115, Dicembru 2013.

Fil-knisja għandna wkoll l-istatwa sabiħa ta’ San Ĝużepp, bil-Bambin wieqaf maġenbu, xogħol fil-kartapesta (papier-machè) tad-Ditta Istituto di Arti Plastiche ta’ Lecce, l-Italja, li nħadmet fl-1915. Din l-istatwa saret fuq disinn tal-Arcipriet Martinu Camilleri (1873-1921), u kienet toħrog fil-purċissjoni nhar id-19 ta’ Marzu, festa pubblika. Matul dawn l-aħħar snin l-istatwa tinħareg f’purċissjoni l-ħadd fuq l-Ewwel ta’ Mejju, Festa ta’ San Ĝużepp Haddiem. San Ĝużepp, Patron tal-Knisja Universalis, qed iżomm f’idu l-leminija l-Knisja-Bażilika ta’ San Pietru. Fl-1951 din l-istatwa ġiet indurata fl-Imdina minn Bugeja u fl-1990



Abbozz ta’ San Ĝużepp



Kwadru tal-artist  
ta’ San Ĝużepp



Niċċa tal-Marwell



Statwa ta’ San Ĝużepp –  
Knisja Qalb ta’ Gesù



Statwa

sar il-bastun tal-fidda ta' San Ĝużepp (xogħol Tarċisju Cassar miz-Żejtun) li ħallas għalihom Manwel Sultana. Ta' din l-istatwa għandna wkoll l-abbozz tagħha li fl-1991 ġie rregalat lill-Knisja mill-qrabha tal-Arċipriet Martinu Camilleri. F'Marzu 2021, il-Parroċċa tan-Nadur stampat Kartolina Postali ta' dan l-istess abbozz.

Fuq il-koppletta fejn hemm in-niċċa ta' San Ĝużepp, quddiem l-artał ta' San Franġisk de Paola, hemm allegorija li turi puttini jgorru xettru, siega, bastun bil-ward u l-kuruna ta' David li minnu hu mnissel San Ĝużepp. L-angli qed iġorru wkoll strixxa bil-kliem Ite Ad Joseph. Din l-allegorija tpittret minn Lazzaro Pisani fl-1927.

Fil-Knisja tal-Qalb ta' Ĝesù, fuq l-artał in-naħa tax-xellug, hemm kwadru kbir u sabiħ ta' San Ĝużepp, xogħol il-pittur Giacomo D'Esposito, li ġie ordnat fis-7 ta' Lulju 1908, għas-somma ta' £20 (sterlina), kif jidher mill-kuntratt li l-familja Vella għamlet mal-pittur. Fl-istess knisja nsibu wkoll statwa sabiħa ta' San Ĝużepp, xogħol ta' Luigi Guacci, li nxtrat fl-1908.

Fil-Kappella tal-Madonna tal-Karmnu, għand is-Sorijiet Frangiskani tal-Qalb ta' Ĝesù, hemm statwa ta' San Ĝużepp li tkallset minn Anna Attard (1913-1982) omm Dun Mikiel Attard (1933-2004) fl-1964.

Fin-Nadur insibu wkoll xi niċċeč ta' San Ĝużepp. Niċċa sabiħa hija dik li hemm mar-razzett tal-familja Azzopardi (tal-Marwell), l-aħħar binja li hemm fuq ix-xaqliba tar-Ramla, imnaqqxa fil-ġebel, li għandha aktar minn mitt sena.

Niċċa oħra tinsab fi Triq Diċembru Tlettax, kantuniera ma' Triq Ċimċem li saret mill-familja ta' Mikielang Gatt (Ta' Qalza) fuq il-ħanut li jgħib l-isem Il-Maħraq. Fl-1897, l-Isqof

Giovanni M. Camilleri kien ta Indulgenza ta' 40 jum lil min jghid Missierna, Sliema u Glorja quddiem din l-istatwa.

Niċċeċ oħra żgħar ta' San Ĝużepp jinkludu dik ta' Pjazza Dun Martin Camilleri (ritratt sabiħ ta' din in-niċċa deher fil-ħarġa ta' Il-Ħajja f'Għawdex, April 2021, qoxra minn wara minn ġewwa, ritratt meħud minn Daniel Cilia). Niċċa oħra kienet tinsab fi Triq Rakela Camilleri mal-post li għamel snin kbar bħala l-Qasam tal-Museum tan-Nisa tan-Nadur. Din kienet tal-alabastru ta' Sqallija u illum tinsab ikkonservata fl-Awla Kapitulari. Niċċa oħra, żgħira tinsab fuq il-faċċata tad-dar tal-Familja Portelli li tinsab bejn Triq ir-Ramla u Triq Ġħajnej Qasab.

### Nota dwar Dun Carlo Zimech (1696-1766):

Dan is-Saċerdot Malti ġie joqgħod fil-parroċċa tan-Nadur minħabba saħħtu. Beda jgħin fil-ħidma pastorali fil-parroċċa tagħna. Kien pittur, u pitter ix-xbihat ta' San Ĝużepp minflok San Pawl u ta' San Frangisk Saverju minflok dik ta' San Duminku fil-kwadru tal-Kunċizzjoni li hemm fuq l-artał tas-Ssmu. Sagrament. Fil-Kor, iż-żewġ kwadri lateralji li wieħed minnhom juri l-Martirju ta' San Pietru u l-ieħor juri l-Martirju ta' San Pawl, huma xogħol dan is-Saċerdot. Fis-Sala Kapitulari hemm l-erba' Evanġelisti mpittra minnu wkoll. Dawn, qabel ma l-knisja ġiet miksija bl-irħam, kienu jinsabu mdendlin fuq il-bibien li hemm fil-Kappelluni tal-Kurċifiss u tar-Rużarju. Dun Carlo miet in-Nadur nhar id-19 ta' Ĝunju 1766 fl-età ta' 70 sena u ġie midfun fil-qabar tas-saċerdoti li kien hemm fil-knisja. Il-Kwadru Titulari li juri r-Ritorn tal-Familja Mqaddsa mill-Ēġittu, li hemm fil-kappella ċkejkna f'Kemmuna, huwa xogħol dan il-pittur Malti. Din l-iskoperta saret mill-espert tal-Arti Sandro Debono, kif irrapportaw il-gazzetti, wara li dan il-kwadru li sar c1750, ġie restawrat fis-sena 2020.



tawwa ta' San Ĝużepp tal-Bażilka



Kwadru tal-Artal ta' San Ĝużepp – Knisja Qalb ta' Ĝesù



Allegorija ta' San Ĝużepp ta' Lazzaro Pisani



Niċċa ta' Joe u Monica Grima (Pjazzetta)

# L-Anzjani u l-Pandemija

Għaddejjin minn żmien diffiċli li affettwa lil kulħadd, lill-anzjani b'mod speċjali. Issa għaddiet aktar minn sena minn mindu tfaċċat din il-marda qerrieda li ħarbtet id-dinja kollha. Verament farrkitna imma ma rnexxilhiex tbattina.

Bħala anzjani qegħdin aħna kkunsidrati bħala vulnerabbli, għax minħabba d-dgħufija tagħna, għandna anqas reżistenza għall-virus tal-Covid19. Issa li tfaċċa t-tilqim, fejn aħna kellna l-preferenza, ninsabu aktar siguri u nistgħu naffaċċjaw il-preżent b'aktar sigurtà.

Intant dan iż-żmien għaddejnieh b'nostalgija tal-attivitajiet li konna norganizzaw kull nhar ta' Hamis fil-ġħodu, fejn żonna bosta postijiet kemm f'Għawdex kif ukoll f'Malta. Mhux biss, imma saħansitra kellna x-xorti nżżuru pajjiżi oħra bħall-Iskuzzja u l-Italja fejn morna Ruma, Turin u Milan kif ukoll Sqallija. Għandna verament memorji sbieħ ta' kull meta konna niltaqgħu.

Imma dan hu żmien li fih dorna fuq ir-riżorsi tagħna, b'mod speċjali l-familji tagħna. Rajna kemm hi għażiża l-għaqda fil-familja, fejn l-ulied jaħsbu fil-ġenituri u qraba magħluqa fid-djar waħedhom. Sibna għajjnuna minn kulħadd għax fejn ir-restrizzjonijiet kien hemm mezzi oħra fejn stajna nitkellmu ma' qrabatna u nħossu l-interess tagħhom versu lejna. Min joffrilek biex jagħmlilek ix-xirja, min iċempel biex ikun jaf kif int. Il-mezzi ta' komunikazzjoni huma meravilja ta' teknoloġija li ġejna bżonnha tassew.

F'dan iż-żmien kellna čans induru dawra madwarna u nagħmlu dak li matul il-ħajja mgħaġġġla qatt ma sibna ħin għalih - inqallbu l-albums tat-tfulija, naqraw xi ktieb sabiħ, nitgħallmu xi lingwa ġdidha, nagħmlu xi hobby ġdid. Irrealizzajna li l-ħajja hi sabiħa u li dejjem hemm x'tiskopri u x'titgħallem. Naf min kieb ktieg f'dan il-perjodu u min ittraducieħ. Oħrajn għamlu ħafna xogħol tal-idejn għall-missjoni.


Fuq kolloxx rajna kemm hu sabiħ li wieħed jaħseb f'ħaddieħor, li jobdi r-regolamenti imposti mill-awtorità tas-saħħħa, għax b'hekk ikun qed jiiprottegi lilhu nnifsu u lill-oħrajn. Bżajna għal xulxin u s-sitwazzjoni bdiet ġejja għall-aħjar.

Intant, waqt dan il-perjodu, skoprejja li hawn min jixtieq li jkollu min jgħinu, min jisimgħu, min jieħu interess fih. Tgħallima l-valur tal-familja, fejn it-tfal jixtiequ jqattgħu aktar ħin mal-ġenituri tagħhom bħalma aħna l-anzjani mmissajnejn ż-żjarat tal-membri tal-familji tagħna. Kull min kelli xi qraba l-ispart kien imċaħħad li jżurhom u dik kienet weġgħa kbira.

Nara li qrobna aktar lejn in-natura għax kellna aktar ħin nagħmlu xi mixja fil-kampanja jew ħdejn il-baħar. Il-kampanja tqarribna lejn il-ħallieq.

Tgħallimna kemm hawn nies ġenerużi li taw ħajjithom biex isalvaw il-morda bil-Covid, nies li ħadmu siġħat twal biex il-ħaqqu mal-morda li għamlu żmien twil jiżdiedu bla rażan. Din id-dedikazzjoni thallina bla kliem. Fid-dinja kulħadd jista' jikkontribwixxi biex ikollna dinja aħjar.

Issa li beda joqrob żmien isbaħ, nippruvaw ma ninsewx il-lezzjonijiet ta' siwi li tgħallimna minn dan iż-żmien. Dan iż-żmien ma ġiex għalxejn. Ĝie biex niftħu għajnejna u naraw kif nistgħu nibnu dinja aħjar.



**Antonia Sammut**

## Il-Pitturi Marouflage gewwa l-Knisja tal-Qalb ta' Ĝesù fin-Nadur u r-Restawr tagħhom



Il-koppla mżejja bil-pitturi marouflage ta' Ĝużeppi Briffa li sa ftit tax-xhur ilu kienet qiegħda taqa' biċċa biċċa.  
Ritratt ta' Manuel Ciantar u Suzanne Ciantar Ferrito.

### **"Jekk mhux trattati issa, il-Gżejjer Maltin ser jitilfu pitturi uniċi."**

Dan kien l-appell ta' Amy Sciberras, il-konservatriċi u restawratriċi li ġiet afdata bix-xogħlijiet urgenti ta' konservazzjoni u restawr tal-pitturi marouflage li jiddekoraw is-saqaf tal-Knisja tal-Qalb ta' Ĝesù fin-Nadur, Għawdex.

Din il-knisja, li tinsab ftit metri 'l isfel mill-Bażilika ta' San Pietru u San Pawl u li ġhalhekk qiegħda fil-qalba ta' dan ir-rahal popolari Għawdex, ġiet mibnija bejn l-1902 u l-1908 mill-fundatur, Dun Ĝużepp Vella, fuq disinn ta' Fr Peter Paul Charbon. Ĝewwa huwa mżejjen b'induratura u dekorazzjoni fenomenali. L-iskultur magħruf u importanti Francesco Saverio Sciortino (1875-1958), iddisinja l-motivi li nsibu skolpiti fil-ġebla ġewwa din il-knisja. Fl-istess żmien il-familja Vella ddecidiet li tiddekor s-saqaf u kkummissjonat l-ill-Professur Ĝużeppi Briffa, li huwa wieħed mill-artisti pijunieri tas-seklu



Il-firma mohbija tal-Prof. Ĝużeppi Briffa ġewwa l-koppla.  
Ritratt ta' Manuel Ciantar u Suzanne Ciantar Ferrito.



Il-pitturi tal-korsija, fil-bidu ta' dan il-proġett.  
Ritratt ta' Amy Sciberras.

għoxrin, kien ippreżenta d-disinn jew buzzett tiegħu għall-kompetizzjoni li kienet saret bejnu, bejn Emvin Cremona (1919-1987) u Ĝuże M. Caruana u kien propju Briffa li rebaħ din il-kompetizzjoni. Huwa beda x-xogħol tal-pittura fl-1953 ġewwa l-istudju personali tiegħu f'Birkirkara u kien jikkorrispondi mal-gżira Għawdex fuq ix-xogħol relatax permezz ta' ittri.

Briffa kien uža t-teknika tal-marouflage, li tinvolvi t-twaħħil ta' tila ma' ħitan, soqfa u koppli. Din tista' titpitter kemm qabel teħel kif ukoll wara. It-teknika tal-marouflage hija ġeneralment preferuta minn artisti f'Malta u Għawdex għaliex meta mqabbla mat-teknika

ta' žejt direttament fuq il-ħajt, it-teknika tal-marouflage toffri aktar protezzjoni lis-saff pittoriku mill-problemi ta' deterjorazzjoni assoċjati mal-ġebla Maltija. Dan speċjalment fejn hemm ħafna umdità jew meta sfortunatament jidhol l-ilma (ġeneralment minħabba nuqqas ta' manutenzjoni tal-binja) li huwa ta' detriment għall-pitturi li jiffurmaw parti mill-binja jew arkittura.

Sal-1956 il-pitturi ta' Briffa mpittra fuq tila tal-qoton (kif irriżulta mill-istudju ta' Amy Sciberras, 2015) kienu twaħħlu mas-saqaf u mal-koppla u bdew jiddekoraw din il-knisja tant sabiha. Dawn il-pitturi qed jirrapprezentaw xeni tas-sagamenti, qaddisin u l-krocefissjoni ta' Kristu.



Ħsarat tal-pitturi marouflage li jiddekoraw il-koppla.  
Ritratti ta' Manuel Ciantar u Suzanne Ciantar Ferrito.

Ir-rappreżentazzjoni tal-kroċefissjoni li tiddekkora l-koppla hija waħda solenni u dettaljata, b'ikonografija li tinkludi l-ħalliel it-tajjeb u l-ħalliel

il-ħażin. Ix-xena hija waħda fina ħafna u hemm numru kbir ta' karattri Bibliċi. Dawn il-pitturi uniċi ġew deskritt mill-istoriku tal-arti Dr. Christian Attard bħala dekorattivi ħafna u b'sinjalji (hints) li jeħduna għall-istil Art Nouveau jew 'Stile Liberty'. Ta' min isemmi li l-firma ta' Ĝużeppi Briffa tinsab f'post diskret ħafna, f'post moħbi fin-naħha ta' ifsel tal-koppla u din turi l-umiltà ta' dan l-artist eċċeżzjonali.

Sfortunatament, tul is-snин, il-ħsarat li ġarrbu dawn il-pitturi minħabba infiltrazzjoni ta' ilma u l-akkumulazzjoni ta' melħ bejn il-ħajt u t-tila, kienu estensivi u l-pitturi ta' Briffa kienu waslu viċin ħafna li jintilfu darba għal dejjem. Sciberras studjat dawn il-pitturi b'mod xjentifiku ġewwa l-Università ta' Malta taħt id-direzzjoni tal-professoressa JoAnn Cassar mid-Dipartiment tal-Konservazzjoni u l-Wirt Mibni. Mir-riżultati ta' dan l-istudju estensiv, il-konservatriċi Amy Sciberras iffurmat strategija biex issalva dawn il-pitturi, liema strategija hi partikolari u speċifika



Ħsarat tal-pitturi marouflage li jiddekoraw il-koppla.  
Ritratt ta' Amy Sciberras.

għal dan is-sit u għat-tip ta' deterjorazzjoni devstanti li għandhom dawn il-pitturi u li rriżulta sforz ta' infiltrazzjoni ta' ilma u l-formazzjoni ta' melħ bejn il-ġebla u l-pitturi, liema melħ eventwalment ippenetra sas-saff pittoriku. Sforz ta' dawk l-akkumulazzjonijiet ta' melħ, sar tiċrit fit-tila, fejn f'ċerti bnadi litteralment iddiż-integrat u dan wassal għal telf fis-saff ta' fuq. F'ċerti partijiet, biċċiet shah tal-pittura nqalghu minn mal-ħajt u s-saqaf. Dawn il-biċċiet tal-pittura kienu litteralment imdendlin, b'risku li jitqaċċtu u jintilfu. Hija dīzgrazzja kbira li kien hemm telf ta' ġerti sezzjonijiet li ddidż-integraw bil-formazzjoni tal-melħ u li waqgħu minħabba l-ħsara estensiva li ġarrbu.

Qabel ma seta' jsir ix-xogħol urgħenti fuq il-pitturi, saret ħidma ta' manutenzjoni fuq l-istruttura arkitettonika, liema xogħol kien jinkludi l-koppla u l-bejt. Din il-manutenzjoni saret taħt id-direzzjoni tal-Perit Edward Scerri, bil-ġhan li jingħalqu passaġġi u fili minn fejn jista' jidħol l-ilma tax-xita u jikkawża iktar ħsara. Dan ix-xogħol sar bl-ġħajnejha tal-familji Vella u Grech. Is-Sovrintendenza tal-Wirt Kulturali ta' Malta segwiet dan ix-xogħol. Għalhekk imbagħad seta' jibda x-xogħol urgħenti ta' konservazzjoni tal-pitturi minn ġewwa.



Dettalji li ttieħdu waqt il-konservazzjoni li saret fl-ewwel fażi ta' dan il-proġetti u li juru l-proċess ta' twahħil ta' partijiet tall-pittura li kienu nqalghu maž-żmien minħabba ingress ta' ilma.

Ritratt ta' Amy Sciberras.

S'issa saru x-xogħlijet urgħenti hekk imsejħha 'First-aid' li kienu jinvolvu numru ta' trattamenti minn Amy Sciberras u t-tim tagħha. Dan kien ukoll jinvolvi dokumentazzjoni fotografika kontinwa bl-użu ta' dawl specifiku flimkien mal-fotografi professjonal Emmanuel Ciantar u Suzanne Ciantar Ferrito.

Amy Sciberras u t-tim tagħha kellhom jistabilizzaw dawk il-biċċiet ta' tila mpittra li kienu fi stat imminenti li jitqaċċtu u jintilfu. Dan sar billi b'mod temporanju twaħħlu biċċiet ta' karta Ĝappuniżza b'kolla riversibbli fuq is-sezzjonijiet li kienu mqattgħin u mdendlin minn mas-saqaf tal-korsija u minn mal-koppla. Żoni fejn kien hemm ħsara fis-saff taż-żeġbha ġew l-ewwel ikkonsolidati bl-użu ta' siringa u kolla sintetika u riversibbli sabiex ma jintilfux u jkunu protetti waqt it-trattamenti.

Meta dawn iż-żoni ġew temporanjament stabilizzati bil-karta Ĝappuniżza, sar it-tindif tal-ġebla fejn din kienet



Żjara mill-Arċipriet Dun Jimmy Xerri u l-Viči Parroku Dun Reuben Micallef mill-Kolleġġjata, Bażilika tan-Nadur.

Ritratt ta' Amy Sciberras

mikxufa u aċċessibbli. Tneħħew akkumulazzjonijiet ta' melħ u sar trattament kontra moffa li kienet preżenti kemm wara t-tila mqacċta kif ukoll mal-ġebla esposta. Fejn il-ġebla kienet mikxufa minħabba li nqalghet it-tila, u kien hemm deterjorazzjoni tal-ġebla, din ġiet ikkonsolidata u trattata bi prodotti ta' konservazzjoni l-aktar riċenti. Fili miftuhin u ħofor fil-ġebla li hija s-support primarju ta' dawn il-pitturi gew indirizzati u magħluqa b'taħlita apposta abbaži ta' gir.

Fl-aħħar, meta l-ħsarat fis-sopport arkitettoniku kienu ġew indirizzati, beda x-xogħol tat-twaħħil ta' dawk il-biċċiet li kienet waqgħu jew kienet jinsabu mdendlin. Dawn il-biċċiet ta' pittura storika għalhekk ġew imwaħħla lura f'posthom. Dan kien trattament delikat ħafna għax it-tila hadet il-forma mdendla u bbieset biż-żmien. Huwa wkoll għal din irraġuni li ġiet applikata l-karta Ġappuniżza. Sabiex sar dan it-trattament, ġiet applikata kolla apposta tal-konservazzjoni (*emulsion*) mal-ħajt u fuq wara tat-tila. Imbagħad, bis-ħana ta' tagħmir spesifiku tal-konservazzjoni, it-tila setgħet tiġi mwaħħla lura f'posta u tinżamm taħt pressa sakemm kienet totalment stabbli u mwaħħla lura fuq l-istruttura arkitettonika. Dan il-proċess metikoluz sar kemm fuq tiċċrit relativament żgħir, kif ukoll għal dawk il-biċċiet estensivi mdendlin u mwaqqghin. B'hekk, ġiet magħluqa l-ewwel fażi tar-restawr u konservazzjoni ta' dawn il-pitturi. Iżda għad fadal ħafna xogħol xi jsir sabiex insalvaw dawn il-pitturi u sabiex ikunu kompluti, prezentabbli u denji għal dan il-post venerabbli.

Sa issa saru numru ta' avvenimenti għall-ġbir ta' fondi għal dan il-proġett, iżda minħabba l-pandemija internazzjonali tal-COVID-19, ħafna oħrajn kellhom jiġu posposti u għalhekk hemm bżonn għal iktar fondi sabiex titkompli l-ħidma biex jiġu salvati dawn il-pitturi meraviljuži ta' Ĝużeppi Briffa. Qabel il-pandemija sar kunkert ġol-knisja stess minn żewġ mužiċisti lokali – Dr. Lydia Buttigieg u

Ms. Fiona Cauchi, liema kunkert seta' jseħħi bil-ġħajnuna primarja tal-kumpanija Gozo Graphics Ltd, kif ukoll Vini e Capricci. Il-proġett qiegħed isir taħt il-patroċinju tal-Onorevoli Ministru Dott. Anton Refalo u għandu wkoll is-sopport tal-Onorevoli Dott. Chris Said. L-ewwel fażi tar-restawr tal-pittura saret bil-ġħajnuna primarja tal-Ministeru tal-Finanzi (Good Causes Fund) flimkien ma' numru ta' sponsors lokali, iżda din issa ġiet fit-tmiem. Għalhekk l-ġħajnuna mingħand sponsors privati hija kruċjali bħalissa ħalli dawk involuti f'dan il-proġett ikunu jistgħu jagħmlu dak kollu li hemm bżonn biex isalvaw dawn il-pitturi, li ilhom moħbija u 'l bogħod mill-ġħajnej għal iktar minn tletin sena, minħabba l-pjattaformi li kien twaħħlu taħt il-koppla u taħt il-pitturi tal-korsija sabiex dawn ma jaqgħu fuq in-nies waqt l-funzjonijiet reliġjuži miftuħa għall-pubbliku ta' kuljum. Dawn il-pitturi li nsibu ġewwa l-knisja tal-Qalb ta' Ĝesù fin-Nadur huma fost il-wirt artistiku lokali u fost l-idjoma artistika li ħallielna dan il-pittur prolifiku Malti. L-għan huwa li dan il-wirt artistiku nkunu nistgħu nerġgħu nirritornaw lill-poplu Ĝħawdexi u Malti, kemm biex igawdu ġenerazzjonijiet preżenti kif ukoll futuri.

#### Rikonoximenti:

B'ringrażżjament speċjali lill-individwi u l-entitajiet kollha li digħi qed jappoġġjaw dan il-proġett. Dawn jinkludu: The National Lotteries Good Causes Fund - Ministry for Finance, Gozo Graphics Ltd, The Farsons Foundation, MAPFRE MSV Life, Computime Technology Ltd, Capture IT Media, The Basement Lounge / Wood and Coal, Vini e Capricci by Abraham's, Whale Digital Marketing Agency, JDB Digital Printing Xewkija u l-Kunsill Lokali tan-Nadur. L-awturi jixtiequ jirringrażżjaw ukoll lill-familji Vella u Grech, flimkien mal-Onor. Ministru Dott. Anton Refalo u s-Sur Josef Camilleri, li mingħajrhom il-bidu ta' dan il-proġett ma kienx ikun possibbli. Ringrażżjament speċjali jmur ukoll għall-Eċċellenza tiegħi Roberto Buontempo KC\*HS logutenent għal Malta (EOHSJ MALTA) u għal Ms. Nathalie Buontempo.

L-isponsors se jkunu qed jibbenefikaw minn promozzjoni kummerċjali fit-tul flimkien ma' benefiċċi oħra. Għal aktar informazzjoni, wieħed jista' jikkuntattja lis-Sinjura Sciberras permezz tas-sit [www.amysciberras.com](http://www.amysciberras.com)

Donazzjonijiet jistgħu jsiru direttament fil-kont ta' ġbir ta' fondi:

**BANK OF VALLETTA**

Bank's BIC: VALLMTMT

IBAN: MT74 VALL 2201 3000 0000 4002 5502 501

**Amy Sciberras M.Sc., B.Cons. (Hons) (Conservation Director)  
u Ing. Ian Camilleri (Project Manager/Volunteer).**

# Carmela Buhagiar née Meilak:

## l-ewwel fotografa mara professjonal Maltija

Dr. Mario Saliba

Fil-bidu tas-seklu għoxrin il-mara kienet għadha mgħakksa, taħsel, issajjar u twelled. Mijiet ghexu ħajja waħidhom, bi żwieġhom imsifrin ibaħħru, jew jaħdmu f'artijiet barranija 'l bogħod. Eżempju singulari ta' mara min-Nadur li spikkat u għamlet success fil-qasam tal-fotografija hija Carmela Buhagiar née Meilak.

Il-fotografija f'Malta bdiet ffit wara li din l-arti kienet ivvintata fl-istess żmien kemm fl-Ingilterra u kemm fi Franzia fl-1939. Din l-arti kienet mill-ewwel introdotta f'Malta minn fotografi Ingliżi u Franciżi li żaru Malta f'dawn l-ewwel snin. L-ewwel studios tal-fotografija bdew jiftu circa l-1849 fil-Belt, il-Furjana u l-Kottonera. L-ikbar numru ta' studios kienu jinsabu fi Strada Stretta minħabba l-attività kummerċjali li kien hemm kaġun ta' ħafna bastimenti Ingliżi fil-Port il-Kbir. Fost il-ħafna fotografri rgiel f'dan iż-żmien insibu żewġ nisa Ingliżi, il-mara tal-fotografu James Conroy u certa Mrs Harrison. Ma nsibux ismijiet ta' fotografi nisa Maltin ta' dan iż-żmien.

F'Għawdex nistgħu ngħidu li l-arti u x-xogħol tal-fotografija beda fl-ewwel snin tas-seklu għoxrin permezz ta' Michele Farrugia (1878-1957) mix-Xagħra. Huwa kien magħruf bħala *Mastru Mikkel il-Badiku*. Huwa kien fotografu ewlieni f'Għawdex.<sup>1</sup> Michele Farrugia għall-ewwel kien għalli ix-Xagħra, ix-Xewkija, Ta' Sannat u ż-Żebbuġ. Fix-Xewkija u fizi-żebbuġ kien kap tal-iskola, iżda qatt ma kien jgħallem in-Nadur. L-istorja tal-familja ta' Carmela hija interessanti u marbuta ma' dik ta' Michele Farrugia. Meta kienet qed tgħiġi mkaobra l-knisja tan-Nadur (1907 – 1914), Dun Martin inkariga lil Michele Farrugia biex jieħu r-ritratti tal-knisja waqt li kienet tinbena. Michele, peress li kien ikun in-Nadur ta' spiss, kera post kbir fil-pjazzetta fejn wara kienet marret toqgħod il-familja Camilleri *Ta' Pasqualina*, u fejn illum hemm supermarket. Mikkel kien jieħu wkoll ħafna portraits lill-pubbliku. Meta Michele għamel xi żmien marid kienet tieħu ħsiebu certa Pawla *Taż-Żajkutt*,<sup>2</sup> li kellha ħanut tal-inbid fil-pjazzetta. Peress li hi kienet tkun imħabbta bil-ħanut ma setgħetx tieħu ħsiebu u rrakkommandat lil certa Grezzja Meilak li kienet omm Carmela. Grezzja, u żewġha Carmelo li kien mill-Qala, kienu joqogħdu 105, Triq Xandriku

1. Fotografu ieħor f'Għawdex ta' dak iż-żmien kien Giuseppe Cassar, minn Għajnsielem, li wara mar Malta l-Hamrun fejn sar wieħed mill-fotografi l-aktar popolari gewwa Malta.  
 2. Dan il-laqam ma jidherx fl-istatus animarum tal-1894. L-isem tal-laqam ingħata lill-awtur minn Jane Bonnici Buhagiar.






fejn illum joqghod Martin Camilleri *Tas-Surġent* li jiġi mill-Arciprijet Dun Martin Camilleri. Carmelo kien ħaffer bir f'din id-dar b'idejh.

Madwar l-1925, Michele telaq min-Nadur u kera dar oħra kbira tal-familja Montanaro Gauci fir-Rabat, fejn hemm l-istatwa tal-ġebel ta' San ġorġ, Nru. 55, Triq Enrico Mizzi, faċċata tal-Kunvent tas-Sorijiet Dumnikani. Xi ħames snin wara, Grezzja, flimkien ma' żewġ uliedha, Marija u Carmela, marru joqogħdu miegħu r-Rabat peress li r-raġel kien emiga lejn l-Australja. Marija kienet baqgħet xebba, u mietet ta' 55 sena. Minn età żgħira, Mikkel ħarregħ lil Carmela fl-arti tal-fotografija u din spicċat tgħinu fix-xogħol tiegħu. Inzerta, li l-habiba tal-qalb ta' Mikkel, Victoria Buhagiar, kellha n-neputi tagħha Joseph Buhagiar li kien ukoll jieħu r-ritratti. Huwa interessanti li Victoria, li kienet toqghod *Piazza Reale, Casale Caccia* (Pjazza l-Vittorja, ix-Xaghra), u kellha 40 sena, ħadet il-marda tal-influwenza fl-ewwel ġimgħa tal-pandemija. Permezz tal-fotografija, Ĝuži, għax hekk kien jafuh in-nies, sar jaf l-Carmela u kien spicċa żżewwigha. Mikkel u Victoria qatt ma żewġu probabbilment biex Victoria ma titlifx l-impieg tagħha minn mal-gvern. Hija kienet għalliema fl-iskola primarja tal-Mellieħha, wara ġiet bħala għalliema fl-iskola tax-Xagħra umbagħad spicċat bħala Sinjora fl-iskola primarja taż-Żebbuġ, Għawdex. Dak iż-żmien is-salarju ta' Sinjora mal-Gvern kien ta' £40 fis-sena. Victoria kienet mietet fl-1938, u Mikkel 19-il sena wara. Ĝuži u Carmela

flimkien mat-tliet uliedhom bniet, Jane, Carmen u Marie Louise, kienu joqogħdu r-Rabat f'Nru. 24, Pjazza Savina li kienet id-dar ta' residenza ta' Mikkel u l-Casa Bottega. Carmela kienet kompliet fix-xogħol tal-fotografija fuq bazi professionali u hija meqjusa bħala l-ewwel fotografa professionali Maltija fis-seklu għoxrin. Hija mietet f'Jannar tas-sena, 2008. Biex tkakkar l-anniversarju mit-tweliid ta' din il-mara il-Maltapost kienet ħarġet sett ta' bolol.

**Nota:** Dan l-artiklu huwa bbażat fuq tagħrif li nghata lill-awtur minn Jane Bonnici Buhagiar li hija waħda mit-tfal ta' Carmela Buhagiar. Dan it-tagħrif għie ppublikat l-ewwel darba fil-ktieb tal-istess awtur: *Hajja u Mewt: is-Saħħa u l-Mard f'Għawdex fi Żmien l-Arciprijet Dun Martin Camilleri (1910-1921), b'kollaborazzjoni mal-Uffičċju Parrokkjali.*



# In-Nadur fil-Letteratura Nazzjonali Maltija

Ir-raba' parti  
Daniel Meilak

## Wigi Vella

Kif kiteb huwa stess, Vella kien bin il-bdiewa. Twieled fl-irħajjal pittoresk ta' Santa Luċija fit-8 ta' Diċembru 1932. Meta kien tifel, kienu jibgħatuh ibighi il-ħalib wara l-bibien bil-mogħża u kien jgħin fil-faċċendi tad-dar. Mar fl-iskola tal-Gvern, kemm dik Elementari u anke dik Sekondarja. Studja wkoll fis-Seminarju tal-Qalb ta' Ĝesu. Meta kien għadu l-iskola seħħet it-Tieni Gwerra Mondjali li ħarbet mhux ffit il-ħajja tal-Maltin u l-Ġawwdxin. Imbagħad inxteħet fuq il-biedja u t-trobbija tal-annimali. Ta' 24 sena tilef id-dawl t'għajnejh, iżda huwa ried ikun eżempju ta' kif 'il-bniedem, ikun kif ikun, dejjem għandu kontribut x'jagħti lis-soċjetà.<sup>1</sup> Kiteb ghadd ta' legġgendi f'forma poetika li anke ppubblika f'kotba. Fost dawn insibu wħud li anke jirrigwardaw in-Nadur. Fl-ewwel ktieb tiegħu pereżempju għandu l-Leġġenda ta' Girgor Buttigieg u l-Ħmara. L-istorja hija familjari ħafna u allura nixtieq li hawn nieqaf fuq legġenda oħra, anqas magħrufa speċjalment mal-ġenerazzjonijiet iż-żgħar tagħna.


Din hija 'L-Leġġenda ta' San Kurunatu,' li huwa kiteb fl-1995 u ppubblika fit-tieni ktieb tiegħu. Din fil-fatt hija poezijsa li tinkludi fiha xi leġġendi żgħar u ġelwin dwar il-kon-patrun tan-Nadur. L-ewwel tibda biex tirrakkonta kif l-ġħadam ta' dan il-bniedem ġie bħala għotja għand Dun Salv Galea, kappillan tan-Nadur. Iżda dan id-deċċeda li ma jżommux id-dar, imma jpogġi il-knisja għall-qima tal-pubbliku minħabba din ir-raġuni:

X'xin kien iqum filgħodu  
jiftaħ il-knisja jmur  
isib fuq l-ghatba tagħha  
l-ġħadam qaddis miġbur.

Imbagħad wara li jirrakkonta kif libbsuh u żejnu, u anke bdew isemmu t-trabi għalihi wara li ħatru kon-patrun tal-parroċċa flimkien ma' San Pietru u San Pawl, Vella jintrodu i-leġġenda ta' mara bidwija min-Nadur imlaqqma l-Malvija. Jingħad li din kellha xi raba' fuq ir-riħ ta' Dahlet Qorrot, sewwa sew fejn kien hemm blata magħrufa bħala tal-Aċċjomu. Din kienet tmur taħdem

<sup>1</sup> Wigi Vella, *Il-Musa fil-Leġġendi Għawdxin*.

Vol. II, (Masprint, Rabat Malta), il-qoxra ta' wara.



hemm flimkien ma' żewġha u waqt xogħolha kienet toqghod titlob lil San Koronatu jkollu ħniena minnha. Darba wegħdet lil San Koronatu li mill-qoton li hija taħleġ, tgħaddil qantar sħih jekk jaqlgħalha l-grazzja li talbet. U tassew qalqhet dak li talbet. Iżda ma riditx turi lil żewġha li se tagħti qantar qoton lil San Koronatu għax żgur kien jisbel. U din il-wegħda nsietha. Ghadda ż-żmien u darba waħda waqt li kienet hemm fl-ġħalqa ħassett bħal dell idur madwarha. U f'daqqa waħda dehrilha San Koronatu biex ifakkarha. Din bil-moħbi ta' żewġha qabdet qantar qoton u telqet bih lejn il-knisja tan-Nadur. Fir-remissa hi u żewġha kellhom ħdax-il qantar, li issa saru għaxra. Marret tistaqsi lil żewġha kemm kellhom ħalli tara jekk kienx jaf u hu weġibha li ħdax. Qaltru 'għaxra'. Hu reġa' merieha. Qalbha għamlet tikk. Iżda qaltru biex imur jgħoddhom u jara kemm isib. Dan mar jerġa' jgħoddhom u:

... b'għageb kbir tagħha  
x'xin żewġha ġie ħdejha  
qalilha bil-ħlewwa  
biex tmieri 'l-ghajnejha.

Ħdax hemm, rajthom issa,  
m'ghandekx għax tmerini  
mur orqod u lili  
bi kwieti ħallini.

Il-Malvija baqgħet mistgħaż-za b'dan il-miraklu u Dun Salv Galea bil-flus li daħħal minn dak il-qantar qoton, għamel l-iskannell biex fih jitqiegħed il-korp ta' San Koronatu.

Minn hawn Vella jgħaddi għall-aħħar biċċa fejn jirrakkonta l-leġġenda ta' kif qassis darba mar ikeċċi xitan minn wieħed raġel u dan interċieda lil San Koronatu. L-indemonjat beda jgħajjat hekk waqt li jirreferi għal San Koronatu:

Le dak Filippu Ġakbu  
m'intomx onesti mieghu  
naf jien u qed nħidilkom  
fis-sewwa l-isem tiegħu.<sup>2</sup>

### Poeti kontemporanji Oliver Friggieri (1947 - 2020)



Ġgant fl-iżvilupp tal-ilsien Malti, tal-letteratura Nazzjonali Maltija, ħassieb u lettur fl-Università ta' Malta, il-Prof. Oliver Friggieri twieled il-Furjana fis-27 ta' Marzu tal-1947. Qatta' xi żmien jistudja biex isir saċerdot fis-Seminarju tal-Arċisqof, iżda aktar tard iddeċċeda li din ma kinitx triqtu. Dan kien parti mir-raġuni għaliex il-ħsieb tiegħu huwa wieħed teistiku, fejn Alla u l-ispiritwal huma fundamentali. Hadem u stinka biex l-ilsien Malti jiġi studjat u rikonoxxut. Kiteb għadd ta' xogħliljet ta' natura letterarja wkoll,

<sup>2</sup> Ibid. 44-48.

fosthom rumanzi u poežiji. Xogħliljet tiegħu huma tradotti f'diversi lingwi oħra. Fl-1988, meta l-parroċċa tan-Nadur kienet qed tiċċelebra t-tricentinarju mit-twaqqif tagħha li ġrat nhar it-28 t'April 1688, huwa kiteb poežija fuq stedina tal-W.R. Mons. Salvu Muscat, Arċipriet tal-parroċċa u l-kumitat organizzattiv:

### L-Ġhanja tal-Ġholja tan-Nadur Tislima lil ulied ir-rahal tal-bieraħ u tal-lum

Jien l-ġholja li għassist matul is-sekli u smajt il-kelma tingħi tal-irjieħ,  
ħassejt ix-xita tlangħas ma' ġenbejja,  
għoxejt fis-sajf taħt sema nir sabiħ.

Jien waħdi rajt is-sikta tal-ghelieqi u wahdi rajt telghin bil-mod id-djar,  
ħabbejt mill-bogħod lill-bdiewwa u lis-sajjieda,  
lir-rgħajja, u għadni nhobb bħal dakinhar.

Madwari, bħalma tagħmel omm b'uliedha,  
ma' qalbi bla ma xjaħt matul iż-żmien.  
ħaddant l-inħawi jħaddru, iżda fuq kollo  
tghaxxaqt bis-seher bikri tal-widien.

Jien naf kif kien il-bidu qisu lbieraħ,  
niftakar kulma ġara sa dal-jum,  
jeni għadni hawn, u hawn se nibqa' nsebbah  
bħal warda li max-xemx f'kull ghodwa tqum.

Jien nagħraf sewwa wċu missirijiet kom,  
niftakar fi drawwiethom li m'ghadhomx,  
u noħlom l-ewwel holm li holmu huma,  
u nfakkarhom lkom biex ma tinsewhomx.

Jien nishar fuq qabarhom biex fit-telqa  
ta' nħashom ma jaqbadhom qatt id-diġi;  
jeni nibgħat it-tislija tagħkom lilhom  
għax naf il-qalb tal-iltiema, naf x'tixtieq.

Għax huma bnew din l-art li taħdmu intom,  
għax huma habbu l-bhejjem u s-sisien,  
għax huma nisġu wirt bl-gharaq ta' ġbinhom,  
għax huma, huma biss l-eroj taż-żmien.

Jien bħalkom illum ħlomt holma sabiha,  
il-holma ta' min stenna jum bħal dan,  
u miegħi Wied Bingemma, is-Sibti, ir-Ramla,  
Qusbejja, Daħlet Qorrot u r-Riħan.

Ilkoll refgħu għal-lum l-għanja t'għomorhom,  
ilkoll īħarsu lura b'hena ġdid,  
ilkoll jifirħu magħkom li tellajtu,  
dar-rahal b'dirghajn shah daqs il-ħadid.

Il-baħar ta' San Blas ilissen kelma  
li tifhem biss ir-ruħ li żżomm is-skiet,  
jistieden lir-riglejn jinżlu fir-ramel,  
iħannen għall-mistrieh bħal omm 'l ulied.

Ferħan illum il-qamħ, ferħan il-qoton,  
ferħan min stenna r-riżq tiela' mill-art,  
ferħan ix-xghir, kburi l-kemmun, u jiena  
kburija wkoll għax dejjem b'hekk tkabbart.

Għassiskom minn dan l-gholi, iżda fuqi  
għassew bla raqdu żewġ mexxejja kbar,  
u raw lil nieskom jikbru, jaħdmu, jmorrū,  
u raw 'l uliedhom, likom, kulma sar.

Jien naf: ferħan San Pawl li rbattu ismu  
ma' sieħbu li sar sies isheħ mill-blat,  
ferħan San Pietru li rbattuh ma' mgħallem  
li bħalu d-dinja s'issa ftit qatt rat.

Id-dawl tal-jum jifthilkom il-mogħdija,  
id-dawl li jinfed dritt sa ġewwa l-qlub,  
id-dawl li ma jinhliex bħall-istagħuni,  
id-dawl, id-dawl li xegħel darba l-Mislub.

Beriktkom jien li ġbartkom taħt dirghajja,  
berkukkom l-art, il-frott u l-ilma bnin,  
berkukkom Pietru u Pawlu li mhabbitkom  
biddlithom bħallikielu Nadurin.

Tinsewx il-bidu mbieghed ta' ġrajjiet kom  
tinsewx kemm fraħtu u bkejtu tul is-snini,  
tinsewx din l-art kif telgħet ġebla ġebla,  
tinsewx biex tibqgħu dejjem magħqudin,

għax l-ghaqda l-ġmiel ta' lbierah isir isbah,  
u kulma bnejtu ma jistax jinhatt,  
għax bl-ghaqda Pietru u Pawlu jibqgħu fostkom  
u n-nar li tawkom ma jintfiel kom qatt.

Din l-ghanja li trabbietli ġewwa qalbi,  
kif jinbet fl-oqsma tagħk kom l-ifjen fjur,  
din l-ghanja li nitlob kom tghannu miegħi,  
la tinsewhiex: jien l-Għolja Ta' Nadur.<sup>1</sup>

Il-poežija hija mqassma fuq tmintax-il strofa kwartina,  
bit-tieni vers jirrima mar-raba'. Hawn in-Nadur huwa  
rapreżentat bħala xi ħaġa fissa li ma tinbidilx. B'hekk l-istess  
Nadur li ra lil missirijietna jitwieldu, jgħixu, bi draww tiehom  
u twemminhom. Hekk, anke jekk il-bniedem jinbidel, in-  
Nadur jibqa' punt fiss ta' referenza u kontinwitā. Jara u  
jiftakar. Għaliex iż-żmien ma jgħaddix, kważi kważi mhux  
milqut minnu u jinsab fl-eternità. Kien hemm minn qabel,  
għadu hemm u jibqa' hemm, anke jekk kulma fi - inkluż  
il-bniedem bil-modi ta' ħajja tiegħu - jinbidlu minn żmien  
għal żmien. Iżda l-ħolm u l-aspirazzjonijiet tan-Nadurin,  
dawk in-Nadur jibqa' jfakkarhomlna ħalli ma ninsewhomx  
bħallikielu n-Nadur huwa l-intermedjarju bejn il-  
ġenerazzjonijiet passati (missirijietna) u l-ġenerazzjonijiet  
tal-lum. In-Nadur hawnhekk jieħu wkoll l-irwol ta' missier  
jew għalliem li jwissi lil uliedu li jkun gwaj jekk jinsew minn  
fejn ġejjin u ma jgħożżux dak li wirtu.

Jispikka wkoll l-element li għaliex in-Nadur kien magħruf  
mas-sekli: dak ta' għassies fuq Għawdex u fuq il-fliegu. Dan  
filwaqt li hu stess huwa mgħasses miż-żewġ 'mexxejja',  
Pietru u Pawlu. Pietru u Pawlu saru meqjusin bħallikielu  
kienu Nadurin huma wkoll. L-ghanja ta' Friggieri tispicċa  
b'messaġġ għall-għaqda fost in-Nadurin, l-istess għaqda  
bejn Pietru u Pawlu għandha ssaltan bejn kull Naduri.

<sup>1</sup> 1 luminaria

## Daniel Massa (1937 - )



Poeta kurrenti ieħor huwa Daniel Massa li fuq in-Nadur kieb poežija li titratta kollha kemm hi dwar il-port ta' Daħlet Qorrot. Imwied fl-1937 u kien Professur tal-Letteratura Maltija fl-Univeristà ta' Malta. Huwa awtur ta' diversi xogħlilijiet ta' studji kritici u poeta modern li l-istil tiegħu imur 'I hemm minn dak romantiku li kien baqa' jirrenja f'Malta sas-sittinijiet tas-seklu għoxrin. It-tema tal-baħar hija karakteristika li tiddistingwi. Dan jidher ukoll f'Daħlet Qorrot.'

Din il-poežija ma hi xejn bħal dawk li tkellimna dwarhom qabel. Hija poežija li tmiss tal-eżistenzjaliżmu u l-kontenut tagħha jitlob studju psikologiku. Hija titkellem dwar tfajla li f'dak il-mewġ ta' Daħlet Qorrot tilmaħ storja li għadha ma ġratx, ta' 'nawfraġju li għad ma seħħx, ta' 'kannizzati li s-sajjieda ma telqux', ta' 'xbieki li għad ma nkalawx', iżda dan kollu xorta jimpatta fuqha, bħallikieku ż-żmien ma ježistix: ma teżisti l-ebda forma ta' passat u preżent, għax hi qed tħosshom it-tnejn qed isehħu f'daqqa waħda.

L-impatt ta' dan kollu huwa wieħed vjolenti, drammatiku u grottesk: 'xewka ta' traġna nifdet laħamha / dieħes qed ifieg għadu jnixxi,' 'ilsienha bebbuxu / iżellaq fidda ma' nejba mħassra / mgħarrqa demm u bżieq u ilma fit-toqob ta' ħniekha'. Iżda f'dan kollu hi qed tgħix f'santwarju li hu l-baħar 'ifawwar qarnit u arzell,' u li iżda xi kultant ikun imqalleb, tistenna skuna li għadha ma nbniex, li tinkalja f'hawfraġju li għadu ma seħħx, u li jsalvaha u jagħtiha l-imħabba li hi tant qed tfitteż. Il-baħri salpa jumejn qabel l-għaxra ta' Frar u hi issa kienet xjaħet iżda baqgħet tiftakar għax minn dakħinhar 'I hawn il-baħar qed ifawwar bil-gandoffli, voparella u arzell, iħabbrilha sa fl-aħħar il-fidwa.<sup>2</sup>

<sup>2</sup> Daniel Massa, 'Daħlet Qorrot,' f'*Il-Malti, Harġa Letterarja LXXXIX, 2016, 30-32.*

## Joseph M. Attard (1946 - )



Għawdex, u ta kontribut siewi fl-edukazzjoni kif ukoll fl-iżvilupp soċjali u kulturali ta' Ghawdex. Imwied f'Victoria, Ghawdex nhar l-1 ta' Jannar 1946, fejn għadu jgħix sal-lum. Fost il-ħafna poežiji tiegħu, għandu wkoll uħud li jirrigwardjaw lin-Nadur. Hawn se nitkellem fuq waħda li huwa kiteb fl-2015 meta


n-Nadur kien qed ifakkar tliet okkażjonijiet: iċ-ċentinarju mill-Inaugurazzjoni tal-koppla tal-Bażilika kif ukoll ta' meta sar ir-relikwarju ta' San Pietru u San Pawl l-mitejn sena minn meta saret il-qanpiena l-kbira. Attard ifaħħar lill-protagonisti, fosthom lill 'habriek' isqof Giovanni Maria Camilleri OSB li bierek u inawgura l-koppla l-ġdidha, lil Rosaria Agius li ħallset ir-relikwarju, lil Lazzaro Pisani li pitter il-flieli tal-koppla u lill-Arcipriet Dun Martin li kien il-mexxej wara dan il-proġett kollu. Iċ-ċentru ta' dan kollu jibqgħu l-għorjużi apostoli San Pietru u San Pawl:

Dawn it-tnejn spicċaw biex ċarċru  
demmhom għall-Kristu l-Mulej –  
riedu biss 'I Imghallem jixbhu  
le ma qagħdu jaraw x'ġej!

Jiena ġert li taħt il-ħarsa  
ta' daż-żewġ martri bikrin  
fin-Nadur tissokkta l-paċi  
għas-snin kollha li ġejjin!

## Carmela Attard (1948 - )

Bint in-Nadur. Minkejja li isimha bħala poeta ma hux meqjus mal-poeti l-aktar influenti fil-pajjiż, iżda fil-qasam lokali ta' Ghawdex u speċjalment dak tan-Nadur ix-xogħlilijiet, speċjalment il-poežiji, tagħha kellhom impatt. Min jaf kemm nies kienu mfarrġa mill-kliem li hija kitbitilhom waqt li kienu jibku l-mewt ta' xi hadd għażejj għalihom, jew żiedet mal-ferħ u s-sollennità ta' xi festa, anniversarju,



# MAXOKK BAKERY

Delicious Traditional 'ftira'  
cooked in wood oven

21, St. James Street,  
Nadur - Gozo.

**DON'T MISS IT!**

Tel: 2155 0014  
2156 4746



EHILSU MILL-QILLA TAX-XEMX

## Gozo Verticals, Blinds & Shades

TA' TONY CAMILLERI

Fejn issibu varjetà kbira ta' Blinds u  
Shades ta' materjal bhal Aluminium,  
Plastic, eċċ

Għal aktar dettalji u stima b'xejn  
Čemplu 2155 3352/2156 2211  
jew irrikorru:  
N.B. TRIQ COCCO PALMERI  
NADUR - GHAWDEX

**Għal kull xorta ta' ġwież, groceries  
u soft drinks u anke kull prodott tal- biedja,  
morru għand**

## JOSEPH CAMILLERI

Camilleri House, Triq San Blas, Nadur. 2155 6893

## BUTTIGIEG MEAT SHOP

Pjazza Arc. Dun Martin Camilleri  
Tel: 2155 3249

**Jixtiequ I-Festa t-Tajba lin-Nadurin kollha**



## RABOKK PIZZA

*Snack Bar*

*Pjazza San Pietru u San Paul, Nadur Għawdex.*

Tel: 21558337 Mob: 99802491/ 99478629



Piano Accordian u l-vjolin. Fl-okkażjoni ta' għeluq il-ħamsin sena tagħha fl-1998, ħatha ddeċidew li jippubblikaw ix-xogħliliet tagħha li kienet kitbet sa dakħar f'*Karmena Iktibli Poezija*. Linja konsistenti fil-vrus tagħha hija dik nisranija u dan joħroġ mit-trobija nisranija li kellha u l-fidji li thaddan b'ċerta devozzjoni. Minbarra dan, ma jonqsux ir-referenzi għall-okkażjonijiet li għalihom kitbet il-poežiji. Hawn se nsemmi biss ftit virus li jolqtu b'mod ġenerali lin-Nadur.

Fil-poežija tagħha 'Lil San Pietru u San Pawl F'Jum il-Festa Waqt il-ħruġ tal-Istatwa', Attard tressaq att ta' mħabba lil dawn iż-żewġ Appostli:

San Pietru u San Pawl  
aħħna lilkom inħobbukom  
mill-Bażilika intom ħerġin  
biex tberkuna nitolbukom.<sup>3</sup>

Żgur li l-ħruġ tal-vara min-niċċa fil-bidu tal-festa jqanqal f'ħafna Nadurin element qawwi ta' devozzjoni, ferħ u patrijottiżmu. Fil-meditazzjoni tagħha quddiem l-istatwa devota u artistika tal-Appostli meta għalqet mitt sena, hija tikteb:

Quddiem din l-istatwa  
b'ferħ f'qalbna nkantaw

<sup>3</sup> *Karmena Iktibli Poezija*, (Nadur, 1998), 175.

magħmudja, tiegħi,  
preċett, jew  
Griżma tal-Isqof.

Tat kontribut siewi f'dan il-qasam, iżda hija wkoll membru tas-Socjetà tad-Duttrina Nisranija, magħrufa aħjar bħala l-MUSEUM. Tat u għadha tagħti l-kontribut tagħha fil-liturgija fi knejjes fosthom dik tan-Nadur permezz tad-daqqa tal-pjanu, iżda hija taf ukoll iddoqq il-

li tul dawn il-mitt sena  
vera qima nghataw.<sup>4</sup>

Il-knisja ma tolqotx lil Carmela biss għas-sbuhija artistika tagħha, imma fuq kollox għaliex fiha hemm il-preżenza tal-Ewkarstija u jiġi cċelebrati s-sagamenti. Dan l-element joħroġ fil-poežija 'Fil-knisja tagħna.'<sup>5</sup> Dan huwa dak li tkoss meta mit-tieqa tad-dar tara l-koppla maestuża:

Minn ġot-tieqqa ta' darna  
nara l-koppla sabieħa  
u talba llissen f'qalbi  
biex il-fidi tagħna tibqa' shiħa.<sup>6</sup>

Carmela hija waħda minn dawk li tklob lin-Nadur u lil San Pietru u San Pawl u San Koronatu b'imħabba u devozzjoni ġenwina u fettxet li tagħti kontribut fis-skiet bħalma huwa dan il-corpus ta' versi li kitbet matul ħajjitha u għas-sehem li tat u għadha tagħti fil-liturgija permezz tal-mużika u fis-Socjetà tal-MUSEUM. Huwa mill-aktar xieraq li kieku n-Nadur jirrikonoxxi dan il-kontribut billi jinvestiha bl-unur ta' Ĝieħ in-Nadur.

Matul is-seklu dsatax kienu bosta dawn il-persuni, awturi, poeti u rumanziera li rreferaw għan-Nadur, jew anke kitbu xogħliliet sħaħ li jitkellmu dwar dan il-lok, b'dak kollu li jinsab ġewwa fi. Il-letteratura hija mod mill-aktar indikattiv u rapreżentattiv tal-qaghda psikoloġika tal-komunità li minnha hija tintiseġ, iżda hija wkoll aġġent ta' bidla li taħdem fuq is-sub-konxju u l-konxju tal-mentalità kollettiva. Huwa ta' min jinkoragi kull kitba u studju li jitrattra l-letteratura, għax hija tifforma lill-poplu li jinteraqxi magħha.

#### Errata corriġe għat-tielet parti ta' dan l-artiklu li dehret fil-ħarġa Luminaria li għaddiet:

Il-frazi 'Il-ħolqien jitbissem' ġiet magħżula wara riċerka minn Mary Portelli li ddisinjat u ħadmet ukoll il-mużajk li llum jinsab imwaħħal mal-faċċata tal-Kunsill Lokali tan-Nadur.

<sup>4</sup> Ibid., 178.

<sup>5</sup> Ibid., 179.

<sup>6</sup> Ibid., 180.

# BAHRIN NADURIN LI AVVANZAW FL-ISTUDJI TAGHHOM FIL-QASAM MARITTIMU (IL-ĦDAX-IL PARTI)

## IL-FAMILJA CAMILLERI

**(TA' XKORA JEW TAL-BAŻOLLI)**

Fit-22 ta' Novembru 1918, ġranet biss wara li spicċat il-Gwerra, Indrija ħa x-xogħol abbord I-S.S. **Clematis**, vapur ta' 344 pied (105 metri) irregiżistrat North Shields l-Ingilterra. Fuq dan il-vapur huwa ħadem ta' Second Mate, grad in-qas mir-rank tiegħu. Fuq il-lista tal-ekwipaġġ insibu nota li tgħid li uffiċċjala fir-rank ta' Second Mate ma sabux. Al-lura minħabba li Indrija Camilleri kellu certifikati ta' rank akbar kellu jaħdem hu f'dan ir-rank sabiex il-vapur ikun jista' jsiefer. Il-paga kienet ta' dsatax-il lira u nofs fix-xahar u magħhom kellu tliet liri oħra fix-xahar *War Bonus*<sup>1</sup>. Imma l-Gwerra kienet spicċat milli jidher l-ekwipaġġi xorta baqgħu jingħataw dan il-Bonus mas-salarju tagħhom.

Dam kważi sena abbord, fil-fatt spicċa f'Ottubru tal-1919. F'dawn il-ħdax-il xahar il-vapur żar dawn id-diversi porti-jiet: Swansea f'Wales, Ġibiltà, Savona fl-Italja fejn qattgħu l-Milied 1918 u l-Ewwel tas-Sena 1919, Oran fl-Algerija, Ġibiltà, il-gżira St Vincent fl-arċipelagu Cape Verde fl-Ocean Atlantiku, u Montevideo fl-Urugwaj.

ġara li hawn damu xahar u għaxart ijiem fil-port. Dan għaliex fil-port li kien imisshom imorru, Buenos Aires fl-Argentina, kien hemm strajk u kellhom jistenneħ jin-temm. Ladarba għie kollox għan-normal, minn Montevideo telqu għal Buenos Aires u wara Villa Constitution (port tal-qamħ) fl-Argentina, Montevideo fl-Urugwaj, il-gżira St Vincent tal-Cape Verde, Londra, Barry u Cardiff go Wales u Ĝenova fl-Italja. Minn hemm il-vjaġġ hadhom fil-Punent tal-Afrika fejn daħlu Lomè fit-Togo u Warri fin-Niġerja. Hawn il-Clematis imbarkat xi passiġġieri. Minn hemm telqu lejn Las Palmas fil-Ġejjjer Canary, u fl-ahħar Liverpool fejn spicċa dan il-vjaġġ twil<sup>2</sup>.

Fil-bidu fuq il-Clematis ma' Indrija Camilleri kien hemm Fireman (xogħlu jimpala l-faħam fil-boilers tal-vapuri), ċertu Gużepp Debono<sup>1</sup> mill-Qala bil-laqam **Taċ-Ċikk**. Wara biss jumejn abbord, qabel ma telqu minn Swansea, dan ma ġassux sewwa u wara li tniżżeł minn fuq il-vapur miet fl-eti ta' 33 sena. Meta Indrija Camilleri wasal lura n-Nadur f'Novembru 1919, il-mara ta' Gużepp bagħtet lit-tfal tagħha fejn ħalli tara x'sar mill-ġisem ta' żewġha<sup>3</sup>. Gużepp Debono għie midfun fi Swansea f'Novembru tal-1918. Xi neputijiet ta' Gużepp Debono llum joqogħdu n-Nadur.

Inħallu ftit għall-ġenb il-karriera tiegħu, Indri kien iħobb ikanta fuq l-orgni tal-Knisja Parrokkjali tan-Nadur. Niftakar lil nannti tgħid li missierha flimkien mal-Arcipriet Dun Anton Camilleri u tnejn oħra min-Nadur kienu jk-

taw fuq l-orgni u sadattant l-Arcipriet kien joqgħod jiftaħ u jagħlaq il-bieb tal-Knisja sabiex min ikun qiegħed barra jisma' effett sabiħ tal-kant u mužika tal-orgni. Milli jidher dak iż-żmien kien hawn xi kantant Malti li kienu jgħibuh ikanta hawn fil-knisja tan-Nadur f'xi okkażjonijiet li kien jismu jew jgħidulu 'Faċċi'. B'xi mod jew ieħor lil Indrija kienu jqabbluh miegħu u mhux darba jew tnejn li għajtlu "Faċċi". Iżda kif kienet tgħid in-nanna ma tantx kien iridha ta' 'Faċċi' għax kien jieħu għalih!

Minn Novembru tal-1919, Indri beda jsiefer fuq il-baħar mal-iskejjen tal-inbid Maltin tal-ahwa Coleiro. Għall-bidu kien fir-rank ta' **Secondo** (Chief Mate) abbord l-iskuna **Sant' Antonio**<sup>4</sup>, immexxiha mill-Kaptan Giuseppe Azzopardi, kaptan qsajjar li kien joqgħod Birkirkara<sup>5</sup>. Din kienet skuna mibnija fl-1911 f'Oneglia fl-Italja u kellha tunellagġ gross ta' 160 tunellata. Kienet twila 99 pied (30.2 metri). Sakemm Indri kien f'dan ir-rank, bejn Novembru 1919 u Dicembru 1920, l-iskuna għamlet erba' vjaġġi<sup>6</sup>.

Dawn marru darbtejn Alicante fi Spanja, darba Tuneż fit-Tunezja u darba oħra Souda Bay fil-gżira Griega ta' Kreta. Kull vjaġġ kien jieħu minn xahrejn għal xahrejn u nofs – ma ninsewx li l-iskejjen kienu bil-qlugħ u ma kellhomx magni, jiġifieri kollox jiddependi mir-riħ. Fuq vjaġġ wieħed, normalment din l-iskuna kienet tgħabbi 188 tanbur tal-inbid u xi oħrajn biż-żejt taż-żebbuga għalkemm fuq vjaġġ partikolari tgħabbew 209 btieti bl-inbid<sup>7</sup>.

Interessanti li l-ekwipaġġ ta' disa' min-nies, inkluż il-Kaptan, kien iżomm żewġt iklieb abbord<sup>8</sup>. Kien hemm minn tal-inqas baħri wieħed min-Nadur abbord, Anġlu Borg **Tad-Dobra**. Jiena cert li kien hemm iktar baħrin min-Nadur, imma sfortunatament id-dokumenti ma jagħtu l-ebda det-talji dwar il-bqija tal-ekwipaġġ ħlief l-isem u l-kunjom, u allura jkun diffiċċi li nidentifika eż-żi min tkun il-persuna.

Fl-ewwel ta' Jannar tal-1921 Andrea Camilleri ha l-kmand tas-Sant'Antonio u l-bqija tat-tmienja ekwipaġġ u siefru lejn Alicante<sup>9</sup>. ġabu kunsin ja ta' 209 btieti tal-inbid u erbgħha biż-żejt taż-żebbuga. Waslu lura Malta fis-26 ta' Marzu 1921<sup>10</sup>.

Minn Lulju sa Ottubru 1921 ħadem bħala **Secondo** ta' skuna oħra ta' Coleiro li kienet ffit akbar mis-Sant' Antonio. Din kienet l-iskuna **Vittoria**, b'tunellaġġ ta' 223 u tul ta' kważi 103 piedi (31.4 metri). Il-vjaġġ kien sa Alicante u lura ġew mghobbiha b'111-il tanbur inbid. Din kienet l-unika darba li Indrija ħadem abbord il-Vittoria<sup>11</sup>.

Filwaqt li Indrija kien il-Kaptan tas-**Sant' Antonio**, traġedja tolqot il-**Vittoria**. Fis-7 ta' Dicembru 1923 waqt li din kienet 'il barra mill-kosta ta' Sardenja, f'maltempata qa-lila għerqet u ħadd ma rnexxielu jsalva, inkluż il-Kaptan Sqalli. Magħha ntilfu erba' baħrin min-Nadur – Anglu Borg ta' 52 sena u ibnu Ċensu ta' 24 sena **Tad-Dobra**, u Pawlu Meilak ta' 40 sena u ibnu Anġlu ta' 17-il sena. Mumenti u ġrajjet xejn sbieħ għall-familji tagħhom u anki għall-bqija tan-Nadur. Il-Gvern Malti gie akkużat li ħalla din l-iskuna Maltija ssiefer b'Kaptan Sqalli li ma kellu l-ebda certifikat marittimu u li jithallas bi ffit paga, b'detriment lill-Kaptana Maltin li kien ċertifikati skont il-bandiera Ingliza<sup>12</sup>.

Wara li Indrija Camilleri ħadid fuq il-**Vittoria** fl-1921 huwa reġa' lura bħala Kaptan tas-**Sant' Antonio** fejn għamel xi vjaġġi oħra lejn Alicante fi Spanja u Kalamata fil-Grecja fl-1922. Hawn ingħabu fuq 177 bettija tal-inbid kull darba u xi żejt taż-żeġġbuġa<sup>13</sup>.

Fit-23 ta' Novembru tal-1922 gie rregistrat vapur tal-istim ġdid għall-Flotta Merkantili Maltija. Dan kien jismu **S.S. Pontypool**<sup>14</sup>. Inbena fl-1918 mill-kumpanija Lobnitz Co. Ltd f'Renfrew fl-Iskozja għall-Flotta Naval Ingħilja (ir-Royal Navy) taħbi l-isem ta' HMS Pontypool. It-tip ta' bastimenti kien ta' minesweeper (vapur li jneħħi l-mini – bombi fil-baħar). Dan il-vapur b'żewġ magni (bl-Ingliz twin screw) kien twil 230 pied (70.1 metri), tunellaġġ gross ta' 815 u sidu kienet il-kumpanija Maltija The Anglo-Maltese Steamship Company.



Silta mill-gazzetta Daily Malta Chronicle tal-11 ta' Jannar 1923.  
Sors: NLM (National Library of Malta)

L-ewwel kaptan tal-**Pontypool** bħala vapur merkantili kien il-Kaptan Indriji<sup>14</sup>, kif kienet jafuh dak iż-żmien. Bħal kull kaptan ieħor, huwa ġie mnijżżej fiċ-Ċertifikat tar-Reġistratura' dan il-bastiment. F'dan iċ-ċertifikat ġie nnotat ukoll li dan il-vapur kien itella' veloċità ta' 16 knots (knuts huma mili tal-baħar fis-siegħha – 16 knots ekwivalenti għal 30 kilometru fis-siegħha) – din kienet veloċità tajba immens għall-

bastimenti ta' dak iż-żmien meta tqis li vapuri oħra tal-merkanċija kien kapaċi jtellgħu biss nofs din il-veloċità! Il-**Pontypool** kien jaħdem bejn Malta u t-Tunezja


F'Mejju tal-1923 il-Kaptan Indriji kien kmand tal-vapur l-ieħor tal-istess kumpanija – **S.S. Dorry**<sup>15</sup>, bastiment antik ta' erbgħin sena mibni l-Belgju fl-1882 b'tul ta' 229 pied (69.7 metri) u tunellaġġ ta' 928 tunellata. L-**S.S. Dorry** kien jaħdem bħall-**Pontypool** bejn Malta u Tunez imma ġiel kien jitla' wkoll lejn Sirakuża u Augusta fi Sqallija. F'April tal-1924 Indrija Camilleri kien iċ-Chief Mate tad-**Dorry**<sup>16</sup>. Dakinhar kien fil-port ta' Tunez meta l-vapur inħakem minn xi nirien fl-istiva tal-faħam li kien jintuża bħala fuel għall-vapur!<sup>17</sup>

Mid-9 ta' Ġunju 1924, il-Kaptan Indriji kien kaptan tal-vapur **S.S. Taurus**. Dan il-vapur kien irregiżrat Londra u nbena ġewwa Leith fl-Iskozja mill-kumpanija Ramage and Ferguson Co. Ltd fl-1880. Kien twil 166 pied (50.6 metri) u t-tunellaġġ tiegħu kien ilaħhaq il-229 tunellata. Bejn l-1921 u l-1922 il-vapur kien jaħdem bejn Malta u Tunez għall-ġarr tal-passiġġieri u anki għall-operazzjonijiet ta' salvataġġ ta' bastimenti fuq il-baħar. Imma aktarx li mill-1922 sal-1924 dan il-vapur ma ħadimx u għalhekk kien biss sorġut il-Port il-Kbir.

Indriji u l-ħmistax-il membru tal-ekwipaġġ tiegħu ngäġġaw abbord it-**Taurus** u ħaduh Napli fl-Italja. Huma żbarkaw Napli fis-16 ta' Ġunju. Il-paga tal-Kaptan Indriji għal dan il-vjaġġ kienet ta' ħmistax-il lira fix-xahar – nofs lira kuljum<sup>18</sup>.

Kif l-ekwipaġġ tat-**Taurus** żbarka bdew vjaġġ ieħor lejn Malta, din id-darba bħala passiġġieri. Minn Napli qabdu t-triq lejn Sirakuża ġewwa Sqallija, fejn waslu l-għada is-17 ta' Ġunju, bl-eż-żarr sabiex jaqbdu vapur lejn Malta. Il-vapur kien l-S.S. Ljubljana, il-vapur tal-passiġġieri li kellu Gasan. Fuq dan il-vapur, il-kabini tal-Kaptan Indriji u l-Inġinier Francis Charles Muscat kienet kabini tat-Tieni Klassi, filwaqt li l-kabini tal-bqija tal-baħrin, kok u firemen kienet tat-Tielet Klassi. Huma waslu lura Malta fit-18 ta' Ġunju 1924.<sup>19</sup>

Il-Kaptan Indrija wasal id-dar tajjeb biex laħaq iċ-ċelebrazzjonijiet tal-festa, l-Imnarja. Chev. Joseph M. Said O.S.J. fl-artiklu tiegħu "L-Imnarja tal-Imgħodd" fir-rivista 'L-Imnarja 2008' isemmi li "I-Kaptan Andrea Camilleri min-Nadur ukoll, kien hareġ £12 12s Od għal 18,000 bomba" tal-musketterija. Nistgħu ngħidu li l-paga li ha minn abbord l-aħħar vapur tiegħu użaha kollha u aktar għal dawn il-bombi tal-musketterija. Wara dan il-vjaġġ ta' ġimxha abbord it-**Taurus**, Indrija Camilleri baqa' jaħdem Kaptan fuq l-iskejjen tal-qlugħ tal-ahwa Coleiro fil-Mediterran. Fosthom insibu l-**Massimo Padre**<sup>20</sup> mibni Castellammare di Stabia fl-Italja fl-1886, b'tul ta' kważi 90 pied (27.3 metri) u tunellaġġ gross ta' 125 tunellata, u l-**Giuseppe Padre**<sup>21</sup>, mibni fl-1909 f'Torre del Greco l-Italja. Kellu fuq 112-il



Silta mill-gazzetta Daily Malta Chronicle tal-11 ta' Jannar 1923.

Sors: NLM (National Library of Malta)


pied tul (34.2 metri) u tunellaġġ totali ta' 198. Ma' dawn inžidu s-Sant' Antonio<sup>22</sup> li digà semmejna.

Fost il-portijiet li kienu jsiefru nsibu Cagliari<sup>23</sup> fil-gżira ta' Sardenja, Alicante<sup>24</sup> fi Spanja, Sirakuża<sup>25</sup> u Licata<sup>26</sup> fi Sqallija, Katakolon<sup>27</sup> u Kalamata<sup>28</sup> fil-Grecja, Candia<sup>29</sup> fil-gżira ta' Kreta, u l-gżira Griega Cephalonia<sup>30</sup>. Huma aktarx li kienu jużaw xi ġebel tal-franka bħala saborra (bl-Ingлиз ballast – jintuża' għal stabbiltà tal-vapuri) u kienu jieħdu tanburi tal-inbid vojta. Lura lejn Malta mbagħad kienu jgħibu l-inbid.

Generalment abbord kienu jkunu bejn disgħa u għaxra min-nies u kienu jinkludu ħafna Għawdexin fosthom baħrin min-Nadur u minn Għajnsielem. Apparti l-istromu (ta' fuq il-baħrin – il-Bosun) u l-baħrin, il-Kaptan Indri kien ikollu Chief Mate jew Secondo u ġieli anki xi apprentisti li kienu jitgħallmu sabiex iġibu certifikati ta' uffiċċċala għal fuq il-baħar<sup>31</sup>.

Fit-2 ta' Ġunju 1929 huwa żżewweġ lil Carmela Portelli, **Tas-Sufarina**. Għalkemm hu kien joqghod fil-Pjazza tan-Nadur f'numru 10, wara li żżewweġ mar joqghod fi Triq San Blas. Huma kellhom żewgt ibniet, Marija u Rožla li t-tnejn li huma baqgħu joqogħdu f'din it-triq.

Karmena, il-bużnanna tiegħi, kemm-il darba marret il-Port il-Kbir miegħu fuq l-iskejjen tal-qluġi. Kienet tgħid li kull filgħaxija kien jiġbor il-baħrin tiegħu u jgħidu r-rużarju flimkien<sup>32</sup>. Din kienet użanza antika tal-baħrin Maltin ġejja tal-inqas sa minn żmien il-Kavallieri.



Silta mill-gazzetta Daily Malta Chronicle tal-11 ta' Jannar 1923.

Sors: NLM (National Library of Malta)

Kienet tirrakkonta kif darba l-iskuna li kien biha Indrija kienet sejra minn Malta lejn il-Grecja u l-maltemp li qabdhom tefagħhom lejn Lixandra, l-Eğġittu<sup>33</sup>. Kemm-il darba kien jalal id-dar minn fuq il-baħar u lil martu jgħidilha kemm irmew inbid il-baħar minħabba l-maltemp.<sup>34</sup> Din kienet issir biex l-iskuna teħfief u hekk inaqqsu r-riskju li jegħrqu.

In-nannu tiegħi Wiġi Grima kien jirrakkonta li meta kien baħri fuq il-vapur **R.F.A. Tideflow** fl-aħħar tas-snin ħamsin, vapur Ingliz tar-Royal Fleet Auxiliary (l-R.F.A.), iltaqa' ma' certu baħri jismu Leone, minn Bormla, u li xogħlu kien ta' Deck Store Keeper. Bit-Tideflow, minn Malta kienu sejrin Alicante. Leone beda jirrakkonta lil Wiġi kif l-ewwel darba li mar Alicante kienet ma' skuna tal-qluġi li l-kaptan tagħha kien kaptan Għawdexi, certu Kaptan Indri. Kif qal hekk Wiġi malajr urieħ li dan kien missier martu! Leone kompli jgħid li fil-vjaġġ lejn Alicante sabu riħ tajjeb u ha erbat ijiem, daqs kemm fil-fatt damu sejrin huma bit-Tideflow. Imma minn Alicante għal Malta huma damu ġejjin xahar! Ma sabu riħ ta' xejn u għalhekk l-iskuna ma setgħetx timxi bħal qabel. Wiġi malajr saqsieh x'kien jieklu! U Leone b'daħka qallu hut milli jaqbdū, gallett u inbid!

Dawk iż-żminijiet il-mezzi ta' komunikazzjoni kienu jkunu fiti li xejn, specjalment għal dawn l-iskejjen tal-qluġi! Għalhekk l-użanza għal dawn is-sidien, l-aħħwa Coleiro, kienet li kull filgħodu joħorġu jimxu sal-ponta tal-breakwater tan-naħha tal-Belt jittawlu fix-xefaq forsi jilmħu xi qluġi ta' xi skuna minn tagħhom<sup>35</sup>. Għalihom il-breakwater kien il-mezz, jew wieħed mill-ftit mezzi, ta' kif jistgħu jirċievu aħbarijiet tal-flotta tagħhom!

Fl-1935 u 1936 il-Kaptan Andrea Camilleri kien kaptan tal-iskuna **Massimo Padre**<sup>36</sup>, skuna oħra bl-istess isem imma aktar ġidida. Din kellha kobor ta' 201 tunellata u tul ta' 110 piedi (33.5 metri).

Fl-ewwel ta' Frar 1936, huwa wasal Malta b'din l-iskuna minn Kalamata fil-Grecja<sup>36</sup>. Meta ma kienx ikun fuq il-baħar, Indri kien iħobb jitħalli l-Pjazza tan-Nadur jgħid kelma ma' dak u mal-ieħor. Xhix kien isir il-ħin kien jaqbad it-triq lura d-dar fi Triq San Blas bil-mixi. Il-mara tiegħu Karmena kienet tkun tistennieh fil-bieb tad-dar u kif tilmħu fin-naħha ta' fuq tat-triq hija kienet tibgħat lit-tifla l-kbira Marija, nannti, tiġri fejnu. Kienet tgħidilha, "Mur, ġej it-Tata." (Kelma antika flok Papà) Hu kien jerfagħha u jibqa' niezel biha sad-dar<sup>37</sup>.

Iżda fl-24 ta' Frar 1936 Indrija ma refagħhiex lit-tifla u l-mara tiegħu thassbet. Xhix daħħal id-dar qalilha li ma jħossux sewwa. Hall iċ-ċintorin, imtedd fuq is-sodda u f'kemm trodd salib, sakemm Karmena lestietlu xi haga, ħalliena<sup>37</sup>. Il-Kaptan Andrea Camilleri miet həsrem kawża t'attakk tal-qalb fl-ġebla ta' 56 sena.

(Endnotes)

1. MHA (Maritime History Archives, University of Newfoundland, Canada), Clematis O.N. 109887  
Crew Lists and Agreements 1919
2. Guildhall Library, London, UK – Lloyd's List "Clematis" 1919
3. Rakkont mgħoddi lili minn Karmena Borg ta' Triq San Blas in-Nadur – Ĝużepp Debono n-nannu tagħha.
4. NAM (National Archives of Malta), CUS L440
5. NAM, MFA01, 0543/1917. Il-Kaptan Giuseppe Azzopardi twieled Bormla fl-1848 u kien twil 4 piedi u 10 pulzieri.
6. NAM, CUS L440, L444, L448 u L451
7. NAM, CUS K1237
8. NAM, CUS K1217
9. NAM, CUS L453  
NAM, CUS K1237  
NAM, CUS K1250 u NLM (National Library of Malta), Lloyd Maltese 1921  
NLM, Daily Malta Chronicle ta' 18 ta' Diċembru 1923 paġna 12 u Daily Malta Chronicle ta' 21 ta' Diċembru 1923 paġna 12.  
NLM, Lloyd Maltese 1922  
Certificate of British Registry S.S. Pontypool O.N. 152043  
NAM, CUS L460  
NAM, CUS L470  
Guildhall Library, London, UK – Lloyd's List "Dorry" 1924

- MHA, Taurus O.N. 81644 Crew Lists and Agreements 1924  
NAM, CUS K1315  
NAM, CUS L475  
NAM, CUS L507  
NAM, CUS L488  
NLG (National Library of Gozo), Lloyd Maltese 1925  
NAM, CUS L497  
NAM, CUS I56  
NAM, CUS I64  
NAM, CUS L502  
NAM, CUS I57  
NLG, Lloyd Maltese 1925  
NAM, CUS I57  
NAM, CUS L506  
Rakkont mgħoddi lili minn nannti Marija Grima, imwielda Camilleri, bint il-Kaptan Andrea Camilleri  
Rakkont mgħoddi lili minn Mary Ann Muscat, neputja tal-Kaptan Andrea Camilleri  
Rakkont mgħoddi lili minn nannti Marija Grima, imwielda Camilleri, bint il-Kaptan Andrea Camilleri  
Rakkont mgħoddi lili mis-Sur Tony Coleiro, tal-familja Coleiro  
NAM, CUS I64  
Rakkont mgħoddi lili minn nannti Marija Grima, imwielda Camilleri, bint il-Kaptan Andrea Camilleri  
Konsultazzjonijiet oħra: Mercantile Navy List 1919 u 1923.  
Lloyd's Register – Sailing Vessels 1930-1931.



**Garden of Eden**  
**Health and Beauty Salon**

Eden M Galea  
ITEC Diploma (U.K.) Specialised beauty therapist  
"Garden of Eden", Hida Street, Nadur, Gozo Tel: 2155 8170 Mob: 7955 8170

*Tixtieq tawgura l-Festa t-Tajba lin-Nadurin kollha*

All Kinds of Furniture

Wooden Apertures According to CE Standards



**HEIRLOOM**  
FURNITURE

Mr. Michael Camilleri  
Managing Director  
Heirloom Furniture Ltd.  
N.B. Off Qortin Street,  
Nadur, Gozo, Malta.  
Tel: 21556954 Mobile: 99866682  
e-mail: info@heirloominteriors.com  
website: www.heirloominteriors.com

Parquet Flooring

Certified Firedoors  
Exova Warringtonfire  
Certificate No.  
WF 186793

# Xi logħob ta' dari tat-tfal u x-xjenza ta' warajh

## (Il-ħames parti) LOGĦOB BIL-KARTI

Il-karti ġeneralment huma komuni fid-dar u mhux għaġeb li t-tfal isibu x'jvvintaw bihom<sup>1</sup>. Fost l-iktar popolari kien hemm (u ġħad baqa' xi fit): ħamiema, ajrulpani, faqqusi, vapuri u raddiena tal-karti.

### Il-ħamiema tal-karti:

Biex tibda l-ħamiema tal-karti trid issib karta strazza, jew aħjar għax iktar soda u b'saħħitha, dik tax-xkejjer tas-siment, b'daqqs ta' madwar 24 pulzier (30 centimetru) kwadru. Wara li xxaqqaq qasba, tieħu lista minnha, daqqs ta' kantuniera s'oħra tal-karta. Imbagħad irid isir il-qaws (jew 'qamar') ukoll tal-qasab u marbut bi spag, u daqqs minn kantuniera s'oħra. Trid ukoll biċċiet tal-karti u l-kolla. Ftit dqiq u ilma, u t-tiżiġa tiġi kollha effettiva ħafna. Imbagħad twaħħal kolloks mal-karta l-kbira.

Id-denb, li jkun twil mhux ħażin, bejn sitta u għaxar piedi, huwa magħmul minn strixxi tal-karti mwaħħla ma' xulxin jew anke magħmul minn ħoloq tal-karti ġo xulxin. Aktarx li jkun hemm tnejn jew tlett idnub. Fil-kantunieri ta' barra ġieli jitwaħħlu strixxi oħra (pinen). Dawn ikunu isbaħ jekk ikunu tal-karti tal-kulur li kien jinxraw xi sold jew tnejn ir-romblu. Imma mhux b'saħħithom ħafna.

Il-ħamiema tittajjar bi spag jew hajt oħxon. Kif dan jitwaħħal mal-ħamiema kien hemm metodu apposta li fuqu jiddependi ħafna kemm tkun stabbli. Jekk dan ma jkunx sew, il-ħamiema għandha ħabta ddur dawra tond bla kontroll ma' daqxsxen żiffa jew riħ qawwi.


Biex tittella', il-ħamiema tal-karti trid tingħibed għal ġorri (mingħajr ebda żiffa, ebda ħamiema ma' ttir) u l-aħjar post kieku huwa fuq il-bejt. Imma bit-tifel miexi lura jħares attent lejn il-ħamiema, dan huwa wkoll post ferm perikoluż. Bir-raġun dak it-thambiq tal-ġenituri, zizziet u nanniet. Traġedji ġraw. Perό b'riħ tajjeb ħamiema tista'

<sup>1</sup> Il-fatt li dari ma kienx hemm ħafna ġugarelli lesti tax-xiri (u certament inqas u inqas il-logħob virtwali u digitali tal-lum) kien ta' vantaġġ kbir, għax it-tfal jagħtihom incenliv biex jivvintaw il-ġugarelli huma stess; u b'kull ma jsibu: karti, ċraret, spag, ħoloq, qasab, irkiekel, injam, kartun, eċċ., eċċ.

tittella' minn kważi kullimkien.

Il-ħamiema aktarx li kienet tittella' b'kemm hemm spag, għalkemm bil-liġi ma tistax tittella' iktar minn 50 metru (150 pied).<sup>2</sup> U meta, f'kundizzjonijiet tajba, taqbad iż-żiffa soda ta' hemm fuq, kapaci tibqa' stabbli u grazzuża għal żmien twil. Kultant kien jintbagħtilha 'telefon', biċċa karta mdaħħla fl-ispaga, li meta taqbad ir-riħ, titla' sal-ħamiema.

Xjenza. Il-principju li bih ittar il-ħamiema tal-karti huwa l-istess bħal kull ħaġa li ttir, inkluż il-ġwienah tal-għasafar u l-ajrulpani. Meta l-ħamiema, miġbuda minn spaga qed thares immejjla għal ġorri-riħ, dan jaħbat magħha u jimbuttaha 'I fuq. Fl-stess hin il-velocità tar-riħ in-naħha t'-isfel tkun iktar minn dik tan-naħha ta' fuq, u dan inaqqsas il-pressa tal-arja ta' fuq il-ħamiema, u allura din titla' (ara stampa).



L-ewwel użu ta' ħamiema tal-karti għax-xjenza kien fil-1749, meta l-Iskoċċiż Alexander Wilson uża waħda biex ikejjel it-temperatura tal-arja f'livelli differenti. Ftit wara, fil-1752, l-Amerikan Benjamin Franklin għamel esperiment ferm iktar famuż u

perikoluż. Huwa ried jipprova li l-beraq huwa forma ta' elettriċi. (esperimenti bl-elettriċi, inkluż xrar, kienu ġoddha dak iż-żmien). Għalhekk tella' ħamiema tal-karti b'virga fuqha, in-naħha t'-isfel, ħdejha mal-spaga mxarrba, għamel muftieħ u forma ta' batterija primitiva. Franklin, li dejjem kellu xortih tajba<sup>3</sup>, irnexxielu jniżżejjel ftit xrar. L-esperiment

<sup>2</sup> Id-drones tal-lum mhux suppost li jittajru iktar minn 60 metru 'I fuq, u bil-permess. U mhux li javviċċinaw żoni privati.

<sup>3</sup> Franklin, barra li kien xjentist kien ukoll kitteb, pubblikatur, diplomatiċi, inventur, (mill-esperiment tal-ħamiema għamel dak l-arblu tal-metal fuq il-bjut għolja għal kontra s-sajjetti) u ġajt. Wieħed mill-kotba inqas famuži tiegħi jidher l-isem Fart Proudly. U lit-tifel tiegħi tah parir li jiżżejjew mara ikbar minnu, għax kif qallu: 'she would be soever grateful'.

ma qatlux (qatel li dawk li kkuppjawn).

## Ajruplani tal-karti:

Kien hemm żewġ tipi. L-ewwel wieħed, iktar ikkumplikat, kien magħmul minn żewġ karti separati – ġeneralment paġni ta' skritt. Ma nafx kif kien isir u qatt ma rnexxieli nagħmel wieħed, imma finalment kellu forma ta' T. Biex ittajru kull ma trid titfghu waħda bis-saħħha u jekk tkun tefgħha tajba aktarx li jdur fit-tond sa ma jinżel bil-mod. L-ieħor, eħfet biex tagħmlu, u iktar erodinamiku, kien il-ġett (jet). Kulma trid karta, aħjar daqsxejn iebsa, bħal qoxra ta' skritt, titwija min-nofs għat-tul, u terġa' titwi biex tagħmel trianglu fuq quddiem, u terġa' titwija biex toħroq il-gwienah simetriċi. Jekk titfghu naqra saħħha kapaċi jtir b'moviment sabiħ (speċjalemt għal barra mit-tieqa tal-klassi!). U biex suppost itir aħjar, konna non-fħulu naqra nifs sħun fuq il-ponta. Ma hemm ebda prinċipju tax-xjenza għal din il-proċedura, imma għalina donnu kien itir aħjar!

Strettament, l-ajruplan tal-karti, itir u jitla' 'I fuq fl-ewwel fit sekondi meta għadu miexi bis-saħħha muskulari tal-imbuttatura. Wara jinżel bħala glajder.

**Xjenza.** Biex ajruplan (u dak ta' veru b'daqshekk toqol!) itir, jeħtieg bażikament żewġ kundizzjonijiet: forma ta' saħħha biex jimxi 'I quddiem, u għamlu speċjali tal-ġwienah.

Is-saħħha biex jimxi 'I quddiem tiġi mill-magni (magni ta' skrejjen, jew magni jet) jew fil-każ tal-ajruplan tagħna tal-karti, mis-saħħha tal-muskoli.

Il-movimenti tal-arja madwar oġgetti kien studjahom fid-dettal ħafna, inkluż dettalji matematiki, l-Ollandiz-Svizzeru Daniel Bernoulli (1700-82). Huwa studja fost l-oħrajn, x'jiġi meta l-arja tgħaddi minn forma bħal ġewnaħ ta' ajruplan, li huwa lixx isfel u fit-tond fuq. Huwa sab li l-arja tgħaddi b'veloċitá ikbar min- naħha ta' fuq milli taħt. Dan jirriżulta f'inqas pressa ta' arja fuq il-ġewnaħ milli isfel, bir-riżultat li l-pressa iktar għolja ta' taħt ittella' l-ġewnaħ li fuq. Dan l-istudju, u iktar, għamlu ukoll fil-prattika l-aħwa Amerikani Orville u Wilbur Wright, li fil-1903 tajru l-ewwel ajruplan.

Xxin jitlef is-saħħha, l-ajruplan tal-karti (jew glajder binies, li jittella' minn ajruplan ieħor) jibda nieżel bil-mod, miġbud mill-gravità tad-dinja, li jirreżistiha bil-mod meta l-arja taħbat miegħu minn taħt. Finalment jinżel.

## Faqqusi:

Konna nagħmluhom l-iktar għall-aħħar tas-sena skolastika, meta l-ġħalliema kienu jqassmu lura xi skritti li nkunu hażżejjna matul is-sena. Biex tagħmel faqqusa, taqbäd paġna, titwija għat-tul, terġa' titwi, u ddaħħal it-trufijiet gox xulxin sa ma tiġi pjuttost żgħira. Imbagħad, in-naħha ta' fuq ittaqqab toqba b'naqra bżieg u ftit grif bid-difer. Ĝo din

it-toqba tonfoħ nifs sa ma l-faqqusa tintefah u titla'. Issa lesta.

Biex tisparaha tagħtiha nefha tal-aħħar ħalli tkun mimlija sewwa bl-arja, tpoġġiha xi mkien fuq l-iebes, (l-aħjar wara xi ħadd bi kwietu!), u tagħti daqqa ta' ponn bis-saħħha preċiż fuq it-toqba. Jekk id-daqqi tkun sew ikun hemm sparatura qawwija u l-karti jitgħaffu u jitqattgħu. Jekk ma tolqothiex sew, ma tantx ikun hemm ħoss, tweġġa' l-ponn, u jieħu gost minn kien suppost se jieħu qatgħa!.

**Xjenza.** Għaliex faqqusa tispara? Meta tagħtiha daqqa, il-moviment tal-ponn jipprezza f'daqqa l-arja magħluqa gewwa li mbagħad tippressa l-karta li peress li hija dgħajfa tixpkak u titqatta'. L-arja li toħroġ bis-saħħha, timbotta l-arja ta' madwarha, u dan il-moviment u l-ieħor biex terġa' lura jagħmel il-ħoss<sup>4</sup>. Faqqusa hija allura eżempju ta' implużżejjon. Iktar komuni huma każiżiet ta' esplużżejjon (jew splużżejjon) fejn, bħal fil-murtal, reazzjonijiet kemikali jagħmlu ħafna sħana u gassijiet li jespandu f'daqqa, iqattgħu l-kartun u jitferrxu.<sup>5</sup>

## Vapuri tal-karti:

Biex tagħmel vapur jew dgħajsa tal-karti hu daqsxejn ikkumplikat. Daqsxejn ta' origami. Tibda b'karta kwadra ta' ġnub kemm trid, madwar 20 cm sew. Tibda titwi għal kemm- il darba (ħin minnhom tiġi qisha kappell) imma bi ftit brim u manuvri joħrog fatta ta' vapur bil-pruwa, poppa u kamra tan-nofs f'forma triangulari. Fl-ilma huwa stabbli għal ftit minuti, almenu sakemm il-qiegħ jixxarrab imbagħad jegħreq.

**Xjenza.** Ix-xjenza ta' vapur tal-karti ma tantx hija kkumplikata. Wara kolloks il-karti huma ħief u f'kull forma jgħumu f'wiċċ l-ilma. Imma xi tgħid għall-vapur tal-metal, ta' tant tunnellati, li jżomm f'wiċċ l-ilma?

Bażikament ir-raġuni hija l-Principju ta' Arkimedē<sup>6</sup> li jgħid

<sup>4</sup> Kif jiġi fil-każ ta' beraq u ragħhad, meta l-arja tespandi f'daqqa bis-sħana tal-berqa u terġa lura fit-tgerwid ta' ragħda.

<sup>5</sup> Eżempji ta' 'splużżejjonijiet' żgħar kemikali kienu il-kapsi li konna nixtru għall-ġugarelli, bħal revolvers (li kienu realistiċi ħafna) u rocket (li titfaghha 'I fuq, iddur l-isfel għal rasha, u tispara malli taħbat mal-art). Ir-riħa tad-duħħan kienet pjacevoli.

<sup>6</sup> Arkimedē (287-212 QK) kien probabbli l-ikbar matematiku u inventur tad-dinja antika. Meta darba r-re ssuspetta li kuruna tad-deheb li ordna kienet forsi mħallta b'metalli oħra, huwa xtaq lil Arkimedē jara hux veru, mingħajr imma ma jħollha. Arkimedē dam ħafna jaħseb. Darba meta niżel fil-banju induna li l-ammont ta' ilma li jfawwar jiddependi

Li oggett, meta mpoġġi fl-ilma, jiġi mbuttat 'il fuq b'forza li hija daqs il-piż tal-ilma li l-oggett imbotta madwaru. Issa jekk l-oggett huwa, bħal vapur, f'forma ta' qoxra kbira fil-biċċa l-kbira vojta, din twarrab ħafna ilma u allura l-forza 'I fuq hija daqs il-forza 'I isfel tal-gravitá. B'hekk il-vapur jgħum fil-wiċċ. Fi kliem ieħor id-densitá tal-vapur kollu hija inqas minn dik tal-istess volum ta' ilma. Jekk il-vapur imma jimtel'a bl-ilma d-densitá tiġi daqs jew iktar mill-ilma, u jegħreq.

### Raddiena tal-karti:

Kien hemm mill-inqas żewġ tipi. Waħda sempliċi ħafna: biċċa kartuna maqtugħha tawwalija, forsi madwar 4 cm tul u 1 cm wiesa'. Preċiż fin-nofs iddaħħal labbra tal-bizzilla (preferibbilment dik bir-ras kbira kkulurita) u mbagħad twaħħalha ma' biċċa qasba jew injama. U biex in-naħha

mid-densitá u allura mill-volum tal-ħaġa fl-ilma.  
Bil-ferħ ta' din l-inspirazzjoni u skoperta, jingħad li ħareġ għarwien jiġri mat-toroq jgħajjat il-famuża "Ewreka"! Il-kuruna kienet fil-fatt imbagħbsa. Arkimede miet intortament meta Sirakuża, fejn kien jgħix u ddefendieha b'ħafna invenzionijiet, ġiet mirbuha mir-Rumani. Suldat Ruman, li ra lil Arkimedie mitluf jistudja figur ġeometirici, u ma rrispondiehx meta ġħajjal, mar fuqu u qatlu (kontra l-ordnijiet, għax il-ġeneral Ruman kien jammira lil Arkimedie).

ta' wara ma jaħbatx, titpoġġa żibġa tal-logħob tal-bni; jew inqas iġenika imma forsi iktar komuni, redusa (li aħjar għandha ftit żmien biex tkun daqsxejn niexfa u kważi bla riħa!). U ovvjament biex ir-raddiena iddur u tgħaqqa, iddawwar kolloġġ għal-ġor-riħ. (jew twaħħalha ma' pinnur)<sup>7</sup>.

Ir-raddiena l-oħra tinvvoli naqra origami, imma finalment tkun iktar ikkumplikata, b'erba' pali bil-ponta....u ħafna isbaħ. Gieli kien hemm minnhom tal-plastik lesti ghall-bejgħ: ikkuluriti, ibbilanċjati u isbaħ (u sintendi mingħajr redusa!).

*Xjenza.* Ix-xjenza tar-raddiena tar-riħ ma tantx hija kkumplikata. Ir-riħ (jew aħjar żiffa) jaħbat mal-pali, li peress li huma daqsxejn mibrumin, ir-riħ jimbotta iktar lejn naħha milli oħra. In-naħha l-oħra jiġri l-oppost bir-riżultat li ż-żewġ forzi jgħinu lil xulxin u r-raddiena iddur. U sa ċertu punt<sup>8</sup>, iktar ma hemm riħ iktar iddur.

*Fil-ħarġa li jmiss: Tromba, Muftieħ u Moħriet*

<sup>7</sup> Ma' pinnur aktar kienet titwaħħal raddiena tal-qasab b'erba' pali; jew anke tal-metall. Imma dan iktar huwa xogħol il-kbar.

<sup>8</sup> Li lil hemm minnu kolloġġ itir mar-riħ.

## Ta' Pulinu

*We stock a wide range of top quality chocolates, biscuits and cakes. Our speciality is English, Welsh and local cakes. Why not personalize your celebration cake with a picture of your own choosing printed on rice paper.*

*Open Wednesday - Sunday from 8.30am - 11.30am*

**13th December Street, Nadur • Tel: 2156 5556 • 2755 9566 • 7955 9566**



**HAIR ILLUSIONS**  
Unisex Hair cutting & colour

106A, Church Street,  
Nadur, Gozo.

Tel: 2155 2180

# Il-Festa *t-tajba* lin-Nadurin kollha!



# Pjazzetta Hardware Store

Dun Martin Square - Nadur • Tel: 2155 6498

**Best Quality  
Lowest Prices**

Jawgura l-Festa t-Tajba lin-Nadurin kollha.

GANNI U GEMMA  
*ta'*

## ORIENTAL FASHION WEAR

Triq Dicembru 13, Nadur

*Jixtiequ l-Festa t-Tajba lill-Poplu Naduri*

• Footwear

• Underwear

• Latest Fashions

## TERENCE

BOUTIQUE

STATIONERY

- Underwear
- Shoes
- Clothes

- Postal Services
  - Mobiles
  - Toys
- and much more

- Colour Photocopy
- Greeting Cards
- Newspapers

DECEMBER 13TH STREET, NADUR TEL: 2155 1666

## VOGUE

*ta'*

*Pjazza San Pietru u San Pawl,  
Nadur*

*Jawgura l-festa t-tajba lin-Nadurin kollha.*

## BERNANDY SUPERMARKET

**Your Shop - Your Choice**

Pjazza Dan Martin Camilleri - Nadur - Gozo

Tel: 2156 5546



**NADUR PHARMACY**  
 Clinics  
 Consultants in attendance  
 Beauty Therapist  
 IPL: Intense Pulse Laser Hair Epilation

## PRALINES CONFECTIONERY

Accepts orders for Baptism, Holy Communion, Confirmation Parties etc.

You can now choose to have the photo of your choice on your cake made out of rice paper choclate or icing sugar.

46, MADRE GEMMA CAMILLERI STREET, NADUR GOZO      TEL: 21565909 MOB: 99552337  
[www.facebook.com/pralinesconfectionery](http://www.facebook.com/pralinesconfectionery)



## L & R Car Hire

Rita Camilleri

Gudja Street,  
 Ghajnsielem, Gozo

[www.lrcarhiregozo.com](http://www.lrcarhiregozo.com)  
 LRCarHire@hotmail.com

Res. Tel: 21553455 Mob:  
 99486392

**Pierre Vella**  
 Gypsum Work & Interior Finishing  
 9921 4669

pierre.vella@hotmail.com  
 Pierre Vella Gypsum Work & Interior Finishing

- **Flat Ceilings**
- **Plastering & Painting**
- **Bulk Heads**
- **Wallpaper Installation**
- **Coving**
- **Parquet Laying**
- **Partitions**
- **Tile Feature Walls**
- **Soffits**
- **Gypsum Fireplaces & Wall Units**

**SPECIAL**  
 10% to 33%  
 DISCOUNT

Specialize in:  
 Vertical &  
 RollerBlinds,  
 Soffit Ceilings,  
 Insect Screens &  
 Gypsum  
 Partitions.



Line C. Camilleri  
 "Lirose Ville"  
 Piju Cellini Street,  
 Nadur, Gozo.  
 Tel: 2156 0752  
 Mob: 7956 0752  
 Mob: 7756 0752  
 Email: lirose@onvol.net

## HOME INTERIOR DECORATIONS



# XITA FIN-NADUR

## IT-TEMP FIN-NADUR M

	JANNAR	FRAR	MARZU	APRIL	MEJU
<b>L-IKTAR JUM SHUN (oC/Jum)</b>	16.1/18	18.9/2	21.1/8	27.0/23	24.1/29
<b>L-IKTAR JUM KIESAR (oC/Jum)</b>	8.6/4	10.0/24	12.6/27	14.2/8	16.5/6,16
<b>L-IKTAR LEJL SHUN (oC/Jum)</b>	12.8/18	12.8/2	14.4/8	15.5/23	16.1/29
<b>L-IKTAR LEJL KIESAR (oC/Jum)</b>	4.9/4	3.3/23	10.1/21	8.5/8	12.5/6
<b>MEDJA TAL-OGHЛА TEMPERATURA (oC)</b>	12.70	13.49	15.87	17.05	19.53
<b>MEDJA TAL-INQAS TEMPERATURA (oC)</b>	9.22	9.64	11.92	13.14	14.34
<b>TEMPERATURA MEDJA (oC)</b>	10.96	11.56	13.90	15.09	16.93
<b>L-IKTAR BUFFURA QAWWIJA (kmh/Jum)</b>	85 - 14	105 - 24	88 - 12	66 - 8	63 - 5,6
<b>*JIEM BIX XITA (mm)</b>	20	8	4	8	9
<b>JIEM BIR-RAGHAD</b>	2	5	1	1	4
<b>L-AKTAR JUM BIX-XITA (mm/Jum)</b>	9.8/9	21.8/23	29.0/21	15.2/5	9.2/16
<b>XITA MATUL IX-XAHAR (mm)</b>	56.2	54.0	57.4	26.6	28.8
<b>JIEM BLA XEMX</b>	1	1	1	3	0
<b>TOTAL TA' SIGHAT TA' XEMX</b>	179.4	194.6	254.7	245.8	328.2
<b>MEDJA TA' SIGHAT TA' XEMX KULJUM</b>	5.79	6.95	8.22	8.19	10.59
<i>*Jiem li fihom għamlet xita Traċċa (inqas minn 0.1 mm) mhumiex inkluži</i>					
<b>Total ta' xita matul I-2019: 524.0 mm (20.63 pulzieri)</b>					
<b>Joe Meilak: 01/01/2020</b>					
<a href="mailto:jmeilak@yahoo.com">jmeilak@yahoo.com</a>					

## IT-TEMP FIN-NADUR M

	JANNAR	FRAR	MARZU	APRIL	MEJU
<b>L-IKTAR JUM SHUN (oC/Jum)</b>	17.3/25	17.4/11	20.4/14	22.9/28	29.3/14
<b>L-IKTAR JUM KIESAR (oC/Jum)</b>	11.7/6	12.4/7	12.8/26	13.3/3	19.3/7
<b>L-IKTAR LEJL SHUN (oC/Jum)</b>	13.8/25	14.1/4	13.8/2	15.8/20	19.9/16
<b>L-IKTAR LEJL KIESAR (oC/Jum)</b>	8.3/3	8.2/7	8.3/26	11.2/4	14.7/9,27
<b>MEDJA TAL-OGHЛА TEMPERATURA (oC)</b>	14.75	15.46	15.75	18.65	22.88
<b>MEDJA TAL-INQAS TEMPERATURA (oC)</b>	11.59	11.99	11.82	13.81	17.29
<b>TEMPERATURA MEDJA (oC)</b>	13.17	13.73	13.78	16.27	20.09
<b>L-IKTAR BUFFURA QAWWIJA (kmh/Jum)</b>	56 - 5,6	95 - 5	79 - 25	58 - 3	68 - 3
<b>*JIEM BIX XITA</b>	5	0	10	4	2
<b>JIEM BIR-RAGHAD</b>	0	0	1	0	1
<b>L-AKTAR JUM BIX-XITA (mm/Jum)</b>	11.6/13	-	8.6/30	6.4/4	3.0/27,30
<b>XITA MATUL IX-XAHAR (mm)</b>	19.8	0.0	33.6	8.8	6.0
<b>JIEM BLA XEMX</b>	0	0	1	1	0
<b>TOTAL TA' SIGHAT TA' XEMX</b>	194.9	274.6	205.9	294.7	379.2
<b>MEDJA TA' SIGHAT TA' XEMX KULJUM</b>	6.29	9.47	6.64	9.82	12.23
<i>*Jiem li fihom għamlet xita Traċċa (inqas minn 0.1 mm) mhumiex inkluži</i>					
<b>Total ta' xita matul I-2020: 390.0 mm (15.35 pulzieri)</b>					
<b>Joe Meilak: 01/01/2021</b>					
<a href="mailto:jmeilak@yahoo.com">jmeilak@yahoo.com</a>					

MATUL IS-SENA 2019

<b>JJU</b>	<b>ĠUNJU</b>	<b>LULJU</b>	<b>AWWISSU</b>	<b>SETTEMBRU</b>	<b>OTTUBRU</b>	<b>NOVEMBRU</b>	<b>DIĊEMBRU</b>
1/29	34.6/9	35.6/9	34.3/11	29.2/13	26.6/2	24.2/6	21.5/3
/6,16	20.3/2	25.0/16	27.9/17	24.6/10	20.9/27	16.3/25	11.4/29
1/29	25.6/10	26.7/9	25.8/8,13	23.9/20	22.2/2	19.5/16	16.8/3
.5/6	15.7/2	20.6/16	23.2/1	19.2/11	16.0/28	12.2/12	6.7/30
.53	28.53	29.50	30.54	26.89	23.89	19.93	16.92
.34	21.45	23.63	24.54	22.46	19.65	15.54	13.58
.93	25.05	26.56	27.54	24.68	21.77	17.73	15.25
- 5,6	47 - 14	63 - 16	63 - 14	74 - 2	64 - 8	79 - 12	101 - 14
9	0	1	1	7	10	13	7
4	0	0	0	4	9	4	2
/16	-	2.8/16	0.6/29	14.2/2	24.8/7	38.4/11	14.4/31
8.8	Traċċa	2.8	0.6	36.4	96.2	123.6	41.4
0	0	0	0	0	0	1	0
8.2	405.3	431.5	397.7	295.5	243.7	197.5	183.8
.59	13.51	13.92	12.83	9.85	7.86	6.58	5.93

MATUL IS-SENA 2020

<b>JJU</b>	<b>ĠUNJU</b>	<b>LULJU</b>	<b>AWWISSU</b>	<b>SETTEMBRU</b>	<b>OTTUBRU</b>	<b>NOVEMBRU</b>	<b>DIĊEMBRU</b>
3/14	32.0/30	33.3/30,31	34.9/15	30.3/10,23	30.6/3	22.1/4	20.2/5
.3/7	21.7/1	25.3/7	26.8/5	24.0/28	18.9/28	17.6/21	13.2/27
9/16	22.3/30	25.6/31	26.3/1	24.8/8	23.6/3	18.5/5	16.6/5
.9,27	17.1/1	21.2/8,10	22.8/7	18.2/14	13.4/28	12.9/29	9.3/27
.88	25.49	29.24	30.37	27.33	22.77	19.93	16.84
.29	19.78	22.88	24.68	22.86	18.71	16.42	13.04
.09	22.64	26.06	27.53	25.10	20.74	18.18	14.94
- 3	79 - 5	61 - 4,5	50 - 4	72 - 14,27	61 - 12,13	56 - 20	68 - 12
2	0	0	0	5	7	13	14
1	0	0	0	4	3	10	5
27,30	-	-	-	72.4/14	17.4/19	40.2/25	17.2/12
.0	Traċċa	0.0	0.0	101.2	37.0	107.6	76.0
0	0	0	0	1	0	4	0
9.2	407.6	427.6	405.9	269.3	257.0	202.5	195.6
.23	13.59	13.79	13.09	8.98	8.29	6.75	6.31

# NADUR

Dan huwa l-ammont ta' xita f'millimetri li tkejlet fin-Nadur mill-1 ta' Dicembru 2020, sal-31 ta' Mejju, 2021:

DIČEMBRU 2020		Total mill-1/9/2020	JANNAR 2021		Total mill-1/9/2020
2	6.2	252.0	1	0.2	322.0
3	2.4	254.4	2	12.4	334.4
4	1.2	255.6	3	6.6	341.0
6	0.6	256.2	4	6.4	347.4
7	0.6	256.8	8	0.8	348.2
9	5.2	262.0	9	0.2	348.4
10	1.0	263.0	12	1.0	349.4
11	4.0	267.0	13	1.0	350.4
12	17.2	284.2	14	1.2	351.6
19	1.4	285.6	15	0.4	352.0
20	16.6	302.2	16	9.2	361.2
21	6.2	308.4	17	2.4	363.6
26	0.6	309.0	18	0.4	364.0
27	12.8	21.8 mm (12.67 pulzieri)	23	0.2	364.2
<b>TOTAL: 76.0 mm (2.99 pulzieri)</b>			26	3.2	367.4
			27	1.4	368.8
			28	7.0	375.8
			31	0.2	376.0 mm (14.80 pulzieri)
			<b>TOTAL: 54.0 mm (2.13 pulzieri)</b>		
MARZU 2021		Total mill-1/9/2020	APRIL 2021		Total mill-1/9/2020
8	2.8	383.4	5	1.4	407.6
10	1.6	385.0	19	0.4	408.0 mm (16.06 pulzieri)
16	4.6	389.6	<b>TOTAL: 1.8 mm (0.07 pulzieri)</b>		
18	9.8	399.4			
20	0.8	400.2	FRAR 2021		Total mill-1/9/2020
21	2.0	402.2	2	2.8	378.8
22	0.6	402.8	13	1.6	380.4
23	3.4	406.2 mm (15.99 pulzieri)	14	0.2	380.6 mm (14.98 pulzieri)
<b>TOTAL: 25.6 mm (1.01 pulzieri)</b>		<b>TOTAL: 4.6 mm (0.18 pulzieri)</b>			
MEJJU 2021		Total mill-1/9/2020			
Traċċa		408.0 mm (16.06 pulzieri)			

Noti:

- Għal darb'oħra, l-istaġun tax-xita ma tantx kien tajjeb. Wara bidu tajjeb f'Settembru meta niżlu aktar minn 100 mm xita, Ottubru tana biss 37.0 mm li jiġu inqas minn pulzier u nofs. L-ewwel nofs ta' Novembru kien kompletament xott iżda mbagħad ġabar gieħu u tana fuq 100 mm xita fl-aħħar ġimaghtejn tiegħi. F'Diċembru u Jannar ma tantx morna ħażin, iżda minn Frar 'l hemm prattikament ma kellniex xita ghajjnej 25.6 mm (pulzier) li niżlu f'Marzu, għax f'April kellna biss 1.4 mm, u traċċa biss f'Mejju.
- Bħala temperaturi, dawn bejn wieħed u ieħor kienu normali u ma kien hemm l-ebda temperaturi estremi f'dawn is-6 xhur.